

अर्थात्  
माया कल्पसूत्र

“धर्मकुर्व धर्मकुर्व धर्मकुर्व प्रपूरय धर्मं शंसन् प्रसारय धर्मं  
 प्रजापतये नमः ॥ इति धर्मकुर्व धर्मकुर्व धर्मकुर्व ॥”  
 “यदी न लब्धे धर्मगौ ॥ इति धर्मकुर्व धर्मकुर्व ॥ इति धर्मकुर्व धर्मकुर्व  
 धर्मकुर्व ॥ इति धर्मकुर्व धर्मकुर्व धर्मकुर्व ॥”


KALPA SŪTRA  
Translated into Bhāshā by Kavi Rāychand under the patronage  
OF RĀJĀ DĀLCHAND.  
Printed and published for his great grandson  
RĀJĀ SIVAPRASAD C. S. I.

मुशानवलकिशोर के हाथेखाने में

120 卷

(जिसको चाहिये लखनऊ लिखकर मुंशी नवलकिशोर से मंगा ले)

[illegible]




# कल्पभाष्य

अर्थात्

## भाषा कल्पसूत्र




शील श्रीयुत राजाडालचन्दजी की आत्मानुसार  
कवि रायचन्द ने बनाया उनके प्रपौत्र  
राजा शिवप्रसाद सितारै हिन्दू  
की आत्मानुसार छपा गया ॥



“धर्मंकुरु धर्मंकुरु धर्मंकुरु प्रपूरय धर्मं शंखम् प्रसारय धर्मं  
ध्वजास् प्रताडय धर्मं दुन्दुभिम्” ॥

“घड़ी न लवभै अगली । इंदह अरकै बीर ॥ इम जाणी जिउ धम्म  
करि । जां लग वडइ सरीर” ॥




KALPA SŪTRA

Translated into Bhāshā by Kavi Rāyachand under the patronage  
OF RĀJĀ DĀLCHAND.

Printed and published for his great grandson

RĀJĀ ŚIVAPRASĀD C. S. I.



लखनऊ

मुंशीनवलकिशोर के छापेखाने में

१८७५ ई०

(जिसको चाहिये लखनऊ लिखकर मुंशीनवलकिशोर से मंगाले)

कुछ बयान अपने खुद के का और

कारण इस ग्रंथ के करने का ॥

-----

पुराने कागजी से मालूम होता है कि जयपुर की राजधानी में रणथंभौर के बीच जो एक बड़ा लकड़ का जिला है संवत् १०४५ के दर्भियान परमार बंगी राजाजी के छि पांचवें हुआ। उसके कोई लड़का न था जैन धर्म पालक पुत्र्य योजय प्रभु सूरि गुरु के प्रतिबोध से अक्षुप्ता देवी की आराधना की देवा ने स्वप्न में वरदिया देवी के हस्तपुट में पत्र पुत्र्य और गोखरु या इसी से जब लड़का हुआ उसका नाम गोखरु रखला और उसी से गोखरु गोच चला। संवत् १०८१ में देहरा बनाया जयप्रभु सूरिने प्रतिष्ठा कराई श्रीगुरुजय का संघ निकाला। उस का लड़का धर्मण उसका कर्मण उसका पुत्रपा उसका भग्ना उसका अक्का उसका तोला उसका मेजरा उसका हीरा उसका मेघा उसका भाणा। जब संवत् १३३५ में राजा लड़का उद्दीन खिलजी ने रणथंभौर का जिला तोड़ा भाणा अपने लड़के नायक समेत पादशाह के साथ बंग देर का आया। नायक का बेटा खीमा उस का लड़का उसका वीरा उसका गोरा संवत् १४८५ में अहमदाबाद में आ बसा। उसका बेटा अमरदाद उसका वासा उसका बस्ता उसका बहला उसका शिवसी उसका कर्मसी उसका रांका उसका शीवत उसका पदमसी। संवत् १६८४ में पदमसी साह संभार में आया। वहां उसने श्री कल्याणलाल सूरि से श्रीपार्श्वनाथ स्वामी का प्रतिबोध विश्व प्रतिष्ठित कराया पांच सोने की कल्पसूत्र और चार मोती के पूंठे भेट किये श्रीगुरुजय का संघ निकाला पुस्तक भंडार भरा। उसके दो बेटे थे श्रीपति और अमरदत्त। अमरदत्त ने शाह जहां पादशाह को एक ऐसा हीरा नजर दिया कि बाद

कुछ वयान अपने खानदान का और

कारण इस ग्रंथ के छपने का ॥

॥॥॥॥

पुराने कागज़ों से मालूम होता है कि जयपुर की अमलदारी में रणथंभौर के बीच जो एक बड़ा मशहूर क़िला है संवत् १०४५ के दर्मियान परमार वंशो शाखेश्वरी श्री धांधल ज़ा। उसके कोई लड़का न था जैन धर्म पालक पज्य श्रीजय प्रभु सूरि गुरु के प्रतिबोध से अकुप्ता देवी की आराधना की देवी ने स्वप्न में वरदिया देवी के हस्तपुट में पत्र पुष्प और गोखरू था इसी से जब लड़का ज़ा उसका नाम गोखरू रक्खा और उसी से गोखरू गोत्र चला। संवत् १०८१ में देहरा बनाया जयप्रभु सूरिने प्रतिष्ठा कराई श्रीशेजुजय का संघ निकाला। उस का लड़का धर्मण उसका कर्मण उसका पुहपा उसका भग्ना उसका अक्का उसका तोला उसका मेहका उसका हीरा उसका मेघा उसका भाणा। जब संवत् १३३५ में सुलतानअलाउद्दीन खिलजी ने रणथंभौर का क़िला तोड़ा भाणा अपने लड़के नायक समेत बादशाह के साथ चंपानेर चलाआया। नायक का बेटा खीमा उस का जयवन्त उसका बीरा उसका गौरा संवत् १४८५ में अहमदाबाद में आ बसा। उसका बेटा अभयड़ उसका बासा उसका बस्ता उसका वहला उसका शिवसी उसका कर्मसी उसका रांका उसका श्रीवन्त उसका पदमसी। संवत् १६८४ में पदमसी साह खंभात में आवसा। वहां उसने श्री कल्याणसागर सूरि से श्रीपार्श्वनाथ खामी का स्फटिकमय विम्ब प्रतिष्ठित कराया पांच सोने की कल्पसूत्र और चार मोती के पूठे भेट किये श्रीशेजुजय का संघ निकाला पुस्तक भंडार भरा। उसके दो बेटे थे श्रीप्रति और अमरदत्त। अमरदत्त ने शाह जहां बादशाह को एक ऐसा हीरा नज़र दिया कि बाद



शाह ने प्रसन्न होकर राई की पदवी बख्शी और दिल्ली ले गया। उस के दो लड़के हुए राई उदयचन्द और केसरी सिंह। राई उदयचन्द के चार लड़के राई जगत् मित्रसेन सभाचन्द फ़तहचन्द और रायसिंह। फ़तहचन्द ने क़हत्साली में ग़ल्ला सस्ता करने के कारण मुहम्मदशाह से जगतसेठ की पदवी पाई लेकिन अपनी बहू बेटे समेत मुर्शिदाबाद में अपने मामू सेठ माणिकचन्द नागौर वाले हीरानन्दसाह के बेटे की गोद जाबैठे। हीरानन्दसाह की बेटी धनबाई राई उदयचन्द को व्याही थी। राईसभाचन्द के राई अमरचन्द और राई अमरचन्द के राई मुहकमसिंह और राजा डालचन्द। नादिरशाही में घरके दो आदमी क़तल होने के कारण राई मुहकमसिंह और राजा डालचन्द दिल्ली छोड़कर मुर्शिदाबाद आ बसे। निदान शाहजहाँ से लेकर मुहम्मद शाहतक बल्कि नामको शाहआलम और नवाब वज़ीर आसिफ़ुद्दौला तक बादशाही जवाहिरख़ाने की मुक़ीमी तो ख़ानदानी उहदा रहा लेकिन और भी बज़त से काम भाई बेटे भतीजों के सपुर्द थे कोई मंसबदार था कोई सूबांकी साइर का इजारदारथा-कोठियां जाबजा जारी थीं ख़जाने हाथमें थे चैनसे गुज़तीथी धनदौलत रखने का मानो जगह बाक़ी न रहीथी। इस अर्से में बंगालेके सूबदार नवाब नाज़िम क़ासिमअली ख़ाने क़ुल्म पर कमर बांधी रअय्यत तंगआई जनाने में हरदम ख़ौफ़ लगारहताथा कि नवाब बेइज़्ज़त न करडाले नाचार अंगरेज़ों से जामिले रुपये की मदद दी नवाब पर चढ़ालाये नवाब को ख़बर होगई राई मुहकमसिंह का परलोक होचुकाथा राजा डालचन्द और जगतसेठ फ़तहचन्द के पोते जगतसेठ महताबरायको पकड़ मंगाया और क़ैद किया। घरलें सलाह ऊईकि राजा डालचन्द अपने बाप के अकेले हैं और जगतसेठ फ़तहचन्द की औलाद बज़त पस पहरवालों का मिलाकर राजा डालचन्द के बदल जगतसेठ महताबराय के चचेरे भाई सरूपचन्द तो क़ैदख़ाने में चलेआये (क्या समय था!) और राजा डालचन्द वहांसे

भागकर बनारस में नवाब वजीर सुबदार अकध की हिमायत में आवसे । क्रासिमअलीख़ां इतनाही जानताथा की दो भाई जगत-सेठ क्रौद हैं जब भागा तो दोनों के साथ लेलिया सुंगेर पङ्चकर तीरों से मारडाला । चुन्नीनाम एक खिदमतगार साथ था जुदा होने को बज्जत समझाया न माना जब नवाब तीर मारता था सामने आ खड़ा होताथा मानो दोनों भाइयों की ढाल बनताथा जब चुन्नी मरकर गिरलियाहै तब दोनों भाइयोंके तीर लगाहै (कैसे नौकर थे!) हमारी दादो कहतीथी कि उस काल जनाने में सबलोग बाख्त बिछाकर बैठेथे कि जो नवाब के आदमी बेइज्जत करने को आवें आग लगाकर उड़जावें परन्तु भगवान की कृपा से जल्दही शहरमें अंगरेजों की डौड़ी पिटी लोगों के जी मेंजी आया सुखाधान फिर लहलहाया । वह राजा डालचन्द हमारे घराने के मानो भूषण होगये अजब पुरुष थे तत्वज्ञान और योगाभ्यास के प्रभाव से कहते हैं कि उनके पांव के नीचे चींटी नहीं मरती थी खेचरी सिद्ध ऊईथी जिह्वा भृकुटी के मध्य तक पङ्चतीथी आसनादिक और धोती नेती वज्जोली की क्या बातहै सब सिद्धथी और खेचरी ही मुद्रा करके देह त्याग किया संस्कृत पारसी अरबी बङ्गला उजभाषा अच्छी तरह जानतेथे ज्योतिष और वैद्यक में भी निपुण थे बज्जतेरे ग्रन्थ नये रचे बज्जतेरे तर्जुमा अर्थात् भाषान्तर ऊए हाथी घोड़े की सकारी लकड़ी बांक पटा तीरंदाजी गाना बजाना तैरना सब में पूरे थे घड़ीसाज की क्रिया बढई की सुनार की लुहार की जड़िये की पटुए की बेगड़ी की दर्जी की चढ़ाज की सुल-मोसाज की सुसविर की सारी क्रिया अपने हाथ से कर सकते थे और फिर वैसेही उदार और शूर भी थे जिस समय राजा चेत-सिंह और वारन् हेस्तिंग्ज्का बखेड़ा हुआ नवाब इबराहीम अलीख़ां ने कहला भेजा कि हम वारन् हेस्तिंग्ज् की रिफाक़त के बाइसे नहक़ मारेजाते हैं उसी दम जनानी डोली भेजकर चुपचाप बुलवा लिया और अपने मकान में क़ुपा रक्खा ऐसे समय

में कौन किस के साथ दोस्ती निभाता है और साहस करके अपनी जान खतरे में डालता है। उनके बेटे राजा उत्तमचन्द ने जिन्होंने लखनऊ वाले राजा बहुराज की बेटी ब्याही थी पुचहीन होने के कारण अपनी बहिन बीबी रत्नकुंअर के बेटे बाबू गोपीचन्द को मेहद लिया और उन्हीं के बेटे राजा शिवप्रसाद सितारैहिन्द (३) ने अपने दोनों पुत्र कुंवर सच्चित्प्रसाद और कुंवर आनन्दप्रसाद की बज्जएँ और अपनी बहिन बीबी गोविन्दकुंवर के खातिर जो जैनधर्म की निरन्तर अवलम्बी हैं इस ग्रन्थ को कि जवसे राजा डालचन्द ने भाषा में बनवाया था एकही प्रति घर में रहा था उद्धार करके अर्थात् छपवाके अमर किया जो पढ़ें सुनें दया करके असीस दें कि धर्म मेरतिरहे परलोक सुधरे और कुबुद्धि कभी पास न फटकने पावे शुभंभूयात् ॥

श्री बीतरागायनमः ॥

## अथ कल्प भाष्य लिख्यते ॥



चौपाई ॥

जे जे जैन धर्म हितकारी । संघ चतुर्विधिजिहि अधिकारी ॥  
साध्वी साधु आविका आवक । यही चतुर्विधि संघ प्रभावक ॥  
नराकार सो धर्म बखाना । जाके बारह अंग प्रधाना ॥  
वदन पंच प्रानरु द्वै हाथा । बुधि चित आतम द्वै पद साथा ॥

दो० रत्नचय जासौ कहैं । ज्ञान दरस चारिच ॥  
धर्म भय नर रूप कौ । कहिये वदन पविच ॥  
हिंसा मिथ्या वाद अरु । चोरी मैद्युन वाध ॥  
और परिग्रह कौ तजन । पंच महाव्रत साध ॥  
ये कहिये ता पुरुष के । पांचौ प्रान प्रमान ॥  
दान सीलतप भावना । दोनौ हाथ बखान ॥  
दान दया तीजौ दमन । ये जे तीन दकार ॥  
बुद्धि चित्त आतम लहै । ता नर कौ आधार ॥  
बिनय विवेक विचार जुत । अरु निश्चय विवहार ॥  
येई ता नर धरम के । चरन बरन सुखसार ॥  
धर्म सिरोमनि सुभसमय । पर्व पजसन जान ॥  
ताकी मिति विस्तार सौ । भाखौ सुनौ सुजान ॥

चारि मास चौमास के । दिवस एकसौ बोंस ॥  
 उत्तम मध्यम सत्तरह । अधम प्रचास बुधोस ॥  
 अधिकमास जो होयतौ । ताकी गिनती नाहिं ॥  
 आसाढी पुन्योहिते । दिनगिनगिनतीमाहिं ॥  
 सुयलखच्छ पीकलरहिता शंठ स्त्री विनु होय ॥  
 सूक्ष्म जीव न ऊपजै । निर्जन यंढिल सोय ॥  
 औरसुराजसुभिच्छजहं । भिच्छा सुलभा होय ॥  
 वैद भलौ औखद सुलभ । जहां पाइये सोय ॥  
 गृहपतिसधनसअन्नजहं । सुजन समागम जान ॥  
 स्वाध्याय गोरस सुलभ । औररहित अपमान ॥  
 ऐसे तेरह गुन सहित । औगुनरहित सुदेस ॥  
 भूमि पाय सुख बास है । वसै साध धर्मस ॥  
 भादौ असित तिरोदसी । आदिआठदिनजोय ॥  
 सुदी पंचमी अंत दिन । पर्व पजसन सोय ॥  
 इन आठौं दिन मैजती । जिनजनसनसुखहोय ॥  
 कल्पसूत्रकौ अर्थ सब । बरनि बखानै सोय ॥  
 आठदिवस विस्तारकरि । येई अरथ निदान ॥  
 सुभइतिहाससमेत अरु । सह दृष्टांत बखान ॥  
 आठ दिना मै पंचकृत । करै करावै संत ॥  
 जैन चतुर्विधि संघ के । परंपरा कौ तंत ॥  
 मनके थिर परनामकरि । दान सील तपभाव ॥  
 अष्टमतपआचरन करि । यथाशक्ति चितचाव ॥  
 अठये दिन के अंत मै । कल्पसूत्र सिद्धांत ॥  
 बारह सै सौरह सहित । हितकरिसुनैनितांत ॥  
 सुनिवरसीपड़कमनकरि । आयुसमै सब लोक ॥  
 खिमै खिमावै परसपर । वरसदोष तजिसेक ॥  
 जैसे पूरव काल मै । नागकेत इतिहास ॥  
 व्रतप्रभावतै जिनलह्यो । अचल परस पद बास ॥

अथ नागकैत कथा ॥

चौपाई ॥

चन्द्रकांति नगरी इक राजै । विजयसेव जह नृपांत बिराजै ॥  
 शांत दांत श्रीकांत सेठ जहं । धर्म सील गुनवंत बसे तहं ॥  
 जाको सुभ श्री सखी सिठानी । गुन वय रूप सील बन मानी ॥  
 ताके गर्भ अर्भ इक भयो । पूरव पुन्य आय फल दयो ॥  
 आनद सुदमय सेठ सिठानी । पर्व पञ्चसन नियरौ जानी ॥  
 आपुस में मिलि भाखन लागे । पूरव पुन्य जगत के जागे ॥  
 हमहूँ अब अष्टम तप धारै । जैनममरन कौ दुखनिरवारै ॥  
 यहधुनिबुनिधिगुहूँ चितवास्थो । जातिस्मरितपकरणविचास्थो ॥  
 पर्व पञ्चसन दिन आयो जव । सेठ सिठानी व्रत कीनौ तव ॥  
 तज्यो माय कौ प्रय बालकहूँ । लखिदुखपायोपितृपालकहूँ ॥  
 सिसुष्टुतनतप ताप न सहिकै । सुरक्षिपस्थोधरभीपरगिरिकै ॥  
 सेठ विकल ह्वै वैद बुलायो । चेत्यो नहिं उपचार करायो ॥  
 तब निरास ह्वै बाजहि छाड्यो । पितादुखित ह्वै मरनौ माड्यो ॥  
 सो निपुत्र घर भयो जानि नृप । अर्ब लैन कौ छाँडि दई छप ॥  
 क्रूर दूत धन लैन पठाये । ते सब सेठ द्वार पर आवे ॥  
 सिसु तप बल इन्द्रासन चाल्यो । अवधिज्ञान तब इन्द्रसभाल्यो ॥  
 सिसु पूरव भव की सब जानी । सभा प्रसुख सो सबै बखानी ॥  
 बनिक पुत्र हो यह पूरव भव । अपरमात के दुःख दह्योदव ॥  
 सोदुख तिन निजमित्र सुहृद सौ । कह्योसह्यो नहिं तिनभाखीयौ ॥  
 पूरव मुकत न संचित तातै । यह दुख लहत अपरमातातै ॥  
 यह सुनि तिव्र तपकरण विचास्थो । अतिमुभध्यानहिवैमै धास्थो ॥  
 पर्व पञ्चसन नियरै आयो । ताकौ व्रतकरिहैं मनभायो ॥  
 धारिध्यान नृप गृह में सोयो । द्वेष्टदृष्टि तिहि माता जोयो ॥  
 दीपक बारन के भिस आई । ताहूँ गृहमें आगि लगाई ॥  
 सो जरि मरि श्रीकांत सेठ घर । पुत्र होय जनश्रौ सो नरवर ॥  
 यह कहि सुरपति निजजन प्रेरे । राजद्वार तिन किजे अनेरे ॥

सुरपति हूँ नरपति ठिग आये । आय कही क्यों दूत पठाये ॥  
 राजनीति की नृप दै साखी । सुरपति सौ यह भाखा भाखी ॥  
 जागृहस्य को जियै न बालक । ताके धन को राजा मालक ॥  
 सुनि सुरपति सिसु कथा सुनाई । परब भवकी सब बतलाई ॥  
 यों कहि ताबालकहिं जिवायो । नागकेत तिहि नाम बतायो ॥  
 पुनि सुरपति निज धामसिधारे । नृप हूँ अपने जन निरवारे ॥  
 उत्तर क्रिय पितुकी सुतकीनी । धरसमरनविधिसिरधरिलीनी ॥  
 आठै चौदस व्रत प्रति मासा । षट व्रत चातुर मासनिवासा ॥  
 पंच महा व्रत पालन लाग्यो । धर्म प्रभाव तासु जसजाग्यो ॥  
 इक दिन राजा इक जन मास्यो । सिर कलंक चोरीकौ धास्यो ॥  
 सो दुर्गति लहि व्यंतर भयो । अपनौ बैर नृपति सौ लवो ॥  
 दीठ अगोचर तिन निस चारी । लात एक राजा कौ मास्यो ॥  
 रुधिर वसन करि नृप भ गिस्थो । सभासदनलखि अचरजकस्थो ॥  
 पुनि तिन व्यंतर सिला संवारी । नगर मान लांबी विस्तारी ॥  
 ताहि हाथ लै नभदिसि भाग्यो । नगर लोगपर पटकनलाग्यो ॥  
 नागकेत अंगुरी पर लीनी । तपबलदूरिफे कितिहि दीनी ॥  
 दूरि दुःख नृपहूँ कौ कानौ । व्यंतर भाजि भयो बल हीनौ ॥  
 यह प्रताप सब तप कौ लहियै । निश्चयकरि तपकौपथ गहियै ॥

दो० यह संवत्सर पंचमी । अन्य मती हूँ लोक ॥  
 ऋषिपंचम कहि व्रत करत जगमै होय असेक ॥  
 आसाढ़ी पुन्यैहि तैं । दिन प्रचास वौ ज्योय ॥  
 बढ़ै न तामै एक दिन । घटै तु घटती होय ॥  
 अथ ऋषि पंचमी कथा ॥

दो० धन्मिल सुतद्विज एकवर । पुष्पवती यल पाय ॥  
 रहनलग्यो सुखसौ समय । पाय तात अरु माय ॥  
 मरिजनमें सुत सदनमें । एक सुनो एक बैल ॥  
 बरस भयो पूरन सुचन । गही आइकी गैल ॥  
 ब्रह्म भोजके हित सुसुत । खच्छ बनाई खीर ॥

ताहि सुं धिअहि विषवसना करि सरकौ धरि धीर ॥  
 सो निहारि तिहि कूकरी विपुल अनर्थ बिचारि ॥  
 दैरि जुठाई खोर सो । लखि द्विज दीनी मारि ॥  
 मारि तोरि ताकी कमर । गोसाला में बांधि ॥  
 बिप्र जिवाये प्रीति करि । खोर दूसरी रांधि ॥  
 ताही दिन ता बैल कौ । तिहि द्विज तेली ऐन ॥  
 बहन जेत भाइ दयो । सब दिन तिहि दुख दैन ॥  
 सुख में क्रींका बांधि कै । फेस्यो काल्हू साथ ॥  
 सांभ भये आयो सदन । बदन मलीन अनाथ ॥  
 आपुस में मिलि वृषगुनी निज निज विधा सुनाय ॥  
 कथा सकल दुख की कही । वेदन विपुल बलाय ॥  
 कटि टटन की छन कही । सहन भूख इन प्यास ॥  
 लहि निरासता अन्न तैं । दोऊ भये उदास ॥  
 सुन्यो सकल संवाद यह । ता द्विज ने धरि कान ॥  
 जान आपने मात पितु । अति पछताय निदान ॥  
 भोजन दैति न दुज्जन कौ । ऋषि न पास द्विज जाय ॥  
 कह्यो सकल वृत्तान्त जो । सुन्यो सुअन ससुभाष ॥  
 अरु पूछी कर जोर प्रभु । जेहि विधि कुगति नसाय ॥  
 मात पितु सदगति लहैं । सोभाषिये उपाय ॥  
 सुनि वेदन रिषि गन सकल । अनुकंपे लखि दीन ॥  
 दया दीठ दृग भरि कहे । वचन सुधारा सलीन ॥  
 पूरव भव इन दुज्जन मिलि कीनी केलि अकाल ॥  
 ताते पायो जनम इन । वृषभ गुनी कौ हाल ॥  
 अब भादों सुदि पंचमी । ऋषि पंचमि जिहि नाम ॥  
 तादिन सयम सनेम ह्वै । व्रत करि आठौ नाम ॥  
 अनखे डो हलकी धरा । तामैं अन्न जु होय ॥  
 आपहिं तैं उपजै विपन । ता दिन खैये सोय ॥  
 तातैं इनकी कुगति मिटि । संगति लहि है जान ॥



सुनिदिज ल्योंही करि पितर। पठये सुरग निदान ॥  
 ऐसैं या सुभ दिवस मैं । औरै मति के लोक ॥  
 तपकरि जग जयताप हरि। सुकत लहत तजि सो क ॥  
 यातें जे जिन धरम रत । साधु साधबी जोये ॥  
 हित करि आवक आबिका। बत करि निरमल होय ॥  
 कल्पसूत्र कौ पाठ अरु । अर्थ समझि सुनिकान ॥  
 मरम धरम कौ पाय पद । परम लहे निरवान ॥  
 दृष्टांत कथा ॥

दो० दृष्टिय रसायन गुन सकल । कल्पसूत्र ल्यों जान ॥  
 ताह की बिस्तार सौं । कहैं कथा सुनि कान ॥  
 भबोलाख अभिलाख करि । इक नृप कौ सुत आय ॥  
 चही तासु आरोगता । नृप जय वैद बुलाय ॥  
 तिन मै तैं इक वैद नैं । निज औषध गुन भाखि ॥  
 कह्यो मातरा एक मैं । हरैं रोग यह साखि ॥  
 पै अरोग नर को भखै । यह भेषज तिहि काल ॥  
 नख सिख तैं सो नर सकल । होय रोग मैं हाल ॥  
 सुनिराजा ता वैद कौं । दुरतैं कियो विदाय ॥  
 सोयौ सिंह जगाव नो । भलो न यह है राय ॥  
 वैद दूसरौ पुनि कह्यो । निज औषध गुन आय ॥  
 रोग हरै रोगीनु कौ । विन रुज कछु न बसाय ॥  
 ताह कौ कीनौ विदा । दृष्टा समझि नर राय ॥  
 अग्नि मां हि हवि होमि क्यौं । करनौ भसम सुभाय ॥  
 तव पूछ्यो नृप निज निकट । तीजौ वैद बुलाय ॥  
 तिन निज औषध कौ सुगुन । ऐसैं दि यौ बताय ॥  
 रोग हरै आरोग कौं । अधिक पुष्ट करि देख ॥  
 रोगि नृपति वज्र धन दियो । वैद हि औषध लेय ॥  
 जैसी औषधि तीसरी । कल्प सूत्र ल्यों माजि ॥  
 पाप हरै दुख छय करै । पुन्य बढावै जान ॥

तीरथ शशुञ्जय सकल । तीरथ में ज्यों सार ॥  
 अभय दान ज्यों दान में । मंचन में नवकार ॥  
 ब्रह्मचर्य ज्यों व्रतनमें । विनय गुनन के माहिं ॥  
 नियमन में संतोष तप । कृमा सरीखेनाहिं ॥  
 तत्वन में सम्यक्त ल्यों । पर्व पजूसन जान ॥  
 चिन्तामणि सुरधेनु ज्यों । धेनु रत्न में मान ॥  
 सीतासतियनमाहिं अरु । गीताग्यानन माहिं ॥  
 कायाधर तरुमाहिं ज्यों । कल्पवृक्षकी छांहि ॥  
 ल्योंही सब सिद्धांत में । कल्प सूत्र सिद्धांत ॥  
 सब आगम के सारकौ । सार निहारिनितांत ॥  
 महा बीर निरवान तैं । छठें पाठ सुख सार ॥  
 भए बाहु स्वामी सुखद । चौदह पूरव धार ॥  
 नवमें पूरव माहिं तैं । कीनौ यह उद्धार ॥  
 वर अठार्यों अध्यैन सुभ । दस श्रुत कंध मभार ॥

अथ दस कल्प वर्णन ॥

दो० कल्पअर्थ आचार है । सो दसविधिको जान ॥  
 प्रथम अचैल उद्देश है । सय्या तर त्रय मान ॥  
 राजपिण्ड कृतिकर्म व्रत । जेष्ट प्रतिक्रम आठ ॥  
 मास कल्प पजूशना । यहै कल्प दस पाठ ॥  
 आदि अंत जिनसाधकों । दसौं नियतये कल्प ॥  
 चारिनियतजिनमध्यकों । छह अनियत वै कल्प ॥  
 ते छह कहे अचैल अरु । प्रति क्रमन उद्देश ॥  
 राज पिण्ड पजूशना । मास कल्प तजि शेष ॥  
 शय्या तर व्रतआचरन । ज्येष्ठत्व कति कर्म ॥  
 बाइस जिनके साध के चारि । नियत यह धर्म ॥

अचैल ॥

दो० देव दूष पट इन्द्र जो । जिन कांधै धरि देय ॥  
 सो गिरिपरै अचैल तब । वस्त्र रहित कहि तेव ॥

यातैजोरन चैल लहि । आदिअंतजिन साध ॥  
सेतवस लौं तन धरै । सोऊ साध अवाध ॥

अथ उद्देश का ॥

दो० साधु हेतु उद्देश करि । करै गृही अहार ॥  
आदिअंतजिनसाध कौ । उचितन सोनिरधार ॥  
एकै साध विशेष हित । जो उद्देश अहार ॥  
सो न लेयसब साधु लै । बाइस जिन विवहार ॥

अथ शय्या तर ॥

दो० जो आवक चौमास मै । साधु रहन हितवास ॥  
देय ताहि आगम कहै । शय्या तर परकाश ॥  
ता शय्या तर सदन को । लेय न साधु अहार ॥  
चितियकल्पआचारयह । चौविसजिनविबहार ॥

अथ राज पिण्ड ॥

दो० नृप देशाधिप सदन कौ । लेब न साध अहार ॥  
आदिअंतजिनसाधकौ । अतिअनुचितनिरधार ॥

अथ कृति कर्म ॥

दो० गुरु वंदन अरु पडिकमन । नित्यकर्मयह होय ॥  
गुरुलघुता सब साधुकी । दिक्षा क्रम तैजोय ॥  
करै परस्पर बंदना । गुरु कौ लघु सब साध ॥  
गुरु लघु साधहिं साधबी । यह कृत कर्म अवाध ॥

अथ व्रत ॥

दो० पंच महाव्रत आचरन । आदि अंतजिन साध ॥  
मध्य जिनेसर साधके । चारै भेद अवाध ॥  
मानत मैथुन कौ सकल । ते परिग्रहके मांह ॥  
चारै व्रतही मै गिनत । ते मैथुन की छांह ॥

अथ ज्येष्ठ ॥

दो० आदिअंत जिननाथके । साध सदिक्षा होय ॥  
मांस खिमन करि पंच व्रत । पालै जानौ सोय ॥

क० भा० ।

मध्य जिनेसर साध सब । दीच्छा ही लै फेर ॥  
पंच महा व्रत आचरै । जैनागम विधि हेर ॥

अथ प्रतिक्रमण ॥

दो० आदि नाथ जिन वीरके । साधसांभ अरु भोर ॥  
दुहं काल पडिकमन करि । ध्यावै आतम ओर ॥  
मध्य जिनेसर साध कौं । जब कछु लागे दोष ॥  
ताकौ संभव जानि कै । करै पडिकमन पोष ॥

पर्यगणा ॥

दसवौं पर्व पजूसना । प्रथम कह्यौ विस्तार ॥  
कल्प सूत्र नामें पढ़ै । सुनै सकल सुख सार ॥  
आदि अंत जिन नाथ के । साध वया विधि याहि ॥  
करै तथा विधि आज लौं । साध आचरन ताहि ॥  
आदि अंत जिन नाथ के । साध दोय विधि जान ॥  
सरल मूढ़ अरु बक्रजड़ । होय सुभाव निदान ॥  
बाकी जे बाईस जिन । तिन के साध सुखंद ॥  
सरल प्रग्य ते होय सब । तिन कौ ज्ञान अमंद ॥

अथ सरल मूढ़ दृष्टांत ॥

तहां प्रथम दृष्टांत सुनि । सरल मूढ़ कौं एह ॥  
समझिन सरल सुभाव तैं । तिन कौं विनु संदेह ॥  
कौकण देशी साध इक । काउसग्न तप लीन ॥  
गुरु पूछी तिहि विमल की । बोल्यो साध अधीन ॥  
दया चिन्तवन करत हो । जब हो गृह को वास ॥  
सब कारन हैं करत हो । अब तौ भयो निरास ॥  
छपि करि तब हैं भरत हो । सब कुटुम्ब कौ पेट ॥  
अब कैसे कौ नियत है । जो मन बड़ो खलैट ॥  
गुरु तब बोले साधु सौं । यह चिन्तौ न अयोग ॥  
गृही कर्म कौ चिन्तवन । साधु जनन कौ रोग ॥  
मिथ्या दुष्कृत दीजिये । कीजै शुभ परनाम ॥

तहत मानि तैसेँ कियो । पायो मन बिद्याम ॥  
सरल मूढ़ अरु बक्र जड़ । दोउन कौ दृष्टान्त ॥  
अब भाषीँ बिस्तारकरि । तिन कौ भेद नितान्त ॥

अथ सरल मूढ़ जड़ बक्र दृष्टान्त ॥

सरल मूढ़ जड़ बक्र है । साध गोचरी हेत ॥  
गये बिहरि फिरि राहमें । चिरमि गये निज खेत ॥  
गुरु पूछी जब विलस की । कही राहमें आज ॥  
नट नाटक देखत भयो । एतो विलस समाज ॥  
गुरु सुनि भाषी साध को । जाग न लखियो नाच ॥  
सरल मूढ़ सुनि अब न यह । हूँ है बोल्यो सांच ॥  
पै भाषी जड़ बक्र यों । यह तौ गुरु की चूक ॥  
नट नर्तन पहिलै न क्यौ । तुम बज्यो करि कूक ॥  
फेर नटी के नाच मैं । इक दिन रछ्यो लुभाय ॥  
गुरु सुनि दोषे तब लगे । भाषन अपनी राय ॥  
सरल मूढ़ बोल्यो तबै । सकुचि जोरि है हाय ॥  
फेर चूक हम तैं भई । कीजै नाय सनाय ॥  
दूजै बोल्यो बक्र जड़ । अपनी लखत न चूक ॥  
नट नाटक बज्यो हमैं । नटी कही कब कूक ॥

अथ जड़ बक्र दृष्टान्त ॥

पुनि केवल जड़ बक्र पर । औरौ इक संवाद ॥  
पिता पुत्र कौ सीप है । कछो याहि रखि याद ॥  
बड़े कहैं सो कीजिये । फेर न दीजै ज्वाब ॥  
बोल्यो सुत सुनि समझि कै । योही करिहैं बाब ॥  
घर तैनिकसत एक दिन । सुत सौँ कछो सुनाय ॥  
तात बंद करि राखियो । द्वार कपाट लगाय ॥  
सुनि लगाय दीने तुरत । घर के द्वार किवार ॥  
साय रछ्यो सुख सदन मैं । जब आयो पितु द्वार ॥  
रछ्यो पुकारि पुकारि अति गरौ फारि हिय द्वार ॥

सुनी तदपि बोल्यो न सुत । खाले नाहिं किवार ॥  
 तब सो पितृ चढ़ि भीत पर । बढि कूट्यो घरु माहि ॥  
 बैद्यो लखि सुत क्रोध की । छई दृगन में छांह ॥  
 सुत बोल्यो तुम ही न तब । भाषी सन्मुख होय ॥  
 गुरु कौं ज्वाव न दीजिये । रिस क्यों कीजत जाय ॥  
 चैद्ये आरे नाहिं जे । बाइस जिनके साध ॥  
 सरल प्रग्यते होत हैं । काल स्वभाव अबाध ॥  
 समझि करै सिगरी क्रिया । ज्ञानवन्त ते होय ॥  
 विनयवन्त बलवन्त सब । धीरजवन्ते सोय ॥  
 रहैं दिगंबर विनय में । तन में नेक न नेह ॥  
 आतम सौं तनमें रहैं । बहैं भार लौं देह ॥

चटज प्रग्य दृष्टान्त ॥

तिनहूँ पै दृष्टान्त यह । नट नाटक कौ सांच ॥  
 गुरु सुखतैं जब उन सुनी । जाग न लखिवो नांच ॥  
 नटनाटक हूँ तिन तज्यो । नटी नाच हूँ फेर ॥  
 नाच भाच सब तजि दयो । गुरुवच सुमिरि सुहेर ॥  
 उत्तम मध्यम अधम ये । भाव काल बस चक्र ॥  
 सरल मूढ़ चटजु प्रग्य अरु । तीजौ है जड़ बक्र ॥

अथ ग्रन्थालुक्रमण ॥

॥० प्रथम मंच नवकार । अर्थ सहित या ग्रन्थमें ॥  
 ता पाछै अधिकार । महावीर कल्याण कौ ॥  
 पुनि श्रीपारस नाथ । नेमनाथ अधिकार अरु ॥  
 कीन्हैं ग्रन्थ सनाथ । आदिनाथ अधिकार कहि ॥  
 अन्तराल विस्तार । ता पाछै यविरावली ॥  
 कही जैन मतसार । साध समाचारी बज्र ॥  
 कल्प सूत्र सिद्धान्त । ताकी ह्यां लौं पीठिका ॥  
 करन बखान नितांत । अब निज ग्रन्थारंभ भनि ॥

इति पीठिका समाप्तः ॥

क० भा० ।

छों नमो रिहंताणम् । नमो सिद्धाणम् ॥  
नमो आचरियाणम् । नमो उज्झायाणम् ॥  
नमो लोएसब्ब साह्णम् । एसो पंच नसुक्कारो ॥  
सब्ब पावप्पणासणो । मंगलाणंच सब्बेसिं ॥

पढमंहवय मंगलम् ।

सो० मंगलीक नवकार । चौदह पूरव सार यह ॥  
हरन अमंगल भार । वरन मंगलाचरन अब ॥  
नमो प्रथम अरिहंत । भागवंत भगवंत प्रभु ॥  
आठ कर्म जयवंत । अष्टादश दूषण रहित ॥  
चौतिस अतिसय साथ । चौंसठ सुरपति सेव्य जो ॥  
ऐसे जिन जननाथ । हाथ जोरि वंदन करौं ॥  
दूजै सिद्ध प्रसिद्ध । ज्ञान प्रबुद्ध प्रबोध कर ॥  
देत षड्वि नव निद्ध । तिनहिं वन्दना कीजिये ॥  
जिनलहि पन्द्रह भेद । और आठ गुनही बज्जुरि ॥  
आठ करम कौ खेद । तजि दीनौ तिनकौं नमौं ॥  
तीजै जे आचार्य । चिकालग्य चय ताप हर ॥  
छत्तिस गुण के कार्य । कारण तारण कौ नमौं ॥  
चौथै रहित उपाधि । उपाध्याइ जप तप क्रिया ॥  
सकल असाधहिं साधि । सावधान तिनकौं नमौं ॥  
ज्यारह अंग उपंग । बारह जे सब शास्त्र के ॥  
पढ़ै पढ़ावै संग । द्वादश अंग अभंग वर ॥  
पुनि पंचम नौकार । नमस्कार जासौं कहै ॥  
सकल साधु सुखसार । जिन कल्पी कल्पी थविर ॥  
सत्ताइस गुनवान । जेते ढाई द्वीप में ॥  
चारित लै सुज्ञान । भये तिन्हें वंदन करौं ॥  
परमेष्ठी नव कार । येई जिन जन शास्त्र के ॥  
सकल पाप संघार । जेते जाप जाकौं किये ॥

अथ पंच कल्याणक ॥

अब पांचों कल्याण । कहि वरनौ चितदै सुनौ ॥  
परम धरम की खान । भरम मिटत भवभवनु को ॥  
पंच कल्याणक सार । ज्यवन जन्म चारित्र पुनि ॥  
ज्ञान सुक्ति आधार । चौबिस तीरथ नाथ के ॥  
महावीर तिहि मांह । चरम तिथंकर की अधिक ॥  
इक कल्याणक छांह । गर्भाकर्षण इन्द्र कृत ॥

अथ काल प्रमाण ॥

चौपाई छंद ॥

काल विभाग जैन मत जानौ । छह आरे करि भेद बखानौ ॥  
पहिलौ सुखम सुखम कहि नाम । ताकी अवधि सह्य बियास ॥  
कोड़ा कोड़ चारि जे सागर । ताकी उपमा जोग उजागर ॥

अथ सागर प्रमाण ॥

दो० पल्योपम कौ मान अब । पहिलै करौं बखान ॥  
लांबी चौड़ी भूमि खनि । इक इक जोजन जान ॥  
तितनी ही चौड़ी खनौ । ऐसी खात बनाय ॥  
ठांसि भरौ तिहिं जुगलिया । बाल बाल कतराय ॥  
चक्रवर्त के कटक तैं । दावैं दवैं न सोय ॥  
सरित सलिल तापर बहैं । खवै न जलकण जोय ॥  
बाल अग्र को परम अनु । प्रति सौ बरसनिकाल ॥  
होवै रीतौ खात जब । सो पल्योपम काल ॥  
पल्यु जु कोड़ाकोड़ दस । सागर मान बखान ॥  
जैनागम परमान कज्ज । एतौ सागर मान ॥  
सागर कोड़ाकोड़ जब । बीस गुनौ मिति होये ॥  
काल चक्र तब होय सो । परौ जानौ सोय ॥

चौपाई ॥

पहिलै सुखम सुखम आरे के । कहौ सकल गुण ता वारे के ॥  
जनै जुगलिया तहं सब नारी । साथहिं इक बारौ इक बारी ॥



यद्यपि एक कृष तैं उपजैं । पैते दूल्ह दुल्हनि निपजैं ॥  
 तीन कोस की तिन की काया । पल्योपम चय आयु बताया ॥  
 भूख लगै तीजैं दिन तिनको । भरै पेट इक अरहर जिनको ॥  
 उनचास दिन पितु अरु माता । तिनके पालन लालन राता ॥  
 कल्प वृक्ष फिर तिनको पोषैं । यथा इच्छ तिनको संतोषैं ॥  
 इक सत कृष्ण पसुरी तनमें । पहिले आरे में यों जनमें ॥  
 दूजौ आरौ सुखमा नाम । कोड़ा कोड़ तीन को घाम ॥  
 सागर ओपम तां सौ भाषैं । तिनके युगलिन की सुनि साषैं ॥  
 कोस दोय तन द्वै पल्याय । दोय दिवस पाछें ते खाय ॥  
 बेर मान आहार सभालैं । मात पिता चौंसठ दिन पालैं ॥  
 कल्प वृक्ष पुनि तिनको लालैं । तिनकी पसुली की सुनि चालैं ॥  
 इकसत अट्ठाइस ते राखैं । अब तीजौ आरौ सुनि साखैं ॥  
 सुखमा दुखमा नाम अनूप । कोड़ कोड़ द्वै सागर ओप ॥  
 कोसमान तन जासु युगलिया । पल्योपम इक आयु सबलिया ॥  
 इक दिन अंतर करै अहारा । मान आवले के तिहि आरा ॥  
 उनिस दिवस मातुपितु पालैं । कल्प वृक्ष फिर तिनको लालैं ॥  
 चौंसठ पसुली तनमें जानै । यों तीजौ आरौ परमानै ॥  
 दुखमा सुखमा चौथौ साधौ । काल मान तीजौ को आधौ ॥  
 पै तामैं इतनौ कम चाहिये । सहस बयालिस वरस कहिये ॥  
 जुगल धर्म इहि आरे नाहीं । नित्य भूख व्यापै तिहि माहीं ॥  
 कल्प वृक्ष दैवे ते रहैं । कर्महि तैं जीवन निरवहैं ॥  
 पंचम आरा दुखमा नामा । जामैं नेक न सुख विश्रामा ॥  
 सहस इकीस वरस जाकी मिति । वरस एक सौ बीस आयु गति ॥  
 साढ़े तीन हाथ तन माना । दिन द्वै बेर भूष दुख नाना ॥  
 अंत समय इहि आरे माही । जैन धर्म योरौ रहि जाही ॥  
 दुख सह आचारज गच्छेसा । नाम फालुनी साध्वी बेसा ॥  
 नागिज सावक और साविका । नाम सत्य शीवर प्रभाविका ॥  
 चरम काल इहि आरे लहिये । चतुर संघ याही को कहिये ॥

छठवौं दुखम दुःखमा नामा । सहस्र इकीस वरस मिति तामा ॥  
 एक हाथ तन मित अरु नामै । सौरह वरस सौरस वय तामै ॥  
 लोक कुरूप कुधर्म कुकामी । अगति अलज्ज अचैल अदामी ॥  
 नव वरसी तिय गर्भप्रकासी । घर बिन जन गिरिगुहा निवासी ॥  
 मत्स्यासी जन कुत्सित कर्मा । छठवै आरे को यह धर्मा ॥  
 छठवै पहलै दूजै आरै । जैन धर्म नहिं तिनकै वारै ॥  
 इकतैं छहलौं क्रम करि चाहिये । उत्सर्पिनी काल तिहि कहिये ॥  
 फिरि कहतै इकलौं उलटो क्रम । अबसर्पिनी काल कौ आगम ॥  
 दुह्रकाल मिलि बारह आरे । सागर बीस कोड़ को डारे ॥  
 काल चक्र इक याको कहिये । जैनागम मत ऐसे लहिये ॥  
 चरम काल तीजे आरे मै । अरु चौथे पूरे वारे मै ॥  
 चौबीसौं जिनवर अवतरे । ज्ञान योग तप बपु गुण भरे ॥  
 कुल इच्छाक गोत काश्यप जे । इकइस जिनवर तामै निपजे ॥  
 अरु हरिवंश वंश के माहीं । गौतम गोत मांहिं तिहि ठाहीं ॥  
 दोय तिथंकर औरौ भये । सुनि श्री सुष्टत नेम छवि छये ॥  
 वरस पछत्तर याके जबै । आठ मास साढ़े पुनि सबै ॥  
 चौथे आरे के जब रहे । तेईसौं जिनवर निरवहे ॥  
 चरम तिथंकर तब अवतरे । महावीर स्वामी गुण भरे ॥  
 इनहीं कौं कछु करि विस्तारा । प्रथम चवन अब कहैं सुढारा ॥  
 अथ श्रीमहावीर स्वामी चवन कल्याणक ॥

चौपाई ॥

ग्रीष्म षष्ठु सित सांस असाढ़ै । छठ तिथि निशि निशीय नहिं बाढ़ै ॥  
 देवलोका तैं व्यवन विचास्थो । देव योनि तजिबो निरधास्थो ॥  
 बीस सागरोपम वय सजिकै । शुभ बिमान पुष्पोत्तर तजिकै ॥  
 देवस्थित भव परण करिकै । मनुष योनि कौ हित चित धरिकै ॥  
 जम्बूद्वीप भरय छिति माहीं । ब्राह्मणकुण्ड ग्राम तिहिं ठाहीं ॥  
 षष्ठम दत्त द्विजवर की घरनी । देवा नंदा सुवरन वरनी ॥  
 मति श्रुति अवधि ज्ञान संग लैकै । ताके गर्भ चबे सुखदैकै ॥

सूकूम चवन समय नहिं जान्यो । करिके चवन सबै पहिचान्यो  
 ताही निधि तिनि देवा नंदा । चौदह सुपन लखे सुख कंदा  
 अति उदार अति आनदकारी । अद्भुत मंगलीक हित धारी ॥  
 सो लखि लहि अति मोदित भई । आनद युत है पति पै गई ॥  
 प्रथम जेरि कर विनय सुनायो । पुनि अंजुलि सौं सीस कुवाबो ॥  
 पाछै सबै विवस्था कही । जो कछु सुपन मांह छन लही ॥  
 कहि ताको फल पूछन लागी । भागवंत सुहि करौ सभागी ॥  
 तबपतिनिजमतिगतिअनुमितकरि । तिनसुपननकोआशैचितधरि ॥  
 अति हर्षित आनंदित हैकै । मोद भई है सुख सरसै कै  
 प्राणप्रिये कहि तियसौं भाख्यो । दई दयो चितको अभिलाख्यो ॥  
 बडो अकथ्य लाभ तुहि हैहै । सुद मंगल आनद हित पैहै ॥  
 चाख्यो वेद गनित गुण जेते । जोतिष के सब लहिहै तेते ॥  
 अरु इतिहास पुराण ज्ञान गुन । वैदक काव्य कंद सिच्छा पुन ॥  
 आगम अगम निगम गुण ज्ञानी । तेरैं गर्भ अर्भ में जानी ॥  
 पियजिय की तिय जबयों सुनी । सुदित भई इकतैं सतगुनी ॥  
 आस पाय पति पास न छंडो । हास विलास भोग दृत मंडो ॥

अथ इन्द्र वैभव वर्णन ॥

चौपाई ॥

तेही समय सुखद तिहि काला । इन्द्र देव तन कौ भपाला ॥  
 बज्र जासु को आयुध कहिये । ऐरावत गज वाहन लेहिये ॥  
 जाकी सभा सुधर्मा नामा । लाख बतीस बिमान सुधामा ॥  
 मुख्य घरम अवतंस बिमाना । तेंतिस सहस देवगण नाना ॥  
 सात अनीक सैन सैनापति । अक्षर गंधप गण अगनित अति ॥  
 लोक पाल सब आगे ठाढ़े । बैद्यो राज सिंहासन गाढ़े ॥  
 कुरङ्गल सुकुट कटक उर माला । अंगदादि भूषण मणिजाला ॥  
 चामर छत्र बीजना राजै । नाटक गीत बाँद्य धुनि छाजै ॥  
 जिहि तप करि यह वैभव पाई । सो मैं तेकौं देज बतवाई ॥

अथ कार्तिक सेठ कथा ॥

मुनि सुवृत्ति स्वामी के वारैं । पृथ्वी भूषण नगर मभारैं ॥  
 प्रजापाल नृप ताको राजा । प्रजा सीस पर सुखद विराजा ॥  
 तापस एक तहां चलि आयो । तिन तप बल सब कौं बिरमायो ॥  
 राजा प्रजा सबै तापस घर । दरस हेत आवैं नित उठ कर ॥  
 कार्तिक सेठ एक वृत्त धारी । सुवस वसैं तिहि नगर मभारी ॥  
 सो आवक नहिं ताके गयो । ताते तापस द्वेषित भयो ॥  
 पारन दिन नृपसौं तिन कह्यो । कार्तिक सेठहि हम नहिं लह्यो ॥  
 सेठ पीठ पायस की धारी । तौ हम पारन करैं तुम्हारी ॥  
 मुनि नृप सेठहि बेग बुलायो । कीनौ जो तापस मन भायो ॥  
 सेठ पीठ पायस की धारी । गरमा गरम लाय कै धारी ॥  
 लाग्यो तापस पारन करने । लागी पीठ सेठ की जरने ॥  
 तापस निज कर नाकहि छैकै । सेठहि सैन नैन की दैकै ॥  
 अति अपमान ठानि मुद् ठायो । जानि सेठ मन अति पछितायो ॥  
 जौ पहिले मै चारित लहतो । तौ इतना दुख काहे सहतो ॥  
 ऐसे बार बार चित माहीं । सोचि सेठ जग जानि दयाहीं ॥  
 निज अपमान सेठ लहि मनमैं । चारित तुरत लियो जिनजबमैं ॥  
 तिहिसंग सहस अठोतर आवक । भये जती अति परम प्रभावक ॥  
 संधारा लैकै तन तज्यो । सेठ सुधर्म इन्द्र पद भज्यो ॥  
 मरि तापस ऐरावत भयो । सुरपति निज बाहन करि लयो ॥  
 तब तिन गज द्वै मस्तक कीने । इन्द्रौ दोय रूप धरि लीने ॥  
 ऐसे जेते सिर गज करै । सुरपतिह तेते वपु धरै ॥  
 यों गज गर्भ हीन करि दीनो । विवस होय तब भयो अधीनो ॥  
 सुईइन्द्र यह वइभव जाकी । सुर नर मुनि भय मानत ताकी ॥  
 अवधिज्ञान करितिनजबजान्यो । जिनवरचव मनु जोनिप्रमान्यो ॥  
 मुदित होय आनंदअतिपायो । आसनते उठितिहि दिसधायो ॥  
 सात पैभचलि कियो प्रनामा । नमोहंत यों कहि सिर नामा ॥

अथ इन्द्रस्तुति ॥

तुमहौ ज्ञान जोग के स्वामी । तप विराग करि परन कामी ॥

पुरुष प्रधान लोक हित कारी । दया धर्म समकित परभारी  
भुक्ति सुक्ति दायक भगवाना । सरनद अभयद भगद सुजाना ॥

अथ मेघ कुमार कथा ॥

मेघ कुमारहि ज्यों जिन स्वामी । सुमग दिखायो पूरन कामी ॥  
ताकी कथा कहैं अति प्यारी । जिनजन गन की आनद कारी ॥  
अी जिनवर स्वामी भगवन्ता । एक समय बिहरत वनसन्ता ॥  
बिचरत स्नेनक सुत सौं भेटे । बोधि ताहि भव दुःख खखेटे ॥  
अंत द्वारपर थल तिहि दीनौ । रहन लग्यो गुरु वचन अधीनौ ॥  
तहां साधु बड़ आवैं जावैं । गमना गम संघट्ट बढावैं ॥  
मेघकुमार राज स्नेनक सुत । भयो गमन आगम तैं दुख युत ॥  
तब उन अपनी बिभव बिचारी । सदन सेज सुख ससि सुख नारी ॥  
हाव भाव भर भुज भरि भेटनि । सब बिधि कौ सुख सार समेटनि ॥  
एतैं सुख तब नीद न आवत । सो अब ह्यां इतनौ दुख पावत ॥  
यातैं फिरि अपनौ घर लहिये । साधुपनौ दुख असह न सहिये ॥  
यहमति चित धरि गुरु पै आये । गुरु बिन भाखैं मन की पाये ॥  
कह्योवत्सयहदुख नहिं सहिकैं । चहतरह्योफिरिगृहसुखलहिकैं ॥  
ऐसी मति कबहूँ नहिं कीजै । यह कैतौ दुख जाहि न धीजै ॥  
परब भव जेते दुख सहे । धरम मरम हित जात न कहे ॥  
सब बिस्तारि कहैं सुनु मोसौं । परब जनम करम गुन तोसौं ॥  
गिरि बैताठमाहिं करिवर तूं । भयो हजार करिन कौ बरतूं ॥  
छह रदवारौ मत मद वारौ । मेरु मान अति ऊंचौ भारौ ॥  
आयो ग्रीषम भीषम काला । वन में लगी दवानल ज्वाला ॥  
दव डर तैं तब तूं तहं नस्यो । निर्जल सर पंकिल में फस्यो ॥  
तहां एक अरि करिवर आयो । तिन तुहि करि आघात दुखायो ॥  
सहन कियो तैं अति दुख ताकौ । सातदिवस नहिं लहि साताकौ ॥  
इक सत बीस बरस वय भरिकैं । बिंध्या चल में जनम्यो मरिकैं ॥  
चारि दांत कौ हाथी सरज्यो । अरुन बरन जातैं गिरि लरज्यो ॥  
जाके और सात सै हाथी । अनुचर छै बिचरैं तिहि साथी ॥  
परब भव दव दुख जो पायो । जातअर तैं सो सुधि आयो ॥

सोबिचारिचितधरितिनबरकरि । भूमि एकराखी बिनुटनकरि ॥  
 इकदिन वनघन फिरि दब लागी । जेनु अणि वन की डरि भागी ॥  
 भागि कहूं जब ठौर न पाई । तिहि अचिन भुव जाइ समाई ॥  
 गजवरहं तिहि थल भजिआयो । ज्यों त्यों करि तहं जायसमायो ॥  
 फस्यो अनेक जीव संघट में । हलि चलि सक्यो न ता संकट में ॥  
 ता गज कौ जब तन खुजलायो । खुजलावन कौ चरन उठायो ॥  
 सो पग थल सूना नहिं पायो । ससा एक भजि तिहि थल आयो ॥  
 ताहि देखि गज अति अनुकंथो । चरन धरन में जैहै चंथो ॥  
 जीव दया दृढ चित प्रतिपास्यो । फेरि न चरन धरनि पै धास्यो ॥  
 ढाई दिन लैं त्योहीं रह्यो । जब लगि सो दावानल दह्यो ॥  
 दब के शांत जबै सस सरक्यो । पद पीछा तैं गज हिय दरक्यो ॥  
 भूख प्यास दुख तापर बाक्यो । गिह्यो भूमि गज दब दुख डायो ॥  
 परन करि सौ वरसी आब । त्यागि दयो तन अति सतभाय ॥  
 तिहि तप स्नेनिक राज सदन में । मेघकुमार आय तुम जनमें ॥  
 तेही पुन्य साध पद पायो । अब क्यों कातर है अकुलायो ॥  
 एकै जीव हेतु तब तैसे । भूख प्यास दुख सहै अनैसे ॥  
 सो अब जगत प्रज्य साधन तैं । दुखी गमन आगम बाधन तैं ॥  
 ऐसी तोहि वत्स नहिं चाहिये । जौ तुहि चाहत परम पद लहिये ॥  
 यों गुरु वच सुनि मेघकुमारा । निहचल ज्ञान लह्यो निरधारा ॥  
 हाथ जोरि गुरु पद सिरनायो । प्रभु बूढ़त तुम मोहिं बचायो ॥  
 अब जिहि माहिं चित्त दृढमेरी । रहै साधु सेवा में घेरी ॥  
 दरस परस नित उनकौ पाजं । निसि दिन चरन साधु के ध्याजं ॥  
 साधु चरन रज सिर पर राखैं । उनके बदन सुधारस चाखैं ॥  
 ऐसी मति मोहिं देह दयाला । सुनितोपे गुरु परम कृपाला ॥  
 एव मस्तु तासैं गुरु भाख्यो । तबतें तिन तप दृढ दृढ राख्यो ॥  
 तप प्रभाव तन तजि तिहि घाना । भयो देव लहि विजय विमाना ॥  
 पुनिविदेह थल चढ़ि छवि छायो । तप प्रताप तें सुक्ति सिधायो ॥  
 जौ गुरु कुंवरहि पन्य दिढायो । कुपय कूपमें गिरन न पायो ॥  
 यातैं जीव दया दृढ नीकौ । पालै सफल जनमता जीकौ ॥



ऐसे गुरु जन के हितकारी । तारन तरन सरन भयहारी  
 काम क्रोध लोभादिक जितने । राग द्वेष ममतादिक तितने  
 जिन जीते जिन वर तुम सोई । तुम जोई चाहै सोई होई  
 ऐसे कहि फिरि सीस नवायो । अपने मन संकल्प बढ़ायो  
 भूत भविष्यत अरु अब तबहीं । ऐसी अचरज भयो न कबहीं  
 जो अरहंत और बलदेवा । चक्रवर्त आदिक बसुदेवा  
 भिच्छुक कुल नहिं उपजै कबहीं । राजादिक कुल मिलै न कबहीं  
 यातै बड़ो अचम्भौ नामी । जो द्विज कुल जनमें जिन स्वामी  
 काल चक्र अनगिनत वितीतैं । उत सर्पनि अब सर्पनि बीतैं  
 ऊँडक नाम काल इक आवै । जो ऐसे अचरज उपजावै  
 ताही काल माहिं हम हरे । उपजत ऐसे दसौं अछेरे  
 सो यहि काल आय दरसाने । अति अद्भुत रस करि सरसाने  
 आदि नाथ जिन आदि सुदैकैं । महावीर स्वामी लौ लैकैं  
 जिन जिन जिन वारें में जोजो । भयो अछेरौ वरनौं सोसो

अथ प्रथम अछेरा ॥

एक काल इक छिनमें सोई । बड़ जीवन की सुक्ति न होई  
 होव कदापि तु अचरज जानौ । ऋषभ देव कै वारें मानौ  
 एक जन सत जिनके साधू । आठ भरत सुत रहित उपाधू  
 आप सहित इकसत अरु आठा । इक छिन सुक्ति गये सुनि पाठा  
 प्रथम अछेरौ यह जिय जानौ । अब दूजे कौ सुनौ बखानौ

अथ दूजौ अछेरा ॥

जैन धर्म चौथे आरे में । जब विच्छेदै ता वारें में  
 असंजतो पजै तब जन सब । पूछै धर्मविवस्था ते तब  
 कहै कि सर्व जिन जन कौ दीजै । अन धन कन्या पूजा कीजै  
 साध बुद्धि तब उनकी पूजा । जैन लगी कोउ और न दूजा  
 दूजौ यह अति अचरज नयो । सुबुधि नाथ कै बारें भयो

अथ तीजौ अछेरा ॥

नरक न जाइ जुगलिया कबहूँ । जाय तु अचरज अबहूँ तबहूँ  
 कौसंबी नगरी कौ राजा । सुमुख नाम अति सुभग विराजा

बीरा काली इक तहं बसै । बनमाला ताकी तिय लसै ॥  
 इक दिन नृप ताकौ लखि लई । रूप देखि सब सुधि बुधि गई ॥  
 काम अन्ध है कछु न जानी । छल करिताहि मंहल में आनी ॥  
 भोग विषय तासौ नृप मंड्यो । बीरा काली धीरज कंड्यो ॥  
 ठंढत जहं तहं दुखित विसाला । हा बनमाला हा बनमाला ॥  
 बिरह दुखित तिहिं नृप लखि लीनौ । बड़ो खेद पछितावौ कीनौ ॥  
 दैव जोग नृप अरु तिय ऊपर । गाज परी ताही छिन दूपर ॥  
 दूजै भव मरि युगली भयो । ते हरिवर्ष खेत सुख छयो ॥  
 बीरा कष्ट साधि मरि भयो । किलिख नाम देवता भयो ॥  
 तब तिन युगलिहि लखि दुख पायो । पूरव जनम बैर सुधि आयो ॥  
 तिन युगलिहिं ह्मांतै लै चलो । चम्पा नगर प्रजा तैं मिल्यो ॥  
 नृप हरिमद्र नाम कहियायो । रानी सहित ताहि सुख व्यायो ॥  
 नगर प्रजाकौ तिन सिखरायो । नृपहिं मास मय भोग खवायो ॥  
 ताही पाप युगलिया मरि कै । नरक गये अचरज जग करि कै ॥  
 कुल हरिबंस भयो तिनहीं तैं । हैं प्रसिद्ध जगमें जिनहीं तैं ॥  
 यह ई तीजाभया अछेरा । जिन खामी सीतल की बेरा ॥  
 अथ चौथा अछेरा ॥

चौथौ अचरज अब सुनि कहिये । अद्भुत रस ताकौ पय गहिये ॥  
 तीर्थंकर नहिं तिय है उपजै । जौ उपजै तौ अचरज निपजै ॥  
 मल्लिनाथ तिय है औतरे । जिन बर बपु अद्भुत रस भरे ॥  
 पूरव जनम करम यह बांध्यो । तातैं तिय तन सों जिय साध्यो ॥  
 तिहिं भव महा विदेह नगरमें । शतबल नृपके सुखद नगरमें ॥  
 कुंवर महाबल नामा जनमें । मात पिता अति मोदित मनमें ॥  
 मित्त किये छह राज कुमार । वय गुन सील रूप सम सारा ॥  
 अचल धर्म पूरन अभिचन्दा । वसु वैश्रम छह नाम नरिन्दा ॥  
 सातैं बाल मित्र मिलि परे । सम पदवी प्रापत हित छरे ॥  
 लैचारित सब तप कौ लागे । महाबली पै छिपि कछु जागे ॥  
 छहतैं अधिक ककपट तप कीना । तिहिं प्रभावतैं तिय तन लीना ॥  
 मिथला नगर कुंभ नृप जाकै । प्रभावती तिय गर्भ सुताकै ॥



मल्लिकुमारी इहि सुभ नामा । रूप सील गुन परम ललाम  
 अगहन सुदि एकादस दिना । जनमी जिन बर है तिहि छिन  
 छहैं भिन्न हूँ जब मरि गये । देसान्तर मैं राजा भये  
 सुनि गुन रूप सील मल्लीकौ । भये भंवर सुनि गुन बल्लीकै  
 आये तजि निज २ रजधानी । मल्लिकुमारी जिहि दिस जाने  
 मल्ली अवधि ज्ञान करि जाने । परम सनेही सीत पुरा  
 तिन्हें देखि निज रूप लुभाने । बिबस काम बस विकल पिछाने  
 मल्लि खन पुतली सज कीनी । तामें निज छवि सब धरि दीनी  
 रत्न भषनन भषित कीनी । कंचन मैं पुतली रस भीनी  
 नित प्रीति ताकै सुख के माहीं । अन्न कौर इक २ धरिजाहीं  
 सोसड़ि अन्न अधिक जब बिगस्यो । अति दुर्गंध भयो घर सिगस्यो  
 छहैं जनन तब सोलहि लीनी । अतिविगन्ध घनतै धिनकीनी  
 तब मल्ली ते सब समभाये । अन मय तनके भेद बताये  
 अखि चर्म नस बस मज्जा मय । रुधिरक मास सूच मल आलय  
 ऐसोयह अनतन धन धिनघर । सुनौ सनेह जोग नहिं बरनर  
 बोधि छहन कौ चारित दीनौ । जनम मरन दुखतैं करिहीनौ  
 चौथौ अचरज यहै बखान्यौ । अति बिसमय अद्भुत रससान्यौ

अथ पंचम अछेरा ॥

मिलैं न वासुदेव द्वै जगमें । जौपै मिलैं तु अचरज सगमें  
 खंडधातुकी मैं इक नगरी । कंका अमर नास गुन अगरी  
 वासुदेव इक कपिल सुनामा । तहां बसै सुभ लच्छन धामा  
 इक दिन किछु हेत गुन मये । कृष्ण सुवासुदेव तहं गये  
 ताकौ हेत कहैं सुनि लीजै । एक ससय नारद रस भीजै  
 पंचाली के अविनय खीजे । खंड धातुकी जाय पतीजै  
 पद्मोत्तर राजा पै गये । रूप द्रोपदी बरनत भये  
 तीन लोक मैं नाहीं ऐसी । सुन्दर तिया द्रोपदी कैसी  
 सुनि गुन राजा मोहित भयो । देव अराधि सिद्ध जप कियो  
 तिन सुर जाय द्रोपदी हरी । लाय नृपति के आगे धरी  
 पै द्रोपदी सील व्रत साधै । निस दिन रहै धर्म आराधै

भोर भयो पांडव जब जान्यो । चकित यकितहै अति दुख मान्यो ॥  
 ठंठ हारि जब कछु न बसाई । तब सुधि कीने यादव राई ॥  
 कुन्ती जाय कृष्ण कौ लाई । आय कृष्ण सब बिधा मिटाई ॥  
 नारद सुनि ताकी सुधि पाई । तब हंसि यैं पांडवन सुनाई ॥  
 कहा करी तुम मिलि पांचौपिय । राखिनसके पांच मैइकतिय ॥  
 सारह सहस अठोतरसै तिय । एकाकी राखत हम ज्यों जिय ॥  
 यैं हंसि रिपु पै करी चढ़ाई । सह पांडव चलि गये कन्हारी ॥  
 दमोत्तर राजा सौ लरे । जीति ताहि तिय लै फिर फिरे ॥  
 तब जय सङ्ग कृष्ण धुनि कीनौ । कपिल सुवासुदेव सुनिलीनौ ॥  
 कपिल तहां तब मिलन बिचारी । सुनि सुदृष्टि जिन वर जे भारी ॥  
 कह्यो न वासुदेव द्वै मिलैं । मिलैं तु अचरज अति जग खिलैं ॥  
 जौलौ कपिल सिंधु तट आये । तौलौ कृष्ण सिन्धु मधि पाये ॥  
 सङ्गनाद तब दुजं दिस भये । नादहिं तैं मिलि निज ग्रह गये ॥  
 यह पांचवौं अचंभौ नयो । नेम नाथ कौ वारैं भयो ॥

अथ छठवौं अछेरा ॥

चमरेंदर धर्मेन्द्र लोक लौ । जाय नहीं जौ जाय अचंभौ ॥  
 परन नामा तापस एका । कियो घोरं तप वरस अनेका ॥  
 सब विधि साधि कष्ट मरि गयो । तप बलतैं चमरेंदर भयो ॥  
 अवधिज्ञान करि जब उनदेखा । धरमेंदर पद निज सिरलेखा ॥  
 लखि अति क्रोध अगिन तन जास्यो । धरमेंदर सौ लरन बिचास्यो ॥  
 जोजन लाख बदन विस्त्रास्यो । सुरन डरावन लाग्योभास्यो ॥  
 मनमैं महावीर की सरना । गहि धरि काहू कौ जिय डरना ॥  
 तब धरमेंदर बज्र चलाया । चमरेन्दर भाजा भय पाया ॥  
 प्रभुपदतर अनुतन धरि रह्यो । अवधिज्ञान करि सुरपति लह्यो ॥  
 महावीर की सरना लीना । तब धरमेन्द्र छांड़ि सो दीना ॥  
 कह्यो बच्यो जिन वरकी सरना । फेर न ऐसो कबहूँ करना ॥  
 दुज परस्पर दोष छिमाये । अप अपने थल दुज सिधाये ॥  
 छठौ अछेरौ पूरन भयो । अब आगे सुनि अचरज नयो ॥

अथ सातवौं अछेरा ॥

सतवौं अचरज जिन देसना । निफल न होय एक पल छिन  
अरुजौ होयतु अचरज होई । यह जग में जानै सब को  
महावीर भगवन्त सुजानी । जबै भये प्रभु केवल ज्ञानी  
समो सरन सब सुरन रचायो । महावीर तब सद् सुनाये  
सो देसना न किनहं मानी । यह अचरज सतवौं सुनि ज्ञानी

अथ अठवौं अछेरा ॥

भूत भविष्यत अरु अब तबहीं । ऐसो अचरज भयो न कबहीं  
सो अष्टम उपसर्ग बखाना । गोसालक तैं जो भगवाना  
सह्यो कह्यो सो सुनि चित लाई । सावस्ती नगरी सुखदाई  
तहां बसै इक खल मन खलसुत । गोसालक तपसी इरषा युत  
तिन जिन वरसों बाद मचायो । प्रभु पर तेजो लेस चलायो  
सुनखत सरवनुभूत दोय जन । महावीर के सुख सिध तन  
साधु दोय ते आड़े आये । ते जलेस ते तुरत जलाये  
तिनहिं जारि वह तेजो लेसा । गयो जहां महावीर जिनेसा  
दै प्रदच्छिना पाछे फिस्थो । गोसालकही तातैं जस्थो  
पै जिनवर के तन के माहीं । अरुन चिन्ह इक भयो तहाहीं  
काल पाइ सोऊ मिटि गयो । पै जगमें यह अचरज भयो  
यह उप सर्ग जिनै नहिं होई । यातैं कह्यो अछेरा सोई

अथ नवौं अछेरा ॥

रवि ससिनिज विमानयुत आपै । जाहि न कितहं कबहं कापै  
जापै जाहिं तु अचरज होई । विदित बात जानत सबकोई  
कौसंबी नगरी के माहीं । महावीर स्वामी तिहि ठाहीं  
समो सरन देवन तहं रच्यो । एको सुख जातैं नहिं बच्यो  
तहां सूर ससि अति छवि पाये । निज विमान चढ़ि देखन आये  
नवम अछेरा यहै बखानो । अब दसवों हं सुनो सुजानो

अथ दसवों अछेरा ॥

अब दसवों अचरज सुनिसोऊ । द्विजकुल जिन जनमें नहिं कोऊ  
देवानन्दा उदर मभारा । श्री भगवन्त लियो अवतारा

दस अक्षरज ये सुरपति कहे । सेनाधिपति बोलि कहि रहे ॥  
 अरहंतादिक जिनजन सबहं । भिक्षुक कुल नहिं उपजै कबहं ॥  
 सो श्रीमहावीर जिन ईसा । द्विज कुल गर्भ चवे जगदीसा ॥  
 कुल अभिमान मान मन साध्या । नीच गोत कुलयातैं बांध्या ॥  
 सो सब अब बिस्तार बखानौ । पिछले भव जिनवर के जानौ ॥  
 सत्ताइस भव महावीरके । वरनैं सुनि गुन परम धीरके ॥  
 जाभव तैं समकित मित जागी । सुक्त ज्ञानकी धित अनुरागी ॥  
 ताहि आदि दै महावीर लौं । सत्ताइस भव भये सु वरनैं ॥  
 प्रथम भये नयसार धलीसा । जिन आतिथि दित चहे सुनीसा ॥  
 भोजन सजि मग जोवन लाग्यो । सुनि आये लखि सुद भव जाग्यो ॥  
 सादर सनमाने विहरायें । साध विहरि अति आनंद पाये ॥  
 सुनि तब कृपा पाव जत जान्यो । ताके सनसुख धर्म बखान्यो ॥  
 सो सुनि तिन समकित पदपायो । मुकुत जोग ताको भवभायो ॥  
 यह पहिलो भव दूजो सुरको । तीजो सुनि अब वरनैं धुरको ॥  
 भरत चक्रवै घर अवतरे । नाम मरीच सकल गुन भरे ॥  
 इक दिन भरत आदि खामीतैं । पछ्यो माय नामि नामीतैं ॥  
 अहोजिनेसर अबइहिकाला । समोसरन यल परम विसाला ॥  
 यामैं और जीव कोउ तुमसों । तीर्थकार है कहौ सो हमसों ॥  
 सुनि बोले श्री आदि जिनेसा । समोसरन में तो नहिं ऐसा ॥  
 पै तापस तुव सुअन मरीचा । लहि है पदवी परम अमोचा ॥  
 चौबिसवौं जिनवर सो है है । महावीर नामा जस पै है ॥  
 चक्रवर्त्ति हूं है है सोई । नाम मित्रप्रिय ताको होई ॥  
 महा विदेह खेत में उपजै । मूका नगरी में सो निपजै ॥  
 अरु त्रिष्ट नामा बसु देवा । भरत खेत में है है एवा ॥  
 ऐसे वचन भरत सुनि जिन तैं । सुत मरीच पै आये छिनतैं ॥  
 दै पर दच्छन बन्दन कीन्हा । भागवन्त अपना सुत चीन्हा ॥  
 पुनि सुत सौं उन ऐसे भाख्यो । दै भगवन्त वचन की साख्यो ॥  
 तेरो जीव तियङ्कर है है । वासुदेव पद हूं सो पै है ॥  
 चक्रवर्त्ति हूं है है सोई । कही बात ऐसे सुद मोई ॥

तोहि तियङ्कर षट् ससुहायो । यातैं हैं तुहि बन्दन आयो  
 सुनि मरीच अति आनंद पाग्यो । विपुल हर्ष तैं नाचन लाग्यो  
 कुलकौ गर्भ भयो अति भारी । मोसों सुकुल न जगत मभारी  
 तेही गर्भ नीच कुल बांध्यो । तातैं भिच्छुक कुल भव साध्यो  
 कोड कोड सागर बय माहीं । सत्ताइस भव भयो तहाही  
 तामैं तीन प्रथम ये कहै । चौथे भव सुर तन धरि रहै  
 पुनिग्यारह भवसाहि इकान्तर । इक तपसी इक विबुध निरन्तर  
 पन्द्रह भव जब ऐसे गये । राज कुमार सोरहैं भये  
 सत्तरवैं सुर ठारह माहीं । वासुदेव पुनि भये तहाही  
 भव उनीसवैं नरक सिधारे । बीसैं जनम सिंह तन धारे  
 गये नरक पुनि भव इक ईसैं । धस्यो जनम नृप कौ बाईसैं  
 चक्रवर्त्त पुनि छै तेईसैं । फेर देवता छै चौबीसैं  
 राजा नन्द पचीसैं भये । पुनि छबीसवैं सुर गुन छये  
 सत्ताइसवैं भव भगवन्ता । देवा नन्दा उदर बसन्ता  
 यातैं इन्द्रहि योग सुगर्भ । नृप कुल में सरजावै अर्भ  
 हरिनगमेशिहि ऐसैं कहिकैं । फिरबाल्यो सुरपति सुखलहिकैं  
 अब तुम बेग जाऊ तिहि नगरी । देवा नन्दा जहं गुन अगरी  
 ताके गर्भ बेग चुरावौ । छत्रियकुण्ड ग्राम में लावौ  
 सिद्धारथ राजा जहं राजै । विसला रानी जहं छबि छाजै  
 ताके गर्भ माहिं है कन्या । ताहि तहां तैं लै गुनधन्या  
 इन्द्रदेऊ दुऊगर्भ परस्पर । विसला कूख माहिं जिनवर धर  
 जो गमैसीयह आयुससुनि । करिप्रणामतिहिदिसचाल्योपुनि  
 छै वद्री रूप बिचास्यो । सब रतनन को सार निकास्यो  
 बज्र जोजन मिति दण्डरूप धरि । ससुद घात ताकैं पाछै करि  
 लोक उचित निज रूप बनायो । सुर उत्कृष्टी गति करि धायो  
 अमिति द्वीप सागर मधि छैकै । जंबूद्वीप मध्य छित छैकै  
 भरत छेच छित पर जब आयो । ब्राह्मनकुंड ग्राम तब पायो  
 ऋषभ दत्त द्विज वर सुभ घरनी । देवा नन्दा सुवरन वरनी  
 ताहि खापनी निद्रा दैकै । पुदगल अशुभ सबै हरि लैकै ॥

अथ गर्भाकर्षण ॥

सुभ सुदगल तहं दये निलाई । गर्भ उदर तैं लियो कढ़ाई ॥  
 छत्रिय कुंड तुरत लैगयो । त्रिसिला कूख माहिं धर दयो ॥  
 क्वार कृष्ण तेरस ससि बासर । उत्तर फागुनि जखत सुखद वर ॥  
 निसि निसिध बीतै निहि बारा । कल्याणक यह गर्भ पहारा ॥  
 देवानंदा उदर सहायक । रहे बयासी निसि जिन नायक ॥  
 तिहीं राति तिहि देवानन्दा । फेर सुपन देखे अति मन्दा ॥  
 चौदह सुपन प्रथम जे पाये । ते त्रिसिला मनु लये छिनाये ॥  
 ऐसो सुपन देखिके जागी । अति सचिन्त जन सोचन लागी ॥  
 तिही राति त्रिसिला रानी ने । सिद्धारथ राजा मानी ने ॥  
 सोवत तेई चौदह सुपने । लखे सम्राट बदन में अपने ॥  
 सुखद चित्रसाला जहं रानी । सरस सेज में रैन बिहानी ॥  
 ताकौं बरनन कछुक बखानौं । जहां सोय सुख सुपनौ जानौं ॥

कवित्त ॥

नवल धवल धाम ललित ललाम जिन कीनी काम छवि  
 कृपाकर की जो छाई है । रचित विचित्र चित्र खचित जरय  
 जाकी जगर मगर होत जोत चहूं घाई है ॥ छैनी पै बिछौना  
 छवि छाये से बिछाये खच्छ छात चांदनी की चांदनी सी  
 छटकाई है । कामल कमल दल रचित विचित्र सेज कमला सी  
 तापै सोई त्रिसिला सुहाई है ॥ १ ॥ जागत कछुक पल लागत  
 भनक नींद पागत से दृग मृग छौना से छिपाये हैं । उदित उदार  
 अद्भुत रस भार भरे मंगलीक सोभा सार सुखद सुहाये हैं ॥  
 चौदहैं भुवन ताकी रिद्धि औ समृद्धि सिद्धि साधन बिनाही  
 पाई मोद मन छाये हैं । चौदहैं सुपन एक एक तैं निपुन ऐसे  
 अनुभव अपने श्री त्रिसिला ने पाये हैं ॥ २ ॥

अथ चौदह सुपन—प्रथम गज वरनन ॥

देखि दिग दुरद विगत मद होत जातैं चारि रदवारौ ऐसौ  
 मत मदवारौ है । मंदर सो उच्च सुख कंदर सो जामै सुठ सुन्दर  
 अमंद मंद गति अति भारौ है ॥ अमल कामलदल त्रिसल वरन

खच्छ मानै जिनजस पुञ्ज मंजु उजिआरौ है । ऐसौ गजरा  
कौ राज सिरताज आज पहिलै सुपन रानी चिसला निहा  
है ॥ ३ ॥

द्वितीय दृष वर्नन ॥

उन्नत विषान छबिखान कौ बखानि सकै कंधवंधु विंधि  
प्रबल बलवारौ है । कामल विमल रोम सोम के वरन तम ते  
कौ हरनहार रूप निरधास्थौ है ॥ रुष्ट तन पुष्ट जामै ।  
गुन दुष्ट नाहि दुष्टता मिलत लखि ललित सुढास्थौ है ।  
दृषराजन कौ राज सिरताज आज दूसरै सुपन रानी चिर  
निहास्थौ है ॥ ४ ॥

तृतीय सिंह वर्नन ॥

केसर सिरीख के सरीखे केस केसर के कामल विमल वर  
पियारौ है । तीछन तिरीछे नख तालु तल जीभ लाल दी  
दिपत दग दीह देहवारौ है ॥ दंतुरित दंतनि की पंति छवि  
खच्छ तुच्छ कटि तटि पुच्छ उन्नत उधास्थौ है । ऐसौ गजरा  
का राज सिरताज आज तीसरे सुपन रानी चिसला निहा  
है ॥ ५ ॥

चतुर्थ लक्ष्मी वर्नन ॥


हिमगिर मांहि सरसर में सरोज बन बन में जलज एक प  
सुहायो है । वारिज में दिव्य गेह गेह में कनकबेल बेल में क  
एक एक तैं सुहायो है ॥ सोहनै बदन नैन सोहनै चरन करन  
उर उरज कमल व्यह कायो है । कामल कमल सुखी क  
विमल देवी ऐसौ चौथी सुपनौ श्री चिसला ने पायो है ॥

वै

पञ्चम फूलमाला वर्नन ॥

लो चंपक चमेली बेल मालती सुमिल मेलि परिमल भेल  
गूंथी मन भाई है । सेवती गुलाब कुंद केतकी मदनवान छ  
बेनजुही पुही सोही सुखदाई है ॥ मधु मकरन्द के तुन्दिलम  
इन्द गुंजिगुंजि रंजमन मंजुसुद काई है । फली फल माल से  
सौरभकी जाल बाल चिसला कौ पांचवें सुपन दरेसाई है ॥





षष्ठम चन्द्र वर्नन ॥

राकापति रैनपति रतिपति अतिमित्र उडपति औषधी कौ  
पति मन भायो है । रोहिणीरमनराट रूप कौ सुमन तीनौ ताप  
कौ समन सुमनन करि ध्यायो है । द्विजराज जाकौ पद को-  
बिद कला कौ भलौ भाई है रमाकौ सुद कुसुदन छायो है । पूरन  
अमंद चन्द आनंद को कंद ऐसौ छठवौं सुपन रानी चिसला  
ने पायो है ॥ ८ ॥

सप्तम रवि वर्नन ॥

तेज पुंजरासी सुप्रकासी तमनासी देव वरस छमासी दिन  
छिन प्रगटायो है । कामल कमल कलकुल मोदकारी भारी  
काक साकहारी लोक लोचन सुहायो है । प्रबल प्रताप पै हरत  
तीनौ ताप तातैं तीन कालताकौं तीन रूप करि ध्यायो है ।  
मारतंड मंडल अखंडित प्रचंड ऐसौ सांतवौं सुपन रानी चिसला  
ने पायो है ॥ ९ ॥

अष्टम ध्वज वर्नन ॥

उन्नत अकास लों प्रकास दस दिस मांह छांह जाकी जौन्ह  
जैसी फैली छित छोर में । लहरत पौन फहरात फरहर जामैं  
चिचित विचित्र सिंहचित्र बीच ठौर में ॥ कंचन रचित दंड खचित  
अनेक नग जगमग होत जग मांहि जोति जोर में । दिव्य तेजमई  
ऐसौ ध्वज रानी चिसला ने आठवैं सुपन देखि लीनौ दृग  
दौर में ॥ १० ॥

नवम कलस वर्नन ॥

कंचन रचित मनि मानिक खचित सरकत पुष्पराग हीरा मोती  
जड़ि धास्यो है । फलन की मालरैं विसालरैं लपेटिं गरैं भौर  
पुञ्ज गुंजन तैं लगै अति ध्यास्यो है । मंगलीक द्रव्य जग जेतें  
तेते तामैं सब सुखद सुभग मोद भाजन सुढास्यो है । ससर  
सरस परिपरन कलस ऐसो नवमैं सुपन रानी चिसला निहा-  
स्यो है ॥ ११ ॥





## दसम सरोवर वर्नन ॥

परन सलिल खच्छ अच्छ परतच्छ तामें लच्छ मच्छ कच्छन  
 कौ कैलियल प्यारौ है । कंजसक मोदवन घन जामै फूलि रहे  
 झूलि रहे भौर भौर सोभा भरि ठास्यो है ॥ हंसराज हंसकुंज  
 सारस बलाक कोक सोक तजि रमत चहंघां सुक सास्यो है ।  
 ऐसो सरवर वर सर मानसर बाहिं दसवौं सुपन रानी चिसला  
 निहास्यो है ॥ १२ ॥

## ग्यारवौं क्षीरसागर वर्नन ॥

परन अपार पारावार के उदार सिंधु तुच्छ से लगत ऐसो  
 खच्छे सोभा भास्यो है । तरल तरंग अति तुंग के अभंग भंग  
 भौरन की भीर तें गंभीर नीर वारो है । तिमि से तिमिंगल से  
 नक्रवक्रदन्त जामै दीसत दिगंत लौं न अंत पार पास्यो है ।  
 ऐसो क्षीरसागर उजागर अनन्त वन्त ग्यारवौं सुपन रानी  
 चिसला निहास्यो है ॥ १३ ॥

## बारवौं विमान वर्नन ॥

मध्य दिन दिनमनि गन कौ सो तेज तेज मनि गन चिच ते  
 विचिच चिच कास्यो है । झझरी झरोखा गोख मोखा अगनित  
 जामै दीपमान दीपमान हंतें बिस्तास्यो है । विविध विबुध ब  
 नाटक निपुन गन गंधपन गान तान मन मोद भास्यो है । ऐसो  
 सो विमान कविमान कब जानि सकै बारवौं सुपन रानी चिसल  
 निहास्यो है ॥ १४ ॥

## तेरवौं रत्न रास वर्नन ॥

हीरन को हीर मानौ मानिक कौ मन पुषराग कौ परा  
 पानी पन्ननकौ गास्यो है । लील को लुनाई लालड़ी की ललि  
 ताई चन्द्रकान्ति की चमक लैकैं अतर निकास्यो है । ता  
 को बनाय ढेर कञ्चन सुमेर को सो दृग न खुलत तीखे तेज व  
 पसास्यो है । ऐसो रत्नरास के उजास कौ प्रकास आज तेर  
 सुपन रानी चिसला निहास्यो है ॥ १५ ॥

जो तुम भाख्यो अपने सपनौ । ताकौ फल हेसो सुत निपुनौ  
 गले सौ धीर बली दृष जैसौ । सिंह प्रताप धनी श्री कैसौ  
 फूल मालसे सौरभ साली । ससि सम मन सुभ सुजसबिसाली  
 रवि प्रताप परसिद्ध धजासौ । मंगल मंगल कमल प्रभासौ  
 सुन्दर विमल कमल सरवरसौ । अति गंभीर क्षीर सागरसौ  
 रत्न रासि सम गुनगन साली । अमल अग्नि समतेज विसाली  
 यह संक्षेप सुपन गुन जानौ । यातैं सहस सहस गुन जानौ  
 बाँ पिय पैतिय जब सुनि पावौ । रोमरोम प्रति आनद छावौ  
 अम्ब कदम्ब फल जिमि फूले । पुलकि रोमतन सुद अनुकूले  
 प्रनयविनयकरिपियहिनिहोस्थो । प्रनयकरनकौं करसिरजोस्थो  
 विदाहेय रंग महल पधारी । गजगामिनि भामिनि पियप्यारी  
 बैठि कुसुम सुख सेज पियारी । अपने मन तब यहै बिचारी  
 मति फिर आवै नींद दृगनमै । मति मन लागै असुभ सुपनमै  
 यातैं अब जागत ही रहियै । गुरु पद देव ध्यान सुख लहियै  
 ह्यां रानी बाँ रैन वितार्ई । ह्यां नृप अपने मनबाँ ठाई  
 अधिकारी सब विधि के बोले । तिनसौं मधुर वचन नृपखोले

अथ सभा वर्णन ॥

सभासदन सद सज कर लीजै । सभा सदन कौं सजन कहीजै  
 प्रथम पुङ्गमि सब भारिबुहारौ । कौनि विद्वानविद्वानसंवारौ  
 जे अतिष्टुलमनोज्ञमनोहर । मोल अमोल विचित्रविविधवर  
 दरदर पर दर परदा बांधौ । दिव्य कनक गुन गुनित सुनावौ  
 कनक सलाका मीनाकारी । प्रति परदा चिक लेज संवारौ  
 किततैं छात छाद्य पट रुरौ । मोलन महंगौ मालन परौ  
 जाके चहूँ किनार किनारी । चपला ज्यौं चमकै जरतारी  
 ताके चहूँ कोर दुति दमकै । भीनी कुमड़ी भालर भमवै  
 मनिमय दिव्य सिंहासन लावौ । सभा सदन के मध्य विछावै  
 औरौ आठ खच्छ भद्रासन । दिस ईसान धरौ मम सासन  
 भीने चिच ओठ पट मांही । एक सिंहासन धरौ तहांही  
 चन्दन अगर मलागिर गारौ । किरकि कौनि सौरभ विस्तारै

धूपदान भरि सुभग सुखपौ । विविधि सुगंधित धूपन धूपौ ॥  
 सुरभिसुमन दस दिसनि विखेरौ । अलिअवली जहंलेहि बसेरौ ॥  
 ऐसैं जब राजा फुरमायो । अधिकारिन कै मन सुद छायो ॥  
 अज्ञा सिरधरि तरत सिधारे । अप अपने अधिकार सुधारे ॥  
 नृपजु कही सो सब विधिकीनी । विविधिविचित्र सरसरस भीनी ॥  
 ऐसे मैं निसि निघटो सारी । प्रात पर्व पहपोरो पारी ॥

अथ प्रभात वर्णन ॥

पुनि प्रभात की भांतिउज्जारी । फ़ैलिंपरो दसदिस दुतिवारी ॥  
 फिरि अरुनौदय समय सुहायो । भयो द्विजन मिलि सार सचायो ॥  
 कमल खुले कुसुदिनि कुंभिलानी । सुरभि समोर मन्दसियरानी ॥  
 बन्दीजन बरदावन लागे । सुख सज्या ते नृप बर जागे ॥  
 प्रथम सरौं के सदन सिधारे । अमित होय फिर अम निरवारे ॥  
 कोमल अमल कमल कर वारन । अंग अभंग करे सुकुमारन ॥  
 पुनिउष्णोदक मज्जन कीनौ । मज्जन करि तन सज्जन कीनौ ॥  
 कटितट अरुन वरन पट धास्यो । उत्तर पट दुउ कंधन डास्यो ॥  
 चरन कटक कर चूरा रूरे । रहे रतन मय फवि छवि पूरे ॥  
 हार हमेल कण्ठ कण्ठी छवि । बाजबन्द रहे बाज फवि ॥  
 माथैं सुकट जडित मनि राजै । कानन कुण्डल अति छवि छाजै ॥  
 सुन्दर सुंदरी अंगुरिन सोहै । पङ्कचन पङ्कची अति मन मोहै ॥  
 बसना भरन दिव्य सुर लायक । ते सब पहर फवे नर नायक ॥  
 जबै सबै सज सजि नर नाहर । रंगमहलतैं निकसे बाहर ॥  
 छत्र चमर गहि लये खवासन । बैठे आय जटित सिंघासन ॥  
 मंत्री सेनाधिप गन नायक । दूत भंडारी सब गुन लायक ॥  
 गनक चिकित्सक कविजन रूरे । एकएक तैं सब गुन परे ॥  
 सब कर जारैं सन्मुख ठाढ़े । सब अति प्रीत भीत भय गाढ़े ॥  
 तहं नृप सुग्यन अज्ञा दीनी । जे सुपनग्य प्रग्य अति भीनी ॥  
 लावौ बेगि सुग्य सुनि धाये । आठ चतुर पाये ते लाये ॥  
 श्रीफल करले नृपसो भेटे । नृप दरसनतैं सब दुख मेटे ॥  
 नृपहं कौंते अति मन माने । सब सप्रीत सादर सनमाने ॥

प्रथम सजे वसुभद्रासन ते । आठौं बैठे नृप सासन ते ॥  
 विसला दिव्य ओट पद माहीं । बैठि वरासन ज्यों छबिकाहीं ॥  
 दोऊ कर फल फूलन भरि कै । द्विज सुग्यन कै आगे धरि कै ॥  
 विनय प्रनय अतिसय चित धास्यो । फिर सिंघासन अंगीकास्यो ॥  
 तब नृप सुपन विवस्था कही । फिर ताको फल पूछ्यो सही ॥  
 चिन्तन करि तिन सबन परस्पर । यथा शास्त्र बोले सब द्विजवर ॥  
 सुपनागम दासप्रति सुपने । तिनमें तीस कहे अति निपुने ॥  
 ताहूँ मैं चौदह जे कहे । जिन माता विन और न लहे ॥  
 चक्रवर्त्त माता हूं पेघै । पै अति मन्द बरन सो देघै ॥  
 बासुदेव जो गर्भे आवै । सात सुपन तिहि जगनी पावै ॥  
 अरु बलदेव मंडलिक माता । चार एक देखै सुख दाता ॥  
 तातैं यह निहचै हम जाने । जिन बर विसला गर्भ प्रमाने ॥  
 ऐसो सुत नहिं भयो न होई । दर्ई देहगो तुम कौं सोई ॥  
 गर्भ मास नव मास व्यतीते । साढ़े सात दिवस पुनि बीते ॥  
 अंग उपंग संग गुन पूरो । मान प्रमान सुभग अंग कुरो ॥  
 मन रञ्जन व्यञ्जन लच्छन युत । तुम लहिहौ ऐसो अद्भुत सुत ॥  
 चक्रवर्त्त दस दिस मैं हैहै । अन धन जन अवनी न समैहै ॥  
 सुनि राजा रानी अति हर्षे । धन मन गन सुग्यन पर वर्षे ॥  
 बड़ बसु बास रासि तिहि दीने । आस पुराय विदा ते कीने ॥  
 विसलाहं पति आयसु पाई । सुदमय अपने सदन सिधाई ॥  
 जिन अवतार जानि सुरराई । धन अधिकारी लये बुलाई ॥  
 तिर्यक जम्भक देव सुनामा । तिनसौं कह्यौ इन्द्र सुख धामा ॥  
 जहं जहं मूमे है धन भारौ । खामी सत्ता रहित उज्यारौ ॥  
 सो सब महां निधान लियावौ । सिद्धारथ नृप घर पङ्गचावौ ॥  
 जो अज्ञा सुरपति ने दीनी । उन सिर धार यथा विधि कीनी ॥  
 अनधनजन अनमादिसबैसिधि । विविधिभांतिकीरिद्विनवौनिधि ॥  
 गज हय रथ मय सेना भारी । सेनाधिप अगिनित अधिकारी ॥  
 ऐसी सुख सम्पति अधिकाई । दम्पति नृप नृपतिय घर छाई ॥  
 तब पिय तिय ऐसौ जिय धारै । जो अबकें सुत होय हमारै ॥

बड़मान धरि नाम बुलावै । लखि अति मङ्गल आनंद पावै ॥  
 तब जिनवर मधि उदर विचारी । सति दुखपावै मात हमारी ॥  
 सबसि सुप्तर किदेत दुख मातहि । सुहि विशेष चाहियत यहि भांतहि ॥  
 यों चित चिन्त अवल छै रहे । सोलहि मात अमित दुख सहे ॥  
 गर्भ फरक जब मात न लह्यौ । रोय तवै यों अलिसौं कह्यौ ॥  
 दई दई निधि सों कित गई । कहा करौं अब कैसी भई ॥  
 किन हरि लीनौ गर्भ हमारौ । जीव प्राण कै जीवन प्यारौ ॥  
 कौन क्रिया यह आड़ी भई । गर्भ चेतना जिन हरि लई ॥  
 घोर कठोर विषय रस पागे । कर्म पाछले भवके जागे ॥  
 ऐसैं विलपति तलफति रानी । छिन छिन कलप समान बितानी ॥  
 अवधिज्ञान करि श्रीजिनजाना । जननी जनम मरन सममाना ॥  
 तब भगवान् अवल व्रत तजि कै । फरकन लगे मात हित भजि कै ॥  
 जब छह मास गर्भ के भये । पन्द्रह दिन ता ऊपर गये ॥  
 जिन मन में तब निहचै कीनौ । मात पिता हित दृढ़ व्रत लीनौ ॥  
 गहैं नाहिं गुरु दिच्छा तैलौं । मात पिता जग जीवैं जौलौं ॥  
 गर्भ चेत जब जननी जान्यौ । भयो मोद मङ्गल मन मान्यौ ॥  
 सुख सोवत जागत हित पागो । रक्षा करन गर्भ की लागी ॥  
 विषम अहार बिहार जितेका । सब तजि दये एक तेँ एका ॥  
 जिन जिन बस्तन मन अभिलाषै । ते सब परिपूरन करि राखै ॥  
 इकादिन मनसा उपजी ऐसैं । इन्द्रानी श्रुति कुण्डल जैसैं ॥  
 दिव्य अलौकिक सुरमन गनमैं । जो पाजं तो करौं करनमैं ॥  
 सुरपति अवधिज्ञान करि जानी । जिन जननी हित यह मनठानी ॥  
 खचियकुंड पास सुखदाई । इन्द्रपुरी इक इन्द्र बसाई ॥  
 तहां बसे सुरपति सम्पति लै । सुरतरु गो मनि परि परन कै ॥  
 नृप सिद्धारथ जब यह जान्यो । सेन साजि चढ़ि संगर ठान्यो ॥  
 सुरपति नरपति सौं भय माना । दुसह युद्ध लहि प्रथम पराना ॥  
 सब बैभव सेना भट लुटा । सुरपति तिय श्रुति भूषन कूटा ॥  
 सो जिसला ढिग भट लै आये । ताहि पहिरि मनमोद बढ़ाये ॥

अथ महावीर जन्म कल्याणक ॥

गर्भ बास बासर जब बीते । सुभ नव मास आय परतीते  
साढ़े सात अधिक दिन तापै । चैत सुदी तेरस तिथि आपै  
नखत उत्तरा सुभ फागुनी । सुद मङ्गल मै सुरनर सुनी  
सातोंगुह निज उच्चस्थाना । जनम समय जिहि सुभ फलनाना  
दोष रहित सुभ समय सुहायो । जो जिन जन्म जोग जग जायो  
जिन श्रीमहावीर भगवाना । जनमलियो गुन रूप निधाना  
जिहि निसि महावीर जिन जनमे । देवी देव सुदित ह्वै मनमे  
देव लोक तें भ पर आये । सब देवन के भये बधाये  
दस दिस विमल प्रकास प्रकास्यो । व्योम विमानन तें तम नास्यो  
आनंद मगन सकल सुर वृन्दा । व्यापक कहकह सबद अमन्दा  
धनद निदेसित अनुचर धाये । कनक रजित की रासैं लाये  
वसन आभरन रतन अमोले । सुरभि फल फल अमल अतोले  
चन्दन चूर कपूर धूरलै । परिपस्थौ नृपनगर वृष्टि कै  
सुरभि सुसीतल सुगति बयारी । सरस परस इन्द्रिय सुखकारी  
यल जलरुह वन उपवन फूले । अलिकुल कल नव रव अनुकूले  
कोकिल केकी कूकन लागे । तरु फर भर धर भाँकन लागे  
चेत अचेत न तन सुद छायो । छिनक नारकिन ह्वै सुख पायो  
भूस्थौ भई भार भय हीनी । बसु बसुमती प्रकट करि दीनी  
अध ऊरध दिस विदिसनबारी । आठ आठ प्रति दिसा कुमारी  
अध ऊरध अरु विदिसा की सब । चारिचारि सब मिलि छप्पन तब  
दसौं दिसा तें सुद मय धाई । सिद्धारथ नृप आलय आई  
प्रथम प्रनत जिनवरकै पागीं । अप अपने पुनि कारण लागीं

अथ छप्पन दिग देवी कृत उत्सव ॥

एकन करिदग पलक बुहारी । चङ्गदिस पुहमी भारि बुहारी  
अतर, अरगजाजल भर भारी । एकन सींची पुहमी सारी  
एक खच्छ कर दरपन लीने । इक बीजन करमे कर दीने  
एक छत्र चामर कर धारी । इक अस्त्रान नीर अधिकारी  
एक नचार दीप कर लीनौ । एकन नाल बधारन कीनौ



नाल बधारि धारि भुअ भीतर । रत्न रासि राखी ता ऊपर ॥  
मोद मान करि गान परस्पर । गई असीसत अप अपने घर ॥  
ऐसो उत्सव सुद मङ्गल मय । छप्पन दिग देविन कीनौ जय ॥

अथ चौंसठ इन्द्र उत्सव ॥

अब चौंसठ इन्द्रन मिलि जैसौ । कियो महेच्छौ बरनौ तैसौ ॥  
जिहि छिन जनमें जिनवर स्वामी । जिन जन गन के परन कामी ॥  
सुर इन्द्रनके आसन डोले । हरिन गमेसी तुरतें बोले ॥  
घोष सुघोष घण्ट कौ कीनौ । बर विमान सजि साज नवीनौ ॥  
जाजन लाष जासु विस्तारा । तापर सुरपति होय सवारा ॥  
पटरानी सन्मुख तिअ आठा । दिव्या भरन बसन ठाठि ठाठा ॥  
बांयें सामानिक सुरनायक । देवी देव दाहिने लायक ॥  
पाछे सात सेन पति सोहैं । सुर समूह सुदमय मन मोहैं ॥  
अम्बर गंधप किन्नर के गन । नृत्य गान गुन ज्ञान जान जन ॥  
सिगरे सुर समूह संग सुरपत । खत्रियकुण्ड नगर पङ्गचे तत ॥  
प्रथम प्रनाम नाभि सिर कीना । सबन खाइ जिनवर कर लीना ॥  
लै सुमेर कौ कियो पयानौ । तत छिन तिहिं यल पङ्गचे मानौ ॥  
देवलोका गृहपति व्यन्तर के । चौंसठ इन्द्र मिले सुरबर के ॥  
मिलि रचना कलसन की कीनौ । कनकरजित मनिमै रसभीनी ॥  
एक कोट एक लाख सवाई । तिनकी संख्या तहां बताई ॥  
तेसब नीर कीर निधि भरि भर । चौंसठ इन्द्र लिये अपने कर ॥  
उद्यत भये खान हित सिगरे । हाथन लिये जड़ित मनि गगरे ॥  
पंचम आरा आगम के गुन । संसय सरज्यौ सुरपति के मन ॥  
सिखतन अति सुकुमार सुभायन । क्यों सहिहै यह भार अमितघन ॥  
सो सब मनकी जिनवर जानी । श्रुति मति अवधि ज्ञान के जानी ॥  
चरन अंगूठा धरनी चांण्यो । मेरु घेर सह पुहमी कांण्यो ॥  
जलयल अनल अनिल नभ सारौ । हल चल खल भल मच्यो पसारौ ॥  
देवि देव अहिगन गंधर्वा । भये सबै विसमय मय सर्वा ॥  
अवधि ज्ञान तब सुरपति देखा । जिन प्रताप अपने मन लेखा ॥  
निज अग्यान जानि सुरनायक । जिनवर चरन गहे सुखदायक ॥

नाथ अपराध छमोजै । मो मिछामदुक्कड़ लीजै ॥  
 विनये जिन स्वामी । छमाकरी जिन परने कामी ॥  
 नाथ अंगूठ अवनि ते । मिथ्यो कुथ्यो सब कर्म धरनि ते ॥  
 मसुरपतितहं कीना । खान क्रिया मै फिर चित दीना ॥  
 पहिलै जल ढारै । आन इन्द्र सुर पुनि पय पारै ॥  
 आन इन्द्र निज कोरै । जिनवर कौ बैठाय निहारै ॥  
 भतन धरि देविन्दा । आठ शृङ्ग करि सुभग तुरिन्दा ॥  
 जल जिनवर पर ढारै । करि अभिषेक भरै सुखभारै ॥  
 मल कोमल पटथारै । जिनतन पौंछि अंगोछि सुवारै ॥  
 र कस्तूरी केसर । चन्दन लै जिन तन लेपन कर ॥  
 ने की पूजा साजै । चरन जानु कर कुहनी राजै ॥  
 स भालरु हिय कूपै । येई जिनवर अंग अदूपै ॥  
 लक देइनव वारी । कुसुमांजलि प्रति तिलक सवारो ॥  
 डुर तरु कुसुम समूहन । पजै अतिहित करि जिनवर तन ॥  
 मल कोमल कल दलसे । पट पहराये निरमल जलसे ॥  
 कनकरचित चित चहने । रतन खचित पहराये गहने ॥  
 ज तापर पहिराई । सुरभि धूप धूपै सुखदाई ॥  
 द निवेदन कीनौ । घण्ट सह करि नाद नबोनौ ॥  
 लिक सन्मुख अरचे । खस्तिक घट भट्टासन चरचे ॥  
 रु नन्द आवर्त्ता । संपुट मत्स्य युग्म सुख कर्त्ता ॥  
 ठवौ दरपन जानौ । अष्टमंगलिक ये परमानौ ॥  
 गानिक हीरा मोती । जिनकी जगमै जगमग जोती ॥  
 एतन जतन करि तिनके । रचे मंगलिकसन्मुख जिनके ॥  
 ग आदि फल नीके । सन्मुख धरित्री जिनवर जीके ॥  
 ये गुन गान तरंगा । चंग शृङ्ग उपंग अभंगा ॥  
 रती उतारै वारै । तापर राई लौने उतारै ॥  
 न बारि पुनि जिनकी । सचह भेदी पूजा तिनकी ॥  
 रज्जन सज्जन करिकै । लाये जहं चिसला सुखभरिकै ॥  
 रनी जिद्रा हरिकै । पुनि प्रनाम जिन जननिहि करिकै ॥

कैरिन कांचन वरषा भरि कै । कैरि असीस जोरि कर करि कै ॥  
सुर सुरपति सब सदन सिधारे । मंगल मोद भरे मन भारे ॥

अथ नृप सिद्धारथ कृतोत्सव ॥

भोर भये ज्यौहीं नृप जागे । पुत्र जनम आनंद रस पागे ॥  
अधिकारी सब लये बलार्इ । तिनसौं नृपति कहे ससुभार्इ ॥  
बंदीवान बंद सब छोड़ौ । मंगल मनुते सुख मति मोड़ौ ॥  
जेतो जो सांगै तिहि तेतौ । विन पूछे दीजौ धन वेतौ ॥  
खारी पाली गज अरु बटखर । तोल प्रमान सबै बढ़ती कर ॥  
बीधी बगर भागर नगरी के । चौपथ चार चौक सिगरी के ॥  
चंदन अगर अरगजा घोरौ । सींचि सींचि सब सौंधै बोरौ ॥  
धुजा पताका घर घर बांधौ । दर दर मंगल तोरन साधौ ॥  
चन्दन चरचित कलस धरावौ । कदली खंभन ते छवि छावौ ॥  
कुसुम समूह माल फलन की । सत्त मधुप मन अनुकूलन की ॥  
ठौर ठौर सत कैरि बखेरौ । धूप द्रव्य धूपौ सत बेरौ ॥  
नरतक नट भट भाड़ भगतिवा । गनिकादिक जेहैं सुभ गतिवा ॥  
अप अपने गुन गन बिस्तारै । जिहि लिखिकै रीकै रिक्तवारै ॥  
तंच वितंच सुषिरधन आवज । बिन बेनु कठताल पखावज ॥  
तालतान गुन गान मान सुन । जेहिं मोदमय सब जन पदजन ॥  
अज्ञा लहि अधिकारी धाये । सजि सब सौंज खबर लै आये ॥  
नृप सुनि जगे भाग लौं अपने । सफल भये रानी के सपने ॥  
मैन ऐन तजि सरौंसदन में । अम करि हरि अति आनंद मन में ॥  
उबटि अरगजा बासित तेलन । करि अभ्यंग अंग सुख भेलन ॥  
नहाय अंगोछि पोंछि तन कामल । अमल अमोल बसन पहिरे कल ॥  
पहिने गहने चहने जियके । सुकता हार चार छवि हियके ॥  
सुकट कटक कुण्डल कटि मेखल । कण्ठी कण्ठ लसत सुकताचल ॥  
पङ्गची सुंदरी छला विराजै । अंग अंग अति फवि छवि छाजै ॥  
मंचि सुसाहिब सेनप साया । सभा सदन आये नर नाया ॥  
बार भंडारन के सब खोलै । दान जाचकन दये अतोले ॥  
जातैं प्रथम खबर सुनि पाई । सवालाख तिहिं दई बधाई ॥

सुद मंगल मैं कुल व्यवहारा । जाति कर्म आदिक छवि भारा ॥  
 कीने छठी छठें दिन कीनी । अति आनंद रंग रस भीनी ॥  
 पूत भये सूतक दिन बीतें । न्यौते न्यात लोग करि प्रीतें ॥  
 रचि पचि मची सजन जिवनारा । जेवन लगे नगर जा सारा ॥  
 मधु मेवा पकवान मिठाई । जो जाके मन भाई पाई ॥  
 घेवर बावर खुरमा खाजा । कहैं परस्पर रचि सों खाजा ॥  
 गुप चुप गूँझा सेव इसरती । मधुर जलेबी अमरित भरती ॥  
 परन पोलि कचौरी पूरी । रूपन रूरी खादन पूरी ॥  
 यौ अति अमित अनेक प्रकारा । कवि जन बरनि न पावैं पारा ॥  
 विविधि भांति के व्यंजन नीके । षटरस मिले भावते जीके ॥  
 कचरी कौर करौंद बखाना । अदरख नींबू विविधि सयाना ॥  
 दूध दहीकी कही न जाई । गट्टु माखन अरु मधुर मलाई ॥  
 और कहां लौं अधिक कहीजै । षटरस चैचलि पत्र पसीजै ॥  
 ऐसैं सब जिवनार जिवाई । बर बीरा पुनि दये खवाई ॥  
 जामैं लवंग सुपारी एला । केसर चूर कपूर सुमेला ॥  
 छिरके सब गुलाब के पानी । सभा अंतर तैर करि सनमानी ॥  
 पुनि पहिरावन दीनी जनकौ । भषन बसन सु लसन सबन कौ ॥  
 रानीहं सब तिय सनमानी । दीनी जो जाके मनमानी ॥  
 तास बास बासे मनि गहने । दै सब तिय सौं लागी कहने ॥  
 जयतैं जनम्यौ सुअन हमारे । अनधन जन दिन दिन अधिकारे ॥  
 यातैं सुभ सुत नाम पियारौ । बड़मान हम अबतैं धारौ ॥  
 जैसो नाम आपह तैसौ । दिन दिन बढ़त लगै दिन जैसौ ॥  
 धाय मायकौ दूध छुयो जब । लालन पालन तैं निकसे तब ॥  
 क्रम क्रम करि जब आठ बरस के । भये नये गुन दरस परस के ॥  
 तब सुर एक परिच्छा कारन । सिसु बपु धरि आवे अनुहारन ॥  
 खेलन लग्यो कुमारन माहीं । जिन संग जिनवर रमत सदाहीं ॥  
 सुरमाया करि अहि बपु धरिकै । लिप्यो इमली तरुसौं अरिकै ॥  
 सिसु सब भय मय भये पराने । अहि गहि फेक्यौ बीर महाने ॥  
 फिर तन सुर हय तनधरि लीनौ । तिन पर जिन आरोहन कीनौ ॥

जदपिअतुल बलकरि सो बाढ्यो । सहि न सक्यौ जिनवर बल गाढ्यो ॥  
तब परि पद अपराध छमायो । देवलोका कौं तुरत सिधायो ॥  
नवै बरस चटसाल बिठाये । जद्यप विद्या मिथि जिनराये ॥  
भूषन अमल अमोल पिन्हाये । उपाध्याय के पाउ लगाये ॥  
छोतमः करिसिद्धि प्रथमहीं । सुरब्धजन वरवरन मरमहीं ॥  
सकल शास्त्र विद्या जग जेती । स्वयंबुद्धि जिन जानै तेती ॥  
आयो सुरपति धरि दिन देहा । पूछन लग्यो कठिन संदेहा ॥  
समाधान जिन ऐसौ कीन्हौ । उपाध्यायहुं सब्यौ न चीन्हौ ॥  
तब सुरपति सुख जिनवर सहिमा । सुनि जान्यौ नहिं ऐसौ सहि मा ॥  
जद्यप उपाध्याय गुरुराई । बाल शिष्यके पकरे पाई ॥  
मात पिता सुनि सुतके लच्छन । अति आनंदमय भये विचच्छन ॥  
जोवन बय जब भये जिनेसा । व्याहे राजकुमारि सुदेसा ॥  
जसुदा नाम बाम सुकुमारी । तासौं विषय भोग सुखसारी ॥  
बड़मान जिहि भाख्यौ माता । महावीर जग समन विख्याता ॥  
सिद्धारथ राजा पितु जाकौ । विसला नाम जासु माता कौ ॥  
भाई बड़ौ नंदबड़न कहि । सुपारख नामा चाचा लहि ॥  
जिहि सुदर्शना नाम बहिन कौ । प्रिय दरसना सुता दरसन कौ ॥  
अरु जिनवर पुत्री की पुत्री । तासु नाम जसवती दुहित्री ॥  
ऐसै ग्रही धर्म असुसरि कौ । वर संपति संतत सुख भरिकौ ॥  
जब अट्टाईस बरस जिनेसा । भये मात पितु सुरलोकेसा ॥  
अग्रज भ्राता सौं तब भाख्यौ । भई प्रतिग्या परन साख्यौ ॥  
अब इच्छा दिच्छा की मनतैं । तुनडो परत रहत नहिं तनतैं ॥  
बेग नाथ अब अग्या दीजै । जातैं जनन रुफल कर लीजै ॥  
तब अग्रज भ्राता यौं बेले । मधुर बचन अष्टत के तोले ॥  
सद्य सोग तातरु माता कौ । जिय तैं दुख यह मिथ्यौ न ताकौ ॥  
केतक दिन अब धीर धरीजै । प्राछैं मन भावै सो कीजै ॥  
मानी अज्ञा जिनवर स्वामी । जिन जनगन के पूरन कामी ॥  
दोय बरस तब औरौं रहे । तीस बरस पूरे निरबहे ॥

अथ दीक्षा कल्याणक ॥

देवलोक तैं देव पधारै । चारित समै जतावन वारै ॥  
 कहन लगे जयजय जिन स्वामी । छत्रिय धर्म नृपन मैं नामी ॥  
 आतम तत्व बोध अब लीजै । जिन जन जीवन कौ हित कीजै ॥  
 सुनि संसारिक सुख सब जेते । जन धन अन उपवन घन तेते ॥  
 बाज ताज गजराज राज सब । तजि दीने सुखसाज काज सब ॥  
 कछु कुटुंब कछु दासन दीने । दान छमछरो मैं जे कीने ॥  
 ते अब कहैं घरी छह माहीं । एक कोटि बसु लाख सवाहीं ॥  
 तीन अरब अरु व्यासी कोरा । अच्छी लाख दान सब जोरा ॥  
 उत अग्रज भ्राता है राजा । दिक्षा समय महोच्छौ काजा ॥  
 नगर भंगर सब बगर सिंगारे । धुज तोरन कलसादि संवारे ॥  
 पुनि जिन कौ अस्नान कराये । सहस्र अठोतर कलस ढराये ॥  
 भषन बसन सरस पहिराये । अतर अरगजनि करि सुरभाये ॥  
 चन्द्रप्रभा पालकि बैठाये । बिबिधि भांति बाजन बजवाये ॥  
 चौसठ इन्द्रन कन्ध चढ़ाये । खत्रिय कुंड ग्राम भक्ति आये ॥  
 नगर लोग सब देखन धाये । यों जब नगर बाहरैं आये ॥  
 उपवन तजि बन घन नियराये । न्यात खण्ड बन घन जब आये ॥  
 अति आनन्द मोद मन छाये । तरु असेक तर सेक मिटाये ॥  
 पालकि तैं पुहमी पग धारे । तन तैं भषन बसन उतारे ॥  
 पंचसुष्टि करि लोच सु करिकैं । द्वै उपवासै धीर चित धरिकैं ॥  
 अग्रहनक्षत्रितदसमतिथकेदिन । नखतउत्तरा फागुनि तिहिदिन ॥  
 तीजैं पहर सुदृत बर वासर । बिजै सुहृतरत मैं ता तर तर ॥  
 देवदुष्य तहं इक पट धास्यो । सब तजि चारित अंगी कास्यो ॥  
 मन परजाय ज्ञान तहं पायो । चौथौ ज्ञान आनि मन छायो ॥  
 सुर कुल कुल कुटुम्ब जन जेते । जिन पद बंदि बिदा भये तेते ॥  
 पुनि अग्रज सैं अज्ञा लैकैं । जिनवर बिहरे बिरहा दैकैं ॥  
 सांभ समय इक गांउ कुमारा । तहां जाय पञ्च सुकुमारा ॥  
 काउसग्न करि ठाढ़े रहे । आतम तत्व ध्यान धुनि गहे ॥  
 न्याल एक तहं आवत भयो । बैल एक तिहिं थल धरि गयो ॥

बगरि गयो सो चरत बिपिन मैं । ग्वाल आय पूछी बर जिनतैं ॥  
 मैान दसा जब ज्वाब न पायो । जान्यो चार क्रोध अति छांयो ॥  
 बड़ ताड़न तरजन तिन कीनौ । सहन सील जिन सब सहि लीनौ ॥  
 मनु तनु धरि सुरपति तहं आयो । तिन ग्वालहिं ससुभाद कुड़ायो ॥  
 सिद्धारथ नामा इक देवा । छांड़ि करन जिनवर की सेवा ॥  
 सुरपति आपु सुधास सिधाये । द्विज बड़लालथ जिनवर आये ॥  
 पायस पारन कीनौ जिहिं घर । कुसुम टुटि कीनी सब सुरवर ॥  
 ऐसैं आठ नास तप धारा । करि सुभ सुच्छ अहार बिहारा ॥  
 दोयभंत नामा तापस घर । पावस आदि पधारे जिनवर ॥  
 सु हो मित्र नृप सिद्धारथ कौ । अति सनमाने जिन तीरथ कौ ॥  
 भरि चौमासा रहिबे कारन । बिनयो मान लियो जिन तारन ॥  
 तहं जिनतप करि ध्यान लगायो । सुरन आय चन्दन तन लायो ॥  
 ताकौ सौरभ दस दिस छांयो । अलिकुल चङ्गं दिस आय लुभायो ॥  
 पुर तरुनी सौरभ रस पागी । जिन सौं चन्दन मागन लागी ॥  
 जब जिनवर कछु ज्वाब न दीनौ । तियन सुतन जिन तनघसिलीनौ ॥  
 तिहीं बरस बरसात न बरस्यौ । तब सब लोग तहां कौ तरस्यौ ॥  
 कछ्यौ साध यह कित तैं आयो । जातैं भयो सकल अनभायो ॥  
 लोक अहित तापसहं मनधरि । भयो विमन तापसहं जिय करि ॥  
 सो जिय जानि जानि जिननायक । पांच अवि ग्रह लीने लायक ॥  
 बिना प्रीति कज्जं रात न रहनौ । काउसग्न तप करि निरवहनौ ॥  
 करतल भोजन मैानी रहनौ । नहीं जुहार गृही सौं कहनौ ॥  
 ऐसी पांच प्रतिज्ञा गहि कै । दुखह लोग अविज्ञा सहि कै ॥  
 अरध असाढ़हि तैं थल तज्यौ । बिहरि अस्थि नामा थल भज्यौ ॥  
 सुलिपानि तहं जज्ञ कुमति गति । अस्थिरचित मठमांहि दुष्ट अति ॥  
 रहै तासु परब भव कथा । कुनौ ताहि बरनौ मति यथा ॥  
 धन सारथ बौद्ध बिहवारी । ताकौ बैल थक्यो गति हारी ॥  
 तब तिन साह बैल अपनो लै । ग्रामाधिप कौ दिवौ सौंपि कै ॥  
 और बड़त धन ताकौ दीनौ । दृष रच्छा हित सो तिन लीनौ ॥  
 पै ता दृष की सार न कीनी । धन सब खाय करी मति हीनी ॥



भूख कष्ट सहि दृष्ट सरिगयो । सोई सुलिपानि जकु भयो ॥  
 पूरव बैर तहां तिन सुधि कर । सरी करी पसु नरकी घरघर ॥  
 दुपद चारि पद अगिनित मरे । लोक उपद्रव तैं सब डरे ॥  
 तब इक गनक तहां चलिआयो । नगर लोग सब पूछन धायो ॥  
 तब तिन एक उपाय बतायो । मरन जिते नर नारिन पायो ॥  
 तिन सबहन के अस्थि मगावो । दृष्टाकार इक मठ बनवावो ॥  
 सकल प्रजा मिलि त्योही कीनौ । भयो सुदेस उपद्रव हीनौ ॥  
 तादिन तैं ता मठ केसाही । रह न सकै कोऊ निमि ताही ॥  
 तहां बसे निमि जिनवर नामी । जद्यप लोगन बरजे खामी ॥  
 तहं तिन जच्छ बड़ो भय दीनौ । गज अहि बोछी बपु धरि लीनौ ॥  
 निफल भयो बलछल करि पाव्यो । जिन पदपस्थो कुमति मदकाव्यो ॥  
 जोरि हाथ अपराध छमायो । ताहि प्रबोधि आप अपनायो ॥  
 चरम रैन ककु रहत सबारे । दस सुपने जिन नाथ निहारे ॥  
 प्रथम पिसाच दुष्ट इक मारा । सित कोइल पुनि असित निहारा ॥  
 फूलमाल गो वरग सुहायो । पदम सरोवर सिंधु सुहायो ॥  
 दिनकर मेरु आंत तरु लिपटी । यों दस सुपन नींद लखि उचटी ॥  
 जन पद जन जिन महिमा जानी । सब मिलि बंदे पूरन जानी ॥  
 अस्थि ग्राम चौमासा रहे । मौन वृत्त सब असहन सहे ॥  
 गनक एक जिन सनसुख आयो । तिन बिवाद करि सौर मचायो ॥  
 मौनि प्रतिज्ञ जानि सिद्धारथ । जिन तन पैद्यो साध्यो खारथ ॥  
 करि बिवाद सो गनक हरायो । हारि दीन है विनय सुनायो ॥  
 खामी तुम साधन मे नामी । जहां रहौ तहं परन कामी ॥  
 पै भोको यह थल तजि दूजै । कोऊ न मानै कोऊ न पजै ॥  
 यह सुनि जिन ककु बरखा रहतैं । जानि अप्रीति विहारे तहंतैं ॥  
 रोमदत्त द्विज मित्र पिता को । तहां मिले मारग मै ताको ॥  
 हाल विहाल निहारि जिनेसा । कृपा दृष्टि चितये सुभवेसा ॥  
 तब उन अपनौ दारिद भाख्यौ । जातैं सुतिय मान नहिं राख्यौ ॥  
 तब सुनि सोचि जिनवर खामी । हौ निगुंथ यह अर्थी कामी ॥  
 इहि थल याहि कहाधौं दीजै । आस निरासी कैसे कीजै ॥

देव दूष पट आधौ फाड्यो । दारिद दरद हिये तैं काढ्यो ॥  
 ताकी कोर सुधारन द्विजवर । बख गयो लै तांती के घर ॥  
 तिन तांती ताकी कहि साधौ । जौ लै आवै दूजौ आधौ ॥  
 ऐसौ साधि देऊं मैं सो पट । लाख मोल पावै सो नहिं घट ॥  
 लोभ लागि सो द्विज फिरि धायो । श्री जिनवर स्वामी समुहायो ॥  
 पै अति सोच सकोचन पाग्यो । मांगि सकै नहिं लालच लाग्यो ॥  
 तिहिं किन कंटक टूटन माहीं । उरभयो देवदूष पट ताहीं ॥  
 जिनवरतिहिं फिरि लिखित हंथाग्यो ॥ तिहिं लीनौ द्विज लालच लाग्यो ॥  
 लोभ सबल जिन जान्यो दुरघट । क्यों नदियो पहिलैं सिगरोपट ॥  
 पंचम आरौ निकट संभाल्यो । जिहिं कुसमय गुन मो मनचाल्यो ॥  
 यों विचारि जिनवर जिय जाने । आगम काल साध पहिचाने ॥  
 क्रूर लोभ मय होहिं काल बस । मोमन लोभ बख कण्ठक फस ॥  
 कंटक क्रूर दिव्य पट धास्यो । लोभ परिग्रह करन विचास्यो ॥  
 तेरह मौस दिव्य पट सोई । जिनवर तन आच्छादन होई ॥  
 तदनन्तर भगवन्त जिनेसा । लगे रहन विन बसन सुबेसा ॥  
 करतल बन आहार बिहारा । काय नेह तजि आतम धारा ॥  
 सहैं सहन असहन उपसर्ग । जो किय तिय पसु मनु सुरवर्ग ॥  
 पुनि जिन बिहरि तहां तैं आगे । कनक बालुका भुव तट लागे ॥  
 गांउ कनक खल टिग जिनवर जे । पङ्कचे तहं के लोगन बरजे ॥  
 आगे रहैं दृष्ट बिष बिषधर । दीठ बिषहिं तैं जो मारत धर ॥  
 चंड कोश ता अहि को नामा । काल कराल क्रोध को घामा ॥  
 याह की परब भव भावी । भाखौं जिन अहि तन उरभावी ॥  
 दूक दिन कोह नगर सभारी । पावस रितु सुनि जिन ब्रतधारी ॥  
 गये गोचरी हेत गृही घर । मरी नेड़की दबि सुनि पग तर ॥  
 शिष्य देखि सो बोल्या गुरु सां । देऊं स्वामि मिच्छाम दुकडौ ॥  
 गुरु न मानि जब निज थल आये । फिर चेला सुद भाव चिताये ॥  
 फिरि संध्या पड़क मन समैहूं । गुरु न कही मिच्छामि दुकडूं ॥  
 तीन बेर चेला बर गुरुसौं । भाखि रह्यो नहिं मानी धुरसौं ॥  
 अरु तापर अति क्रोध पसास्यो । सुनि चेला ओघा लै भास्यो ॥

चैला गुरु क्रोधी । मरि तीजे भव भयो विरोधी ॥  
 एक बाग बनायो । सो फल फलन तें अधिकायो ॥  
 कुंअर तिहिं वारी । आय एक फल तोस्यो भारी ॥  
 अति तामस छायो । लै फरसा तिहिं मारन धायो ॥  
 अंध सु कस्यो । अंध कूप में सो गिरि मस्यो ॥  
 व सो तापस तयो । चंड कोश दृग विषधर भयो ॥  
 नय ह्वै जिन नाथा । ताही पै गये करन सनाथा ॥  
 जिन वितई नीसा । अहि घर तें कटि जिन तन डसा ॥  
 बदलै निकसा । बदन कमल जिनवर का विकसा ॥  
 कौं जिन दीना । तिन सुनि समझि चरन गहिलीना ॥  
 न करि संयारा । देव लोक आठवें सिधारा ॥  
 सुनि जिननाथा । करि पारन तिहिं कियो सनाथा ॥  
 तहां तें विहरे । श्वेतंबिका नगर में ठहरे ॥  
 नाम तहां तिन । महिमामानी जानि नाथजिन ॥  
 सुरभि पुर पैठे । उतरन गंग नाव पर बैठे ॥  
 नाग कुमारा । लग्यो आय तहं बेरन वारा ॥  
 सिंह संभारा । बासुदेव ह्वै जेहि जिन मारा ॥  
 देवन ताकौं । बरनि जताई जिन महिमाकौं ॥  
 व भव करनी । सुनि बरनैं जो आगम बरनी ॥  
 दास महाजन । तिन निज दृषजोरी इकदिनकन ॥  
 मांगे दीनी । तिन अति वाहि करी बलहीनी ॥  
 वकार सुनायो । मरि सुभ ध्यान देवपद पायो ॥  
 तिनकौ नामा । सब देवन में भये ललामा ॥  
 ग विहरन लागे । पांच सुमति मिति के रस पागे ॥  
 तादिक त्यागे । स्वच्छ इच्छ तजि विहरन लागे ॥  
 आकासा । निस्प्रेही ज्यों पवन विलासा ॥  
 नाई निरमल । मरजादानतजत जिमि निधिजल ॥  
 मान एकाकी । ससि सम ताप न जामैं बाकी ॥  
 न्द्रिय कछुवा लौं । चारित भर बाहक बरदा लौं ॥

दृश्य न देखन भाव न काला । प्रति बन्धे नहिं जिन जन पाला ॥  
 ऐसैं जग बिचरैं जिन स्वामी । जिनजन गन के परन कामी ॥  
 पंचरात नगरी में बसैं । इक निसि गांव मुंक्कै बसि नसैं ॥  
 विष चन्द्रनू तन मनि सम जाकैं । जीवन मरन समान सुताकैं ॥  
 ऐसैं जिन जन पारंगामी । महावीर बर भगवत स्वामी ॥  
 बिहरैं बिचरैं बिपन नगर में । अमल अचैल अवोल डगर में ॥  
 घनाक्षरी ॥

मान कौ न मान अपमान अपमान कौ न राग हूं सौं राग न  
 विराग है विराग सौं । सूरज से सूर परे सोम जैसे सोम खुरे  
 धूरे हूं अधूरे हैं सहन जाकी जाग सौं । धराधर जैसे धीर बीर  
 बलबीरज से छीर नीर निधि से गंभीर चीर त्याग सौं । ऐसैं  
 बिहरत बीतराग महावीर स्वामी जाको यों महातम है आत्म  
 की लाग सौं ॥

चौपाई ॥

तदनंतर दूजै चौमासे । राज ग्रही नगरी में यासे ॥  
 तांती मनखल बासा दीना । पारन विजय सेठ घर कीना ॥  
 मनखलसुतगोसालक तिहिंठां । जिनगोहनलाग्योलखिमहिमा ॥  
 जिनवर तब तिहिं पछ्यो भारौ । तिन भाख्यौ हैं शिष्य तुम्हारौ ॥  
 स्वर्ग बालुका पुर जिन आये । नंदन द्विज पारन करवाये ॥  
 हो उपनंद तासु को भाई । गोसालक तहं भिच्छा पाई ॥  
 कुत्सितान्न लहि कोप अधीनौ । खाप ताहि ऐसो कहि दीनौ ॥  
 जो मो धर्माचारज सांचौ । तौ तुव घर जरै अगिनाचौ ॥  
 खाप देत ताकौ घर जस्यौ । क्रोध छाये ऐसौ बल कस्यौ ॥  
 मनखलसुत निजछत अभिमानी । भयो क्यो मद गरब गुमानी ॥  
 चम्पा दृष्ट गांव में आये । चौथी वरषा तहां बिताये ॥  
 जीरन सेठ निमंचन दीना । अभिनय के घर पारन कीना ॥  
 लाठ देस में पुनि जिन आये । काउसमा तप ध्यान लगाये ॥  
 तब तिहिं काल ग्वाल इक आई । जिन पग पर धरि खीर रंधाई ॥  
 बरखा रितु जिन तहां गंवाई । पुनि छठईं बरखा जब आई ॥

पुरी भद्रिका जिन छवि छाई । आठ मास रितु तहां बिताई ।  
 तहां बज्जत उपसर्ग सहे जिन । चातुर मास सातवें पुनि तिन ।  
 आलविका नगरी में आये । गोसालक उपसर्ग बढाये ।  
 पुनि तप समय साल बन थल में । कट पतना व्यंतरी गन तैं ।  
 बज्ज उपसर्ग भये जिनवर कौं । राज ग्रही पुनि गये नगर कौं ।  
 वरष आठवां तहां बिताई । नवम अनारज थल में छाई ।  
 तहां भये उपसर्ग अनेका । गांउ कुचुरन देख्यो एका ।  
 तहं तापस इक अति तप साधै । भारी जटौ सीस पर बांधै ।  
 तातैं जंतु जंय जो गिरै । तापस तिहिं फिरि सिर पर धरै ।  
 गोसालक ता तपसी बरज्यौ । सो तपसी ता ऊपर तरज्यौ ।  
 तेजोलेख चलाई तापैं । जरन लग्यो गोसालक जातैं ।  
 सहि न सके जिन परम दयाला । सीतोलेख तजी तिहिं काला ।  
 गोसालक कौ मरत बचायो । तब गोसाल चेत चित पायो ।  
 सिद्धारथ सौं पछि तवै उन । साधी सिद्धि तेज लेखा पुन ।  
 पुनि सावस्ती नगरी आई । दसईं बरखा तहां बिताई ।  
 पुनि पोढ़ाल नगर में जिनवर । काउसग्ग तप करि ठाढ़े धर ।  
 जिन बल प्रबल प्रसंस प्रसंगा । इन्द्र सभा में भयो अभंगा ।  
 तहं अभव्य संगम सामानिक । चही परिच्छा करन अचानक ।  
 तिहिं थल आय एक निसिमें तिन । बोस किये उपसर्ग सहे जिन ।  
 अहि गज सिंह आदितनु धरिकैं । अमित उपाय किये तिन डरिकैं ।  
 डग भर डिगे नहीं जिन स्वामी । भव भय जल निधि पारंगामी ।  
 यों छ मास लौं सहि उपसर्ग । चके नेक नहीं तप बर्ग ।  
 तब तिहिं इन्द्र आय अति दूख्यौ । सो निज दोष मानि सुख सूख्यौ ।  
 नीत रीत हित तिहिं सुरराई । मेरचल कौं दियो पठाई ।  
 दृढ़ गुवाल तहां इक आयो । दूत छ मास पारनौ करायो ।  
 सुसमापुर पुनि आये जिनवर । चातुरमास ग्यारहौ तहं कर ।  
 चमरुत्यात भयो ताही थल । कौसंबी में रहे महाबल ।  
 तहां पोस बदि पड़िवा कैदिन । जिनवर लियो अविगृह सो सुन ।  
 उड़द बाकला सूप कौन में । इक पग बाहर एक भौन में ।

राजकुमारो मूँड़ सुड़ाये । पग बेड़ी अरु नागै पाये ॥  
 दासी है रोवत मधि दिन मैं । तीन उपास नासु पारन मैं ॥  
 जो ऐसै हमकौं विहरावै । भावभगति करि तौ मन भावै ॥  
 ऐसै कृत प्रतज्ञ है जिनवर । पारन हित नित विचरै घरघर ॥  
 दैवजोग तैं नृपति सधानिक । दधिवाहन नृप तिन कीनौ दिक् ॥  
 मारि तासु की चंपानगरी । बन्द लुट कीनी सो सिगरी ॥  
 परी एक भट कर तिहिं रानी । गहरी विकल है जात परानी ॥  
 तिहिं भटतिहिं बदनजरनिहास्यो । काटिजीमतिनसरनसुधास्यो ॥  
 बची तासु कब चंदन बेटी । चंदमुखी गुन रूप लपेटी ॥  
 ताहि मूढ़ भटी बेचन लाग्यो । धनासेठ तिहिं लखि अनुराग्यो ॥  
 सुज्ज माग्यो ताकौं धन दैकै । बाल चंदना मोल सु लैकै ॥  
 आयो घरै लाय तिहिं राखी । हितनित बानी तासौं भाखी ॥  
 मूल कुमुला सेठ सिठानी । अति कलहा तिहिं लखि अनखानी ॥  
 कोपि तासु कौं मूँड़ सुड़ायो । पग बेड़ी दै कैद करायो ॥  
 तीन दिना लौं भूखी घासी । कैदै माहिं रही सो दासी ॥  
 चौथे दिन तिय अनंत सिधार्ई । सेठ खबर दासी की पाई ॥  
 काढ़ि बंद तैं बाहिर आगी । आश्वासित करि कहि नृदुबानी ॥  
 उड़द बाकला प्रसूत पाये । सूप कोन मैं ताहि दिवाये ॥  
 आप लुहारहि बोलन धायो । बेड़ी काटन हित भगवायो ॥  
 ऐसैं मैं जिनवर तहां आये । दैरि चंदना दरसन पाये ॥  
 अपनौ भाग्य विचारि सभागी । उड़द जिने विहरावन लागी ॥  
 तव जिन निज परतज्ञ विचारी । सब पाई जो चित मैं धारी ॥  
 देस काल ज्यों के ल्यों पाये । रुदन बिना सब भाव सुभाये ॥  
 यह चित धरि जिन फिरे बिरागी । बाल दुखित है रोवन लागी ॥  
 तव फिर फिरि जिन पारन लीना । चंदन तियहिं कृतारथ कीना ॥  
 बेड़ी पगन आपही दूटी । बेनी सिर पर लांबी छूटी ॥  
 सकल देव गन लहि सुख हरखे । बारह कोटि सेनैया बरखे ॥  
 सो धन राजा लैन विचारी । देव गिरा तहं प्रगटी भारी ॥  
 यह धन तेरे काम न आवै । जब चंदन तिय दिच्छा पावै ॥

ताकौं होय महेच्छव जवहीं । यह धन खरच होयगो तवहीं ॥  
 मृगावती राजा की रानी । सो चंदन की मासी जानी ॥  
 तिन चंदन कौं लई बुलाई । अपने ढिग राखी सुख पाई ॥  
 चातुरमास बारवैं जिनवर । चंपानगरी पड़चि रहेकर ॥  
 मास तेरवैं वन तप कीना । परब भव बैरी तिन चीना ॥  
 जाके कान माहिं तिहिं भव मै । तपत धात डारीही दवमै ॥

अथ कथा ॥

ताकी कथा कहैं विस्तारी । वासुदेव भव जिन अरिहारी ॥  
 एक समय नटनाटक सुनतैं । आवनलगी नींद सुख गुनतैं ॥  
 सेजपाल सौं तब उन भाखै । इनकौं अब नाटक तैं राखै ॥  
 यों कहि सोये नरवर स्वामी । पै बरजे नहिं उन धुनि कामी ॥  
 नाटक धुनि तैं प्रभु जब जागे । अज्ञालोप लेखि रिस पागे ॥  
 ताके कान माहिं तिहिं काला । धातु औटि डारी नरपाला ॥  
 अबकैं तिन तन ग्वाला कौ धरि । बैर पाछिलौ सुमिर कोपकरि ॥  
 तीखी भेख काठ की गढ़िकै । जिन तप समय आय तिन बढ़िकै ॥  
 कान माहिं गहि बल करि ठोकी । बैर बदलि सब ज्योंकीत्यों की ॥  
 तिन पापी ऐसो दुख दीनौ । तिन बेदन कीनौ तन छीनौ ॥  
 तहतैं जिनवर बिहरि सिधाये । वैद खरक नामा घर आये ॥  
 तिन अति बल करि कीली काढ़ी । जातैं अबिक बेदना बाढ़ी ॥  
 काढ़त सबद कियो जिन भारी । गिरि दरके धरं धरकी सारी ॥  
 ह्यांलौं सब उपसर्ग बदे जे । भये संपरन ते जिनवर के ॥

अथ महावीर के वलज्ञान कल्पानक ॥

ऐसैं बारह बरस पुराये । ता ऊपरछह मास बढ़ाये ॥  
 पंद्रह दिन ता ऊपर बीते । तीन पहर हूं तहां ब्रितीते ॥  
 दसमी सुदि वैसाख मास तिन । विजय सुह्रत सुहृत नाम दिन ॥  
 उत्तर फागुन नखत जाग ससि । गांउ जिंभका तिहिं बाहर बसि ॥  
 साल तरु तरैं रिजुसरिता तट । आत्म तत्व ज्ञान परन घट ॥  
 वै उपास उत्तर तरु हेठे । चौबिहार करि उकड़ैं बैठे ॥  
 तहं अति उत्तम ज्ञानन माहीं । केवलज्ञान लक्ष्मी तिहिं ठाहीं ॥



ता दिन तैं अरिहंत कहाये । सुर सुनि मनु मन जान सुहाये ॥  
भीत आठ की नहिं ककु छानी । ऐसे जिनवर केवल छानी ॥  
जीव गतागत भव काया यित । मन वच काय करम की परिमित ॥  
गुप्त प्रगट सब जानन हारे । यों विचरैं जिनवर भय डारे ॥  
अथ समोसरन वर्णन ॥

जबै भये जिन केवल छानी । सब जीवन की छानी जानी ॥  
तब जिंभक नगरी में आये । सब देवन के भये बधाये ॥  
चौंसठ इन्द्र चारि विधि के सुर । महिमा लागे करन जान गुर ॥  
समोसरन जिनवर हित रच्यौ । एकौ सुख जातैं नहिं बच्यौ ॥  
आदि जिनेसर हित हूं ऐसैं । सुरन रच्यो हैं वरनैं तैसैं ॥  
बारह जोजन मिति ही ताकी । द्वै द्वै कोस जन की बाकी ॥  
बाईसौं जिन लौं या क्रम सौं । रच्यो समोसरन अनुपम सौं ॥  
तेईसौं पारस जिन तारन । पांच कोस कौ रचि तिन कारन ॥  
महाहीर खामी जिन होता । चार कोस कौ कियो निकेता ॥  
सुघल समान खच्छ अति नीकौ । परिधाकार भावतौ जीकौ ॥  
पुनि बैमानिक सुर तहं आये । तिहिं थल पर गढ़ तीन बनाये ॥  
प्रथम रजित दूजौ कंचनकौ । तीजौ जात भई रतननकौ ॥  
रजित दुर्ग मै मृगकुल जितने । बैर भाव तजि बसैं सु तितने ॥  
दूजै कंचन दुर्ग मझारी । सुबस बसैं खग कुल आविकारी ॥  
रतनमयी तीजैं गढ़ माहीं । सुर सुनि नर नारी तिहि ठाहीं ॥  
बारह विधि के ते सुभ साखैं । जाहि परखदा बारह भाखैं ॥  
आठ जात के सुर सुर नारी । चारि संघ से सुनि विस्तारी ॥  
बैमानिकी भुवन पति व्यंतर । अरु जातिकी चारि विधि सुरवर ॥  
चारि जात की तिनकी नारी । साध साधवी अरु वृत धारी ॥  
और आविका आवक मिलि सब । भई परखदा बारह तहं तब ॥  
ते सब रतनकोट के माहीं । अप अपने थल बसैं तहांहीं ॥  
इक दिस साधु साधवी सुरतिय । सुर आवक आवकतिय दिसविय ॥  
जातकि ग्रहपति व्यंतर तीजैं । तिन की तिय चौथी दिस धीजैं ॥  
यों बारहैं परखदा सिगरी । मनिमै दुर्ग बसैं गुनअगरी ॥

तिन तीनौ गढ़ के सुभ साजा । चारिचारि चऊँदिसि दरवाजा ॥  
 हीरन की तोरण तहं सेहैं । सुर मुनि मनु गन के मन मोहैं ॥  
 अनगन नग की जगमग जाती । खचे सदन मनि मानिक मोती ॥  
 भांतिभांति फली फलवारी । पचरंग रंगनि चुरतिसी क्यारी ॥  
 दसौं दिसा सौरभ भरिउमड़ी । चऊँदिसि तैं अलि अवली कुमड़ी ॥  
 बर सरवर तरवरं घन मांहीं । ठौरठौर सुठि खच्छ तहाहीं ॥  
 चऊँदिसि जाके मनि सोपाना । फूले विमल कमल कुलनाना ॥  
 भौरभौर जिनके रसराते । मधुमकरंद कूके मदमाते ॥  
 राजहंस के बंस अनेका । कुंजपुंज मंजुल गन भेका ॥  
 अच्छ प्रतच्छ खच्छ जल माहीं । मच्छ कच्छ परतच्छ दिखाहीं ॥  
 निसिदिनदिनमनिगनदुतिचहिकै । कोकसोकछाड़तसुखलहिकै ॥  
 यों अनेक जलधर जलपच्छी । बर बलाक सारस कवि अच्छी ॥  
 सुखसमाज कारज जग जेते । नृत्य नाच गंधप गुन तेते ॥  
 विबुध बधू अश्वर किन्नरवर । मिलि नाचत गावत मधुरे सुर ॥  
 तंच वितंच सुषिर घन आवज । बिन बेनु कठताल पखावज ॥  
 इन्हें आदि दै जेजे बाजे । ते अगिनत तहं बाजि विराजे ॥  
 और कहां लों कवि जन बरनै । होयन अमित गुनन कौ निरनै ॥  
 सुरन रच्यौ ऐसो सुखदायक । यल अनूप जिननायक लायक ॥  
 जिन जिनके अतिसे चौंतीसा । सो बरनै अव बिखावीसा ॥  
 तन बिन सेद विमल बिनकाया । सुरभि सुखूप सुलच्छन काया ॥  
 छीर बरन खोन्नितरंग जिनकौ । सम चतुरस्र संख तन तिनकौ ॥  
 अमित वीर्य अति प्रिय हितबानी । बज्ज नराच रिषभ तनमानी ॥  
 क्लेम सुभिच्छ आठ सै कोसा । गगनगाभि जनमिच अदोसा ॥  
 चतुरानन सब जिय बध वारक । सब उपसर्ग रहित जिनतारक ॥  
 वरविदेश केश नख समता । कवल अहार रहित जिन गमता ॥  
 अनमिख अरध मागधीभाखा । फलि फले सब रितु तरुसाखा ॥  
 दर्पनसम भुवजन मुदकारी । बहै सुरभि अनुकूल बयारी ॥  
 भुव कंटक रज कांकर हीनी । सुरभि सलिल बरसन रसभीनी ॥  
 कनक कमल रचना जिन प्रगतरानमित सकल अनतरु बरफरभर ॥

अमल अकास और दसआसा । सुरगन आकारन गुन खासा ॥  
 धर्म चक्र आगे चलि राजै । अष्ट मंगलिक सन्मुख छाजै ॥  
 चौंतीसौं अतिसय ये जिनके । कहैं अष्ट प्रतिहारन तिनके ॥  
 तरु अशोक त्रय छत्र विराजनि । भामंडल सुर दुन्दुभि बाजनि ॥  
 चंवर सिंघासन दिव्य धीर धुनि । कुसुम दृष्टि सुरकरत तहां पुनि ॥  
 येई आठ कहै प्रनिहारन । चारि अनंत सुनौ सुख कारन ॥  
 ज्ञान अनंत अंतरे दरसन । बल अनंत त्योंहीं सुख वरसन ॥  
 ऐसे जिन जिनके हैं ये गुन । तिनकी महिमा बरनैं सो सुन ॥  
 समोसरन की मध्य मही में । जाकी महिमा प्रथम कही में ॥  
 कनकदंड मनिखचित विराजै । जोजन सहस उच्च छवि छाजै ॥  
 तापर पंचरंग धुजा विराजै । इन्द्रधनुष जाकौ लखि लाजै ॥  
 तहं अशोक अरु शोक निवारै । तिहिं तर रतन सिंघासन ढारै ॥  
 छत्र तीन सिर ऊपर सोहै । बदन प्रभा भामंडल मोहै ॥  
 ता चल महावीर जिनखामी । बैठे कनक सिंघासन नामी ॥  
 चाख्यो दिस करि चार बदनतैं । मेघगिरा गंभीर सघनतैं ॥  
 धर्म बखान बखानै जामैं । सब समझैं अपनी भाखामैं ॥  
 पै यह धर्म देसना बानी । सुनी सवन पै किहू न मानी ॥  
 सो जग माहिं अचंभौ भयौ । प्रथम अछेरन में सो कह्यौ ॥  
 जिनवर सो थल हीन विचाख्यो । पापापुरी नाम तिहिं धाख्यो ॥  
 तिहीं राति तहं तैं जिन बिहरे । मध्यम पाप सेन बन ठहरे ॥  
 जंभक नगरी में तिहिं काला । सोमल द्विजक्रतु कियो विसाला ॥  
 ग्यारह द्विज वेदज्ञ बिचच्छन । जिनके शिष्य अनेक सुलच्छन ॥  
 इन्द्रभूति आदिक तिहिं नामा । विद्यासागर गुनगन धामा ॥  
 औरौ द्विज अनेक तहं पागे । अप अपने अधिकारन लागे ॥  
 जज्ञ करन लागे सब द्विज मिल । समोसरे जिनवर तव तिहिं थिल ॥  
 अष्ट महा प्रतिहार तीन गढ़ । मिली परखदा बारह बर बढ़ ॥  
 देवदुंदभी बाजन लागे । सुरगन सब आये गुन पागे ॥  
 सुर आवत लखि द्विजन बिचारी । इहां जज्ञ आवत असुरारी ॥  
 जब तहं तैं सुर अनंत सिधारे । द्विजवर कोप भरे अति भारे ॥

इन्द्रजालि यह कोऊ भारी । जिन बंचे अनगन असुरारी ॥  
 यातैं याके तट, अब जैये । विद्या वाद विवाद हरैये ॥  
 ऐसैं कहि तहं से द्विजनायक । संग पांच सै शिष्य सुलायक ॥  
 समोसरन थल पङ्कचे आई । जहां मिले सब सुर समुदाई ॥  
 जिनवर महिमा लखि भय पाये । लखि प्रभुता अद्भुत रस छाये ॥  
 तबतैं द्विज मन यहै बिचारै । जौं जिन मन संदेह निवारै ॥  
 तौ हम इनकी महिमा जानै । जिनवर महावीर कर मानै ॥  
 ऐसैं जब उन हियै बिचारी । जिनवर मन की जानी सारी ॥  
 पहिलैं स्वागति करि सतकारे । पुनि सन्मानि मान दै भारे ॥  
 कछो तुमारे घर अंतर जो । सो हम सब जानैं सुनिये सो ॥  
 तीन दकार चहत तुम भाख्यौ । अरथ तासुको पूछन राख्यौ ॥  
 सो हम तुमकौं देहिं बताई । दया दान दम तीनों भाई ॥  
 इन्द्रभूति सुन बिस्मित भयो । चकित होय अद्भुत रस छयो ॥  
 जिन महिमा उन निहचै जानी । जैनी दिच्छालै सनमानी ॥  
 औरौं दसौं विप्र जे रहे । शिष्यन सहित जैन पथ गहे ॥  
 भये ग्यारहैं गनधर नामी । सब प्रतिबोधे जिनवर स्वामी ॥  
 एक सुहृदत माहिं पढ़े सब । दादस अंगी चौदस परब ॥  
 तिनमें इन्द्रभूति जो रहैं । तिनहीकौं गोतम जिन कहैं ॥  
 सो गोतमस्वामी महिमा सुन । अद्भुत रूप उदार चारगुन ॥  
 जावजीव जिन छठतप कीना । लब्ध अठाइस जिहिं आधीना ॥  
 आठसिद्धि अरु चार ज्ञान जुत । इक केवल बिन सब गुन संयुत ॥  
 इकदिन जिनसौं पछ्यौ गोतम । क्योंकरि केवल मिले महातम ॥  
 बीतराग भाख्यौ गोतम सौं । करौ अष्टपद तीरथ क्रमसौं ॥  
 तङ्गव सिद्धि तुम्हैं तहं मिले । सुनि गोतम अष्टापद चले ॥  
 अपनी लब्धन के बल बढे । पङ्कचि तुरत तिहिं ऊपर चढ़े ॥  
 प्रथम जुहारि सकल थल सोधे । तिर्यक ज्जंभक सुर प्रतिबोधे ॥  
 जब उततैं उतरन चित दीने । पंद्रहसै तापस सिख कीने ॥  
 जिहिंजिहिं गोतम दिच्छा दीनी । तिनतिनसबन ज्ञानपथचोन्ही ॥  
 तऊ न ज्ञान गोतमैं होई । तब जिनवर सौं पूछ्यौ सोई ॥

बीत राग गोतम सौं भाख्यौ । तुम मोपै अति राग जुराख्यौ ॥  
 ताहि तजौ तौ उपजै ज्ञाना । बिन त्यागे कछु परै न जाना ॥  
 तब गोतम भाख्यौ बरजिनसौं । छुटै न राग तुमारौ मनसौं ॥  
 सुनि मनमानि कह्यो गोतम से । तुमहं अंत होयहौ हम से ॥  
 ऐसैं कहिकहि अति हित पोखे । गोतमखामी हं संतोखे ॥  
 चातुरमास जिते जहं जिनवर । रहे सु अब भाखैं इकठेकर ॥  
 अस्थिगांव पहिलै चौमासे । महावीर जिनवर तहं यासे ॥  
 चंपा पृष्टि चंप चित दीने । तहां तीन चौमासे कीने ॥  
 बानिजगांव विसालै माहीं । बारह बरखा रहे तहांहीं ॥  
 राजग्रही नगरी तब आये । चौदह चातुरमास बिताये ॥  
 मिथिला में छह कीने खामी । दोय भद्रिकापुरी सुधामी ॥  
 आलभिका में एकै बरखा । सावस्ती इक बितई बरखा ॥  
 एकै देस अनारज माहीं । चौमासा भरि रहे तहांहीं ॥  
 हस्तिपाल नृप राज सभा सैं । अंत एक बरखा बसि तामैं ॥

अथ महावीर मोक्षकल्पानक ॥

बयालीस बरसात बितीतैं । याकौ पाख सातवौं बीतैं ॥  
 तीस बरस ग्रहआश्रम गहिकैं । साढ़ेबारह चारित लहिकैं ॥  
 रहि छदमस्त पने पुनि पायो । केवल बत्सर तीस बितायो ॥  
 बरस बहत्तर परे भये । उत्सर्पनी काल बय मये ॥  
 सुखम दुखम चौथे आरे के । कोड़ा कोड़ एक बारे के ॥  
 सहस बयालिस बरस जन मै । तीन बरस चौमास दून मै ॥  
 ता ऊपर पंद्रह दिन रहतैं । पावानगरी माहिं निवहतैं ॥  
 हस्तपालनृप थल मंडही मै । स्वाति नखत संगम ससिही मै ॥  
 कातिक कृष्ण कुहू निस रहतैं । चंद्र नाम संवत्सर कहतैं ॥  
 प्रीतवर्द्ध नामा जहं मासा । पाख नंदवर्द्धन कहि खासा ॥  
 अग्निवेश दिन देवानंदा । तिहीं निसा कौ नाम अमंदा ॥  
 चौबिहार द्वै वास सुधारे । सूरउदय तें प्रथम सकारे ॥  
 पदमासन सुन आसन ठाने । चंपावन अर्ध्यैन बखाने ॥  
 सुख बिपाक मंगल फल भाखैं । पंचावन अर्ध्यैन सुसाखैं ॥

दुखविपाक ताकौ फल कहते । बत्तिस ध्येनन पछै बहते ।  
 तिहिं छिन ताही काल वसंता । जिनवर महावीर भगवंता ।  
 सुक्ति जान कौं सुसमय लछ्यो । तब तहं इन्द्र आन यौं कछ्यो ।  
 जै क्यौं करि यह छिन बीतै । घरो दोय यह काल बितीतै ।  
 नातर दुष्टभस्मगृह छै है । सकल असुख फल बल दल सै है ।  
 याकौ फल द्वैसहस बरस लौं । साध साधवी जती सतीकौं ।  
 अधिक मान सनमान नहे ई । जबलौं बरस न बीतै सोई ।  
 सुनि बोले सुरपति सौं जिनवर । सुरगिर चालनसकौ धरनिपर ।  
 पै यह समौ न टाल्यो जाई । जोकर मन धिति बांधि बनाई ।  
 यौं कहि सब बंधन तजि दीने । आठौं कर्म तजे खाधीने ।  
 सिद्धिबुद्धि जुत सुक्ति सिधारे । सकल भीम भवभय निरवारे ।  
 तब सुर चंदनमय चय कीना । अगिनकुमार अगिन रचिदीना ।  
 बायकुमार अगिन परजारी । मेघकुमार सींचि चय डारी ।  
 उत्तरसंसकार बरजिन कौं । ऐसैं भयो भयो दुख जन कौं ।  
 नव मल्ली नव लच्छ आदि दै । मिले अठारह नृप ता यलपै ।  
 तिन सब तिहिं निरवारै नदिन । पोसाकरि बितयो सोदिन छिन ।  
 ग्यान जोत जिन सिद्ध सिधारे । फौलि गये जगमैं तम भारे ।  
 तब सब लोगन दीवा बारे । नामदिवारी तबतैं पारे ।  
 पुनि भगवंत सुक्ति तदनंतर । सुच्छम जीव कंधुआ धर पर ।  
 उपजे तिहिं लेखि प्राय साधुजन । त्यागि आप अन त्यागि दयेतन ।  
 शिष्यन सौं गुरु कहन लगे यौं । अब चारित दुखाध्य भयोत्यौं ।  
 सुक्ति समै निज लहि जिन उत्तम । दिच्छा हित पठये है गोतम ।  
 तिन निरवान समै देवन तैं । पूछ्यौ तुम कित जात सदन तैं ।  
 देवन जिन निरवान सुनायो । सुनि गोतम अतिसै दुख पायो ।  
 मोहमहा तम जानि महातम । जिन अनुराग तज्यौ जिन गोतम ।  
 तजत राग उपज्यौ पद केवल । बैठे जिनवर पाट महाबल ।  
 अब सब तप संख्या जिनवर की । बरनि बखानि कहैं बरनरकी ।  
 द्वै छमास तप किये प्रवीने । तामैं एक पांच दिन हीने ।  
 चौमासी नव दोय तिमासी । ढाईमास द्वै छह द्वै मासी ।

बारह ङढ़ मासि तप कीना । मास छपन अस्त्री वसु हीना ॥  
 बारह पाष पाष दृत धारा । इसै उन्तीस अठवारा ॥  
 प्रतिष्ठा भद्र दोय दिन कीने । महा भद्र दिन चारि प्रवीने ॥  
 भद्रसर्व तो दिन दस कीने । इक दिन से जिहिं दिच्छा लीने ॥  
 इक दिन जन तीनसौ साढ़े । पारन दिन सब गिनती बाढ़े ॥  
 औरौ बज्जत तपस्या दिन भल । साढ़े बारह वरस भये मिल ॥  
 ये सब दिन छदमस्त विताये । तीस वरस केवल पद पाये ॥  
 तीस वरस गृह आश्रम कीना । आयु बहत्तर सब भरि लीना ॥  
 अब सब महावीर परिवारा । कहौ साध दस चारि हजार ॥  
 वत्तिस सहस साधवी जानौ । अब जिन जन आवक परमानौ ॥  
 इक लाख उनसठ सहस सुनाऊं । अब सब जे स्वाविका गिनाऊं ॥  
 लाख तीन अरु सहस अठारा । यह सब जिन जन घन परिवारा ॥  
 तेरह सै जहं अवधि ग्यान धर । केवल ज्ञानि सात सै वरनर ॥  
 वयसठ चौदह परब ग्यानी । वयक्रीय सै सात बखानी ॥  
 ऐसे विमल बुद्धि सौ पांचा । मन मनसा समझैं जे सांचा ॥  
 जे काहू तैं कबहुं न हारैं । ऐसे वर वादी सैचारैं ॥  
 जिन जन जिनतैं दिच्छा लही । सुकत गये सु सातसै सही ॥  
 चौदह सै साधी जिन हाथा । चारित लैकै भई सनाथा ॥  
 अनउत्तरिय आठ सै भये । जिन परिवार कहे सुख कये ॥  
 भूमि अन्तकृत दुहं प्रकारा । कहियत जिनवर कैं अवतारा ॥  
 इक युगन्त छत भूमि कहावै । दूजै परिया यान्त बतावै ॥  
 सुकत अनन्तरतीन पाट लौं । चल्थो सुकत पथ कहि युगांत लौं ॥  
 चारि वरस केवल ग्यानन्तर । चल्थो सुकत मारग तदनन्तर ॥  
 सु परियांत छत भूमि कहीजै । दुहं भूमि जिनवरहि पतीजै ॥  
 तदनन्तर नौसै अस्त्री सन । भयो बड़ौ दुरभिच्छ भयावन ॥  
 सब बिच्छेद भयो लखि जिनजन । लिखन लगे पुस्तक तबतेधन ॥  
 नौसै नवति वरस चय बीतें । कई कहैं तब लिखे सप्रीतें ॥  
 इक वाचन बलभी नगरी है । देवडगन छम समन करी है ॥  
 दूजी वाचन मथुरा नगरी । करी कन्दला चारज सिगरी ॥  
 इति श्री महावीर स्वामी अधिकार संपूर्ण ॥



## श्री पारसनाथ अधिकार ॥

दोहा ॥

अब श्री पारसनाथ के पांचौजे कल्याण । चवन जनम चारिष अर  
परम ग्यान निरवान ॥ जब जब इन पांचौन को भवमें भयो स-  
जोग । तब तब नखत बिसाखही सांहि रह्यो ससि जोग ॥ पारस  
परव दस जनम जेजे भये निदान । तिनतिन को बरनन करी कहु  
संछेप बखान ॥ पोतनपुर अरबिन्द नृप बिप्र पुरोहित तासु । क-  
मठ और मरुमत द्वै पुत्र पुरोहित जासु ॥ मरुसुन्दरी बसुन्धरा  
नाम बाम छवि जाल । तासों कमठ कुपूत ने करी कुरीत कुचाल ॥  
सो सुनि मरु मरु भूमिलौं भयो प्रीति रस हीन । करी कठिन-  
ताउनु भयो मन करि कमठ मलीन ॥ सकुचि सावि संसार तजि  
तिन तप कीनो जाय । सहज सरल मन मरु गयो तिहि तट दोष  
खिमाय ॥ पैतिन तापस कमठ ने मारयो मरु करि क्रोध । यहै  
बिप्र सुत दुजन को भयो प्रथम भव बोध ॥ सो मरु मरि हाथी  
भयो कमठ भयो मरि सर्प । बैर सुमिर ता दुरद को डस्यो  
सर्प करि दर्प ॥ यह दूजौ भव फेर गज मरि सुर भयो सुजान ।  
कमठ जीव अहि मरि भयो नरक निवासि निदान ॥ यह तीजौ  
चौथो भयो मरु विद्याधर रूप । निकसि नरक तैं कमठ फिरि  
भयो भुजङ्गम भय ॥ डसि विद्याधर कौ बजर नरक निवास्या सोय ।  
विद्याधर मरि बारवैं सुरपुर को सुर होय ॥ भयो पांचवौं भव यहै  
पुनि मरु मरि नृप होय । बज्र तामि नामा लियो चारित तिन  
मल धोय ॥ भयो भील भव कमठ तिन नृपहि मरि मरि भील ।  
नरक गयो भव सातवैं नृप सुर भयो सुसील ॥ चक्रवर्त मरु जीव  
पुनि भयो भये भव आठ । कमठ जीव द्वै सिंघ पुनि हन्यो ताहि  
सुनि पाठ ॥ पुनि मरु सुर द्वै कमठ लहि नरक नवैं भव फेर ।  
मरु जिय पारसनाथ द्वै प्रगथो दसवैं हेर ॥

अथ श्री पारसनाथ स्वामी चवन कल्याणक ॥

जंबु दीप यल भरत में पुरी बनारस धाम । अखसेन नृप राज  
धर रानी बामा नाम ॥ तासु कृष में चैत बदि चौथ भयें अध-  
रात । दसम देवता लोकोतैं मरु जिय छै विख्यात ॥ नृप तिय

बामा तिहि समय कछु सोवत कछु जाग । नखत विसाख जोग  
ससि सुपन चौदहों लाग ॥ सुरसम्बन्धी आउ तैजि तजि अहार  
विवहार । गर्भरूप चयग्यान जुत भयो गर्भ आधार ॥ चवन समय  
जान्यो नहीं चवि जान्यो जिन जान । बामा सो सुभ सुपन फल  
कछो सुजान न आन ॥ वाम सुपन फल सुनि समुक्ति मोदानन्द  
बढ़ाय । करन लगी निज गर्भकी रच्छा अति सुख पाय ॥ गर्भवास  
के भास जब गये सवानव बीत । पूस अस्सित तिथि दसमि को नखत  
विशाख प्रतीत ॥

अथ श्री पारसनाथ जन्म कल्याणक ॥

निस निसीय बोते विदित श्रीजिन पारसनाथ । प्रगटि जन्म लै  
मात की कीनी कृष सनाथ ॥ छप्पन दिसा कुमारि अरु चौंसठ  
इन्द्रन आय । महावीर जिन लौं कियो जनम महेच्छौ चाय ॥  
अश्वसेन नृप ह्वं कियो मङ्गल मोद बढ़ाय । जैसे सिद्धारंय नृपति  
कियो महेच्छव चाय ॥ गुनवय विद्या विनय वर रूप सील सुधराय ।  
जुत श्रीपारसनाथ जिन प्रगट भये सुभ भाय ॥ तीन ग्यान करि  
सहित जिन श्रुति मति अवाधि आधार । हरित वरन नव हाथ  
वपु भुक्ति सुक्ति दातार ॥ सिसु पौगंड कुमार वय क्रमक्रम भई  
बितीत । तब तरुनाई तरनि की भई उदय परतीत ॥ नगर कु-  
शस्थ प्रसेनजित नृपति सुता सुभ जासु । प्रभावती इहिं नाम जिन  
पारस व्याही तासु ॥ दम्पति सुख सम्पति भरे करि गृहस्थ विवहार ।  
विषय भोग सुख भोगि सब चारित पर मन धार ॥ इक तापस  
पंचाग्नि तप साधत लखि जिन जान । ताहिकछो रे मूढ़ क्यों सा-  
धत तप अग्य न ॥ यों कहि गहि ता अग्नि तें जरत निकासे दोय ।  
सर्प सर्पिनी अधजरै मरन लगे लखि सोय ॥ आदि पांच नौकार  
के पांचौ वरन सहेत । असि आउसा विचारि चित वुरत उता-  
यल हेत ॥ दीने तिन्हें सुनाय ते बोधि देव पद पाय । धरन इन्द्र  
अहि मरि भयो पदमावति तिय चाय ॥ सो तापस हो कमठ  
जिय लज्जित है सकुचाय । मेघमालिपुर मरि भयो धारि बैरहिय

भाय ॥ दिच्छा समय चितावने नव लोकान्तक देव । आय जिने-  
सर की करी जैनन्दा कहि सेव ॥

अथ श्रीपारसनाथ दिक्षा कल्याणक ॥

तब जिनवर संसार तजि देने बरसीदान । धन परन पुहमी करी  
अर्थी रह्या न आन ॥ पुनि एकादस पूस बदि दुपहर दिन तजि  
राग । दिव्य पालकी चढ़ि पहारि भूषन बसन सभाग ॥ चौसठ  
इन्द्रन आदि दै विबुध विविध की भीर । नर नारी सब नगर के  
संग चले धरिधोर ॥ पुरी बनारस बीच है निकसि बिपिन घन  
पाय । उतरि असेक सुतरा तरै दीनों सेक भिंठाय ॥ चौबिहार  
उपवास है सकल सिंगार उतार । पाय बिसाखा जोग ससि  
तजि सब सुख संसार ॥ सहित अहित बर तीनसै उत्तम राज-  
कुमार । देवद्रुष पटयुत लियो चारित पद निरधार ॥ रहे फेर  
छदमस्त दिन रैन असी अरु तीन । देव मनुष पशु छत सहे अति  
उपसर्ग नवीन ॥ दिच्छाकै दिन दूसरै कियो बिहार अहार ।  
पंचद्रव्य बरषा करी देवन महिमा भार ॥ पुनि जिन देस कलिङ्ग  
में काउसग्न तप धार । रहे गुहा गिर की गहैं आतम तत्व बि-  
चार ॥ मेरुतुङ्ग नामा तहां एक महागजराज । सुगड सलिल कर  
कांनलै पजे जिन सिरताज ॥ लै अनसन पुनि मरि भयो सुरकलि  
कुंड धैलेस । पहिले भव सो गजजतौ वपु बावनौ नरेस ॥ पुनि  
जिनवर तहतै कियो दक्षिण देस बिहार । तापस चल बटवृत्त  
तर सांभ काउसगधार ॥ आय मेघमाली तहां कमठ जीव  
अवतार । करन लग्यो उपसर्ग अति परब बैर बिचार ॥ अहि  
बिच्छी बैताल गज सिंघरूप धरिदुष्ट । वैज्रबिधि जिन भगवन्त से  
करी दुष्टता पुष्ट ॥ तौज जिन दृढ़ ध्यान की कुटा न सहज स-  
माधि । सो लखि पुनि कौण्यो अधिक बाधन लग्यो असाध ॥ प्रलय  
मेघ वपु धरि लग्यो बरसन मूसल धार । भयो घनो घन धिरि  
धुमरि सूची बेव अंधार ॥ करकन लागी बीजुली तरकन लागी  
भूम । धरकन लागे सकल जिय परी भूमि नभ धूम ॥ नदी कूप  
और बावरी भारि उमड़ो जलभार । चरन जौनु कटि उदर उर कण्ठ

चक्षो बढि बार ॥ तऊ अचल आतम सुरस मगन महातम भूप ।  
तजी न नेकौ लय लगन जिनवर अभय सरूप ॥ तब धरैद्र पद्मा-  
वती अवधि ग्यान करि जान । आय तहां जिन राज केां कंध चढ़ाय  
निदान ॥ सहस फणन को छत्र सिर धरि जिन के दिन तीन । रहि  
ऐसै निदस्थो बज्र मेघमालि बलहीन ॥ सो तब हारि विचारि  
चित परि पारस के पाय । निज सुनाय बचाय जिय लीने दोष  
खिमाय ॥ ता दिन तें ता भूमि पर नगरी एक सुधाम । सुबस बसो  
सोभा लसी जिहि अहि छत्रो नाम ॥ पुनि जिन गुप्त सुतीन अरु  
सुमति पांचलै साथ । साध रूप विरचन लगे जिन जन करे सनाथ ॥  
छदमस्तावस्था रही असी तीन दिन रैन । चौरासीवीं रात में  
पायो आतम चैन ॥

अथ श्रीपारसनाथ ग्यान कल्याणक ॥

चैत कृष्ण तिथि चौथ ससि नखत विसाखा पाय । लहि अपरा-  
न्धर धाहत र तरै समाधि लगाय ॥ पायो केवल ग्यान पद चौ-  
दह राज प्रतच्छ । इन जिनके बोधे भये गनधर आठ सुगच्छ ॥  
शुभ अरु घोष बसिष्ठ पुनि ब्रह्मचारि अरु सोम । बीरभद्र श्रीधर  
सुजस गनधर आठ अजोम ॥ साध सम्यदा सुभ तहां सोलह स-  
हस बखान । सहस आठ जुत तीस अब सुभग साधवो मान ॥  
एक लाख चौंसठ सहस जिन जन आवक जान । तीन लाख सुभ  
याविका सहस अठावन मान ॥ पंचासत सत सातयुत चौदह परब  
जान । अवधिग्यान ज्ञानी गने चौदह सै सुज्ञान ॥ केवल ग्यानी  
सहस दूक छसै बड्क्रीवान । साध सुक्तिगामी सहस दूनी साध्वी  
जान ॥ विपुल सुमति धर आठसै बादी छसै सुजान । सर्वारथ  
सिधि जे गये बारहसै ते मान ॥ दुजं विधि भूमी अन्तकृत इक  
जुगान्तकृत होय । दूजी है परयान्तकृत प्रथम कहो सब सोय ॥  
तीस बरस ग्रह बास दिन आसी निस छदमस्त । कछु कम सत्तर  
बरस कुल केवल ग्यान समस्त ॥ सरब आयु सौ बरस की पूरन  
करि जिन जान । लक्षो परमपद मोख को सो अब कहौ निदान ॥

अथ श्रीपारसनाथ मोक्ष कल्याणक ।

तिथि सावन सुदि अष्टमी निसि निसीय जिन नाथ । परबत । सु-  
षरसमेत पर तेइस सावन साथ ॥ नखत बिताखा जोग ससि  
चौबिहार हत साथ । काउसग्न तप लय लगे पायो सुक्ति अबाध ॥

अथ श्रीनेमनाथ अधिकार ॥

अब बरनौ श्रीनेम के पांचौ बर कल्याण । चवन जनम चारित्र अरु  
परम ग्यान गिरवान ॥ इन पाचौं कल्याण को जबजब भयो स-  
जोग । तबतब चिचा नखतही माहिं भयो ससि जोग ॥

अथ चवन कल्याणक ॥

कातिक बदि बारस सुतिथ नेमनाथ अरिहन्त । सुरसंबंधी आयु  
तिथि तजि सो जिय जयवन्त ॥ समुद बिजय यादव नृपति सोरी  
पुरके मांह । सिवादेवि ता नृपति की रानी अति क्वि क्हांह ॥  
निसि निसीय में चवि कियो गर्भ माहिं तिन बास । क्रमक्रम करि  
बीते जवै गर्भ सवानव भास ॥ सुपनादिक जैसे प्रथम जिनजननी  
जे पाय । बरनि बखाने ते सकल त्योंहीं भये सहाय ॥

अथ श्रीनेमनाथ जन्म कल्याणक ॥

सावन सुदि तिथि पंचमी सिवादेवि के कूप । जिन जन्मे श्रीनेम  
प्रभु सुन्दर सगुन अदृष ॥ कृष्ण । दिसा कुमारि अरु चौंसठ इन्द्रन  
आय । त्योंहीं मङ्गल मोद मय कियो महेच्छौ चाय ॥ समुद बिजय  
जयवन्त हूं मोद उछाह बढ़ाय । सिद्धारथ नृप लो कियो जनम  
महेच्छौ चाय ॥ एक समय जिन जोर की महिमा सुरपति गेह ।  
होत सुनी सुर एक तिन करी परिच्छा एह ॥ लखि जिन पौढ़े  
पालने आय अंक भरि तासु । सवालाख जोजन उछो जंचो  
चण्णो अकास ॥ जानिजान जिन ग्यानपथ बल करि मारी मुष्ट ।  
सौ जोजन घरमें धर्यो फर्यो देव सोदुष्ट ॥ सुरपति आय कुडाय  
तिहिं पायन पारि खिमाय । लै अपने सुरपुर गयो भयो मोद मै  
जाय ॥ समुद बिजय जिनके पिता सोरीपुर के राय । उग्रसेन  
मथुरा नृपति तिनके गोती भाय ॥ तिन इकदिन इक तापसी न्योत्यो  
पारन हेत । न्योति भूलि बैरी कियो सो मरि नृपतिय खेत ॥ गर्भ

बास बसि मात को प्रकृत दुष्ट करि दीन । गर्भ जनम लहि मात  
 पित मन अति भये मलीन ॥ दूषि सुतहि संदूष में मुंदि मुंदरी  
 हाथ । दै यमुना जल बोरि तिहिं दीने मथुरा नाथ ॥ सो बहि  
 सोरी नगर में पाई बनि क सुभद्र । खालि देखि सुन्दर सुअन  
 मानि आपको छुद्र ॥ सो सौंघो वसुदेव को उग्रसेन सुत कंस ।  
 समद बिजय नृप को अनुज सो बसुदेव प्रसंस ॥ राजग्रही नगरी  
 तहां तब तिहिं काल अनूप । जरासन्ध यादौ प्रबल ता नगरी को  
 भप ॥ सो यादवपति प्रति सहित बसुदेव पद पाय । भयो सु  
 प्रबल प्रताप जुत सब यादव को राय ॥ जीवजसा ताकी सुता  
 बुधि गुन रूप प्रसंस ॥ व्याहि दई ताको पित उग्रसेन सुत कंस ॥  
 व्याहि ताहि तिन पाय बल करि निज बापहि बन्द । मथुरापति  
 पितु राज पर बैठि भयो खच्छन्द ॥ तिन देवक नृप की सुता नाम  
 देवकी जासु । व्याहि दई बसुदेव को अति हित चित करितासु ॥ लघु  
 भ्राता इक कंस को अइसत्तौ इहि नाम । तजि ग्रहवास अवास  
 सुख भयो साध अभिराम ॥ तिन इकटिन निज ग्यान करि ज्ञान  
 हार की जान । जीवजसा भाभी निकट कही बात यह आन ॥  
 गर्भ देवकी बहिन को ज्ञाय सातवौं ज्ञाय । सो तेरे भरतार को  
 मारनहारो ज्ञाय ॥ यह सुनि उनपति पास चलि बिधा सुनाई  
 जाय । सुनि सचित्त ह्वै कंस तब लै बसुदेव बुलाय ॥ बंछि बचन  
 कहि कपट के बाचा लै दै साखि । सात गरम तुम आपने देज  
 हमें यह भाखि ॥ सत्यसंधि बसुदेव तहं वचनबंध ह्वै नीठ । दए  
 गर्भ सातौं नहीं दई बचन को पीठ ॥ जबजब प्रसबी देवकी तब  
 तब लै सो गर्भ । सिला पटकि मारे सकल एक भांति छल अर्भ  
 भयो सातवें गर्भ में जब श्रीकृष्ण निवास । सुपन सात लखि देवकी  
 परी आसा थास ॥ सिंह सूर ससि अग्नि गजधुज बिमान बिख्यात ।  
 बसुदेव माता लखत एई सुपने सात ॥ गर्भकाल पूरन भयो भादौ  
 बदि बुध बार । तिथि आठै अधरात को लियो कृष्ण अवतार ॥  
 सोइ गये सब पाहू खुलि गये सकल किवार । कृष्णहि लै बसु-  
 देव तब उतरे यमुना पार ॥ नन्द गोप घर तासुकी घरनि ज



सोदा नाम । जनमी पुची तिहिं समै ताके अति अभिराम ॥ पङ्कज  
 तहां बसुदेव धरि सुत लै सुता उठाय । फिरे उतरि इहि बार पुनि  
 निज घर पङ्कजे आय ॥ भोर भये पहलू जगे नृपति सुनाई जाय ।  
 नृप सुनि ल्योंही सो सुता लीनी तुरत मगाय ॥ देखि सुता ताके  
 तबै छेदे नाकसुकान । भयो कंस मुदवन्त अति है निहिचिन्त  
 निदान ॥ वासुदेव श्रीकृष्ण अब नन्द सदन के सांभ । नवससि लैं  
 नितनित निपट बढन लगे दिन सांभ ॥ बालचरित अदभुत करत  
 हरत मातपित चित्त । लखि दृग हियो सिरात अति वारत तन  
 मन बित्त ॥ इक दिन इक सरबग्य को पूछ्यो कंस सुचाहि । कहि  
 को मेरो शत्रु है जातें मुहि भय आहि ॥ उन भाखी खरमेख अस  
 केसी दृषभ अरिष्ट । जो इन सब को मारि है मारै तोहि सपष्ट ॥  
 सुनि नृप ल्योंही तुरत तेइ इकइक दये पठाय । ते सब मारे सहज-  
 ही बालचरित यदुराय ॥ जानि कंस जिय संस बढि भयो सोच  
 मय सोय । अनहोनी होनी नहीं होनी होय सो होय ॥ बहन  
 सुभद्रा कंस की ताको रच्यो विवाह । दिस दिस तें आयें नृपति  
 जानि खयम्बर चाहि ॥ सुनि सुदमय श्रीकृष्ण हूँ मथुरा चले उताल ।  
 जद्यपि बलि बरजे विपुल रहे नाहिं नन्दलाल ॥ चलत बाट काली  
 चरग नाथ्यो पुनि गज मारि । मुष्टिकादि चानूर सब मारे मल्ल  
 पछारि ॥ पुनि गहिकेस पछारिकै मास्थो भूपति कंस । सतभामा  
 ताकी सुता व्याही रूपप्रसंस ॥ बरस तीनसै बामबय सैरह बरसी  
 स्याम । तदपि रूप गुनवन्त बर दम्पति अति अभिराम ॥ सब  
 यादव मिलि आय तहं पाट बिठायें स्याम । है सब सेवा धर्मपर  
 अनुचर भये सकाम ॥ जीवजसा तिय कंस की तब अति दुखके भार  
 जरासन्ध पितु गेह चलि गई सहित परिवार ॥ ताहि देखि पितु  
 दुखित है चढ़न चह्यो करि क्रोध । कालकुमारन आय तहं नृपति  
 सुनायो बोध ॥ कतै सेवकन उचित नहिं कष्ट कर जो भय । मारि  
 सनु आवैं तुरत तुव अज्ञा अनुरूप ॥ यों कहि आयसु पाय ते  
 सिगरे राजकुमार । चढ़े जुद्धहित राहमें यदुकुल देविनिहार ॥  
 आप पाय ता देवि को भये सकल जरि छार । मथुरा तजि



क० भा० ।

जदु कुल गये सारठ देस नभार ॥ तहां बसाई द्वारिका धनद  
 करी धनदृष्ट । कनक रचित मणिगनमई भई सुपुरी वारिष्ट ॥ तहां  
 बसे परिवारलै श्री जदुनायकवीर । सहस्रस्यति सन्तत सतत बाढी  
 जादव भीर ॥ रतन कंबलन को तहां व्योपारी इक आय । बेच  
 ककुका ककु लैगयो राज ग्रही नै लाय ॥ बेचन लाग्यो लखिलयो  
 जीव जसा ललचाय । मोल पूछि विसमित भई सवालाख सुनि  
 भाय ॥ उन जो बेचै द्वारिका सो सब कह्यो सुनाय । सुनि परब  
 दुख जगि उद्यो पितु सां कह्यो दुखाय ॥ सो पितु सब भटकाटेक  
 लै गज रथ तुरंग पदात । अहित फौज की मौज सां कोपिचब्यो  
 बिस्वात ॥ उनहं तैं श्रीकृष्ण सुनि जदु कुल काटक समेत । पढ़ि  
 पङ्कचे मिलि परस पर रच्यो मच्यो नर खेत ॥ सैन रेनु है एक  
 तहं भुव उड़ि नम करि वास । आप छौनि छह रहि गई कीने  
 आठ अकास ॥ किधौ सैन खुर रैनु उड़ि भई द्योस की रैन ।  
 कृष्णचन्द सुखचंद तहं मनिगन उड़गन ऐन ॥ किधौ धूरि धूंघरघने  
 घन घुमड़े चङ्गवोर । असि लरजन तरजन तड़ित गज गरजन घन  
 घोर ॥ सरस परसपर बानबर बरसन अमित अपार । सो अखण्ड  
 जलधार की भारी भरी भयभार ॥ खोनित सरिता काढ़ि बड़ीसर  
 भरि उमड़ि अपार । बगड़ सुगड़ मगड़ित रुधिर जल जलचर अ-  
 बुहार ॥ प्रबल बली बलिबीर लखि जरासन्धि करि क्रोध ।  
 जरानाम बिद्या प्रबल प्रेरित करी प्रबोध ॥ सो बिद्या कारनभई  
 रुधिर बमन कौ हेत । कृष्ण अनीक अनेक जन जादव भये अचेत ॥  
 नेम निदेशित कृष्ण तब अष्टम तप आराधि । प्रतिमा पाय महेन्द्र  
 तैं तिहिं प्रकाल जल साधि ॥ सेचन करि सेना सकल कीनी  
 मरत जिवाय । अति उछाह करि कृष्ण तब दीवों सङ्ग बनाय ॥  
 तहां सङ्ग तीरथ भयो प्रतिमा थापी साय । फेरपरस्पर युद्धहित  
 सजि सन्मुख है दोय ॥ चक्र चलाया जोर करि जरासन्धि हरि  
 आर । कृष्ण बचाय सुताहि फिरि अरि मास्यो बरजोर ॥ चारि  
 कोटि जदु तब सहस बत्तिस महल समेत । महाराज श्रीकृष्णयो  
 द्वारिका खेत ॥ एक समै जिन अतुल बल चरचा सुरपति

लोक । चली भली सुर एक सुनि दई परिच्छा भोक ॥ बासो  
 गिर गिरनार ढिग सुर धारापुर एक । करन लग्यो सो बसितहां  
 अति उत्पात अनेक ॥ द्वारवती के द्वारतैं निकसि बाहरैं जोय ।  
 जाय ताहि राखै पकरि जकरि देवता सोय ॥ एक समैं बलभद्र  
 अरु कृष्णाहि राखे घेर । मच्चौ कुलाहल नगर में बगर बगर भय  
 डेर ॥ तब रुक्मिणि श्रीनेम सों भाख्यौ सनमुख डेर । कहा भयो  
 कैसो सुन्यो कौन करत यह भेर ॥ तुमसे पुरुष अनंत बलकृतैं  
 उपद्रव एह । होय बडो अचरज यहै छुटै न मन संदेह ॥ सुनि  
 श्रीजिन रथ चढ़ि चले पङ्क्ति नगर गढ तोरि । जुटे जुड़ ता देव  
 के सनमुख आयुध जोरि ॥ अनिल अनल जल प्रबल सर दुहं ओर  
 तैं छोरि । अंत मोहसर मारिकैं सुर मोह्यो बरजोर ॥ सुरपति आय  
 प्रिमाय तब पाय पारि सो देव । विदा भयो सो विबुधवर विविध  
 भांत करि सेव ॥ तब श्रीजिन भगवंतवर नेमनाथ अरिहंत । भये  
 तीनसै बरस के क्रम क्रम बढि भगवंत ॥ तऊ न तिनके जीय में  
 इच्छा व्याहनकाज । मातपिता करि सोच तब अति बिनये जिनराज ॥  
 सत भामा अरु रुक्मिणी तिनहं निपट निहोरि । कंसबहिन राजी-  
 मती तासु सगई जोरि ॥ सावनसुदिछठ सुभ लगन मंगलमें ठह-  
 राय । चढी जान जादौमई मथुरा पङ्क्ति जाय ॥ गाजन बाजन  
 साज सब फूलबाग बर ख्याल । कल कौतक नट नाट्य भट चटकीले  
 छविजाल ॥ तासु बास बासे अतर भषण मनिगन भार । सजन  
 समूहन संगलै उग्रसेन कै बार ॥ तहं घेरे पसु हेरिकैं सारथिपूछ्यौ  
 नेम । बोख्यौ वह तुम व्याहके गौरवहित यह नेम ॥ गौरव हित  
 पशुपुंज कौं घात तहां जिन डेर । तिनकी हिंसा सुमिरि जिय  
 दया आनि मति फेर ॥ मनिभूषण पसुपाल कौं दै सब पसुहि छु-  
 डाय । तोरन ही तैं फिर फिरै सब आरंभ मिटाय ॥ मोद मई  
 राजीमती गौषचढी यह देष । खांय पछार मही गिरीलहि मूरछा  
 बिसेष ॥ अलिन आयकरि बीजना छिरकि गुलाब जगाय । करि  
 भेषकेत की दई आगि भड़काय ॥ बिरह बिधा बाढी बिपुल  
 वान बिषबाय । रोम रोम सब रमिगई रोय रोय बिलैं

नीर हीन निमिमीन अति दीन हीन विललात । तलफि तलफि  
बिलपति बिपुल नेमप्रेम उत्पत्त ॥ तजि भषण दूषण दये चीरे  
चोर अधीर । छटपटात लोचत लटनि हियै अटन नहिं पीर ॥ अलि  
अवली चङ्गअर तैं अलि अंबुज कैं भाय । घिरि समभावत कुअरि  
कौं क्यौं ऐसे अकुलाय ॥ अज्यौं अरंभ न व्याहकौ क्यारी कन्या  
तोहि । कहा इतौ दुख दूसरौ दूलह लावैं जोहि ॥ यह सुनि  
धुनि सिर फिरि कह्यो ऐसे फेर न भाखि । मन बच क्रम मो पति  
वहै इहि भव रवि ससि साखि ॥ जो उन छाड़ी मोहि तौ छाड़ौ  
कहा बिचार । हैं नहिं तिनको छाड़िहैं सतवचक्रम निरधार ॥  
उत श्रीनेम उदासहै ज्यौं पङ्गचे निज गेह । नव लोकान्तक देवता  
दिच्छा समयो जेह ॥ आये ताहि चितावने मधुर वचन करि सोय ।  
कहन लगे कल्यानमय जयजयवन्ता होय ॥ सुनत सुमिर समयो  
तुरत कीनै बरसी दान । भुवजरि पूरनकरी भरी सकल धनधान ॥

अथ श्रीनेमनायखामी दिक्षाकल्यानक ॥

सावन सुदि छठ तिथि सुदिन दुपहर चढ़ि सुखपाल । चौसठ  
सुरपति सुरसकल सहित जिनेस दयाल ॥ पुरी द्वारिका बीच है  
निकसि बाहरैं आय । पङ्गचे गिरिगिरनार पै रेवत टकहिं पाय ॥  
निकट घनी अंबराइ तहं तर असेक तर आय । उतरि तहां  
सुखपाल तैं ससि चित्रा में पाय ॥ भषनबसन उतारि सब पंच-  
मुष्टि करि लोच । चौबिहार उपवास है करि धरि आतम सोच ॥  
देवदूषपट राखि इक छाड़ि सकल ग्रह साज । राजकुमार सहस्र  
संग लिय चारित जिनराज ॥

अथ श्रीनेमनायखामी ग्यानकल्यानक ॥

चव्वन निसि चारिच पद पालि पंचपत्नी रात । आसिन बदि  
मावस भये निसि निसीथ बिख्यात ॥ बरगिरनार पहार पर वैत  
दक्ष तर आय । चित्रा ससि उपवास है चौबिहार करिचाय ॥  
परम ग्यान कल्यान मै पायो केवल ग्यान । चौदह राज समाज  
जनमन परनामहिं जान ॥ राजमती हूं आय तहं दिछालै जिन  
हाथ । तजि संसार असार सब दूत लै भई सनाथ ॥ तब पछ्यो श्री

कृष्ण यह एक और को प्रेम । कैसा सो भाइन लगे श्रीजिननायक  
नेम ॥ आठ जनम की प्रीत यह अब क्यों कूटै भात । देवलोकमें  
चारि भव चारि और सुनि बात ॥ नृप धनभक्त रू धनवती प्रिय  
मति अपराजीत । सहस्र यशोमति चित्रगति रत्नवती समप्रीत ॥ नौमे  
भव राजीमती नेमनाथ के साथ । जनम जनम को बन्ध क्यों कूटे  
कूटायो हाथ ॥ अब इनको परिवार सुन । गनधर गच्छ अठार ।  
सहस्र अठारह साधु की सम्पति करि निरधार ॥ चालिस सहस्र  
सुसाधवी बरखावक दूक लाख । तापर उनहत्तर सहस्र अब आवक  
तिय भाष ॥ तीनलाख उत्तर सहस्र वृत्तिस गनती जान । चौदह  
परब धरि कहे ते सौचारि बखान ॥ पन्द्रहसै ग्यानी अवधितिते  
बड़ेकीधार । सहस्र विपुलमति सातसौ बादी बड़े विचार ॥ डेढ़  
सहस्र वर साधु अरु शुभसाध्वी सैंतीन । जिन कर दिच्छा पायकै  
भये सुक्तपद लीन ॥ दुहं अन्तकृत भूमि ते दूक युगान्तकृतजान ।  
अरु दूजी परियान्तकृत नेमनाथ परिमान ॥ आउमान जिननाथ  
को अब सब करौ बखान । वरस तीनसै नेमजिन रहे कुमार सु-  
जान ॥ छदिन उनहूँ मास पुनिरहे नाथ छदमस्त । वरस सातसै  
तिनसहित केवल ग्यान समस्त ॥

अथ श्रीनेमनाथ मोक्ष कल्याणक ॥

वरस सहस्र सब आउ के परन करि जिनराय । तिथि असाढ़  
हुदि अष्टमी चित्राजुत ससि पीय ॥ मध्यरात गिरनार पर उद्यं-  
नक गिरटुक । चौबिहार उपवास जुत धरिसुभ ध्यान अचूक ॥  
मुक्त पधारे नेमप्रभु तदनन्तर तहं जान । सहस्र असी अरु चार  
पर महावीर निरवान ॥ सहस्र पचासी वरस पर नवसै वरस  
बेतीत । और असी बीते लिख्यो कल्पसूत्र करिप्रीत ॥ नेम चरित  
परन भयो कूठी वाचना मूल । होइ सकल कल्याणजुत जिनजन  
न अनुकूल ॥

अथ सातवीं वाचना ॥

चौबिस तीरथ नाथ के मुक्तान्तर को काल । सो वरनौ संछेप  
रि परम पुन्य को जाल ॥ अरु तिन जिन चौबीस के तात मातको

नाउं । चिन्ह कायमित तनवरन उमर जनम धित गाउं ॥ तिथ  
पांचौ कख्यान की मुकत थान कुल गोत । चबे जासु सुरलोक तें  
ताकों नांव सजोत ॥ साध साधवी सकल अरु गनवर देवी जच्छ ।  
चौबीसौं जिननाथ के कहौं प्रथम परतच्छ ॥ नेमनाथ मुनि सुव्रत  
को कुल जडुकुल हरिबंस । गोतमगोत सजोत ये प्रगटे कुल अव-  
तंस ॥ अरु सबको इच्छाक कुल कश्यपगोती जान । युक्तथान जिन  
बीस को सिपर समेत बखान ॥ शेष चारि के मुक्लियल प्रथक  
प्रथक सुनि सार । महावीर पावापुरी नेमनाथ गिरनार ॥ वासं  
पूज चम्पापुरी अष्टापद शुभथान । आदि जिनेसर सारवर रिषभ-  
देव निरवान ॥ अब सबको संछेप करि सुनिये सब विस्तार । बरन  
चिन्ह परिवार वपु धित थल अत्तरसार ॥ तहां प्रथम बरनौं वि-  
दित महावीर अधिकार । परम पुनीत प्रतापजुत आगम मत अ-  
नुसार ॥

अथ महावीर अन्तराला ॥

चरम तिथंकर खामिबर महावीर भगवान । बड़मान जिनसौं  
कह्यो चिसला सात निदान ॥ सिद्धारथ जिनके पिता हाथ सात  
मितिकाय । सुवरन वरन बखान तन लक्षण सिंह सुनाय ॥ वरस  
बहत्तर आउधित तजिकै विजय विमान । खचिकुण्ड चवि औतरे  
कश्यपगोत निधान ॥ चवन साढ़ सित छठ असित आसिन तेरस  
सार । देवानन्दा कूष तैं भयो गर्भ अपहार ॥ चैत सिता तेरस  
जनम वर चारित अरु ग्यान । अगहनवदि बैसाषसुदि दसमीक्रम  
करि जान ॥ कार्तिकवदि भावस सुदिन दीपमालि जिहिं नाउ ।  
महावीर निरवान लहि पावापुर को गांउ ॥ बीर साध चौदह  
सहस सुभग साधवी सार । सोरह सहस बखानिये जैनागम नि-  
रधार ॥ देवी जहं सिद्धायका ब्रह्मशान्त जहं जच्छ । ग्यारहगन  
धर जानिये गौतमादि परतच्छ ॥

अथ श्रीपारसनाथ अन्तराला लिख्यते ॥

महावीर निरवान तैं श्रीपारस निरवान । वरस अढ़ाई सै  
प्रथम भयो सुजानि सुजान ॥ अखसेन पारस पिता वामा देवी

निधि गजपुर प्रगटे आय ॥ चवि फागुन सित दूज सित कातिक  
वारस ग्यान । अगहन सुकला दसति को जन्म और निरवान ॥  
ग्यारस अगहन सुकल में तज्यो गृहस्थावास । सिषरस में ती मुक्त  
थल कुल इच्छा की तास ॥ अरहनाथ के साधु सुभ कहे पचास  
हजार । साठ सहस जिहिं साधवो जैनागम अनुसार ॥ बरनी  
देवी धारनी जच्छराज जहं जच्छ । अरहनाथ जिननाथ के गनधर  
तीस प्रतच्छ ॥

अथ श्रीकुंथनाथ अन्तराला ॥

अरहनाथ तें प्रथम श्रीकुंथनाथ निर्वान । लघ इक्यानवे बरस  
कम पाव पल्य में जान ॥ पल्योपम सागर प्रमित पहिले काही  
बखान । आरन के अधिकार में काल मान परवान ॥ श्रीमति  
कांता मात के कुंथनाथ सुत जान । सूरसेन जिनके पिता छाग  
चिन्ह पहिचान ॥ पैतिसं धनु कंचन बरन तज हजार सत मांह ।  
पांच सहस कम आउ धित छांडि सर्वसिध छांह ॥ हस्तनपुर  
चवि औतरे कुल इच्छाक मभार । सावन कृष्णा नवमि तिथ  
चवन तासु निरधार ॥ पहिली बदि वैसाष की पंचम चौदस  
फेर । क्रस करि मोष बखान अज दिच्छा जनम सुहेर ॥ ग्यान  
चैत सुदि तीज कां पायो केवल जान । पांचौ तिथ कल्याण की  
येई जान सुजान ॥ साठ सहस मुनि कुंथ के और साधवोसार ।  
जानौ साढ़े तीनसै साठरू पांच हजार ॥ बालादेवी भापिये अरु  
गंधर्व सुजच्छ । कुंथनाथ गनधर कहे सुभ पैतीस प्रतच्छ ॥

अथ श्रीशान्तनाथस्वामी अन्तराला ॥

कुंथनाथ तें प्रथम श्रीशान्तनाथ निरवान । पल्योपम की अर्द्ध  
मिति ताही के परमान ॥ विश्वसेन जिनके पिता अचिरा मात  
बखान । षट्ग लंकन चालीस धनु कनक काय पहिचान ॥ लाख  
बरस धित आउ की तजि सर्वारथ सिद्ध । हस्तनपुर चवि औतरे  
कुल इच्छाक प्रसिद्ध ॥ असित सत्तमी भादवी चवन जेठ बदिफेर ।  
तेरस जनम बखान मुनि मोषौ तामै हेर ॥ जेठ बदी चौदस लियो



वान ॥ शांत साध बासठ सहस और साधवी सार । इकसठ सहस  
र दोयसै जैनागम अनुसार ॥ बानी देवी जासु की गरुड़ नाम  
बर जच्छ । शांतनाथ गनधर कहे तीसरु छह परतच्छ ॥

अथ श्रीधर्मनाथखामी अन्तराला ॥

शांतनाथ तैं प्रथम श्री धर्मनाथ निरवान । पौन पल्य मिति  
ऊनकरि सागर तीन बखान ॥ धर्मनाथ श्री भानु पितु जासु सु-  
दृत्तामाय । वज्र चिन्ह कंचन बरन पैतालिस धनु काय ॥ आउ  
बरस दस लाख थित तजि सर्दारथ सिद्ध । रतनपुरी चवि औरे  
कुल इच्छाक प्रसिद्ध ॥ सित सातैं बैसाख चवि जनम माघ सुदि  
तीज । ताही की तेरस रहे सुभ चारित रसभीज ॥ केवल पुन्यो  
पोस सित जेठी पंचम मोख । सुभ समेत गिरि सिखर पै पोयो  
परम संतोख ॥ धर्मसाध चौंसठ सहस और साधवी सार । बा-  
सठसहस र चारिसै जैनागम विस्तार ॥ जहं देवी कन्दर्पिनी क-  
हिये किन्नर जच्छ । गनधर जासु बखानिये तैंतालोस प्रतच्छ ॥

अथ श्रीअनन्तनाथ अन्तराला ॥

धर्म नाथ तैं प्रथम पुनि जिनअनन्त भगवान् । सुक्लिमानतिनकौ  
कह्यो सागर चारि बखान ॥ सिंधसेन जिनके पिता सुजसा जिनकी  
माय । चिन्ह सिचानरु कनक तन धनु पचास मिति काय ॥ तीस  
लाख बरसी उमर लोक सोलहों त्याग । अवधि बंस इच्छाक मै  
चवि औरे सभाग ॥ असिता सातैं सावनी चवन बदी बैसाख ।  
तेरस चौदस चौदसर ये तीनों क्रम साख ॥ प्रथम जनम दिक्षा  
बज्जर तीजै केवल ग्यान । बज्जर चैत सित पंचमी सिखर सुथल  
निरवान ॥ मुनि अनन्त छासठ सहस और साधवी सार । बासठ  
सहसरचारिसै जैनागम निरधार ॥ जिनकी देवी चाकुशा पाता-  
ला जिहिं जच्छ । गनधर नाथ अनन्त के कहे पचास प्रतच्छ ॥

अथ श्रीविमलनाथअन्तराला ॥

जिनअनन्त तैं विमल जिन सुत्तन्तर परमान । नव सागर पुरो  
कह्यो लेड सुजानि सुजान ॥ विमल पिता कृतवर्म अरु स्वामी  
जिनकी माय । कनक बरन सूकर लछन साठ धनुष मिति काय



आयु साठलष बरस चवि लोक बारहों त्याग । कंजिलपुर अवतार  
लै कीने लोक सभाग । बारस सित बैसाख चविप्रोससुदी छठग्यान ।  
तीज चौथ सित माघ की जनमरु चारित जान ॥ पुनि असाढ़  
सातैं असित ध्याय पाय सुख ध्यान । सुभगिरि सिखर समेत पर  
पायो पद निरवान ॥ विमल साध अडसठ सहस और साधवी  
सार । एक लाख पगी कही जैनागम अनुसार ॥ विदिता देवी  
बरनिये घनसुख जिनके जच्छ । विमलनाथ गनधर विमल कहि  
पचपन परतच्छ ॥

अथ श्रीबासपूजस्वामी अन्तराला ॥

विमलनाथ तैं प्रथम जिन बासपूज निरवान । अन्तर दोनों मुक्त  
कौ सागर तीस बखान ॥ बासपूज बसुपूज पितु जया मायरङ्गलाल ।  
धनु सत्तर तन थित बरस लाख बहत्तर काय ॥ महिष चिन्ह चंपा  
पुरी छांडि दसम सुरलोक । जेठ सुकल नैमी चवे हरे जनन के  
सोक ॥ फागुन बदि चौदस जनम मावस दिच्छा तोष । ग्यान माघ  
सुदि दूज सित साठी चौदस मोष ॥ चंपापुर में साध सुभ सत्तर  
दोय हजार । तीनसहस अरु एकलष सुभग साधवी सार ॥ चन्द्रा-  
देवी बरनिये अरु कुमार जहं जच्छ । बासपूज गनधर कहे बर  
छासठ परतच्छ ॥

अथ श्रीश्रीयांस अंतराला ॥

बासपूज तैं प्रथम पुनि जिन श्रेयांस सुजान । मुक्तान्तर इन  
दुजन कौ चौबन सागर जान ॥ विष्णुसेन जिनके पिता विष्णा  
जिनकी माय । खडग चिन्ह कंचन बरन अस्त्री धनु की काय ॥ चौ-  
रासीलष बरस थित तजि सुरगांतकलोक । सिंधपुरी चवि श्रौतरे  
कीने लोक असोक ॥ जेठ बदी छठ चव जनम असिता बारसफाग ।  
ताही की तेरस तहां चारित लह्यो सभाग ॥ माघी मावस ग्यान  
बदि तीज सावनी मोष । सिपरसमेतहि मैं भयो जनम मरन सं-  
तोष ॥ कहे साध श्रेयांस के अस्त्रीचार हजार । छहहजार दूकलख  
कही सुभग साधवी सार ॥ बरनी देवी मानवी जच्छराज जहं जच्छ ।  
सुतह नर गनधर कहे जिनश्रेयांस प्रतच्छ ॥

अथ श्रीसीतलनाथ अंतराला ॥

अब श्रेयांसजिनेसतैं श्रीसीतल निरवान । घटबट करि संख्या  
कहाँ सो सुनिलेज सुजान ॥ छ्वासठलष छविससहस तीस बरस  
बडु मास । पन्द्रह दिन गनि जोरि सब दससागर मै तासु ॥ सब  
संख्या यह जन करि सागर कोटि मभार । सो सीतल श्रेयांसकौ  
मुक्त्यन्तर निरधार ॥ सीतल के दृढ़रथ पिता नन्दाजिनकी माय ।  
श्रीवत्सी लंकन कनक तन धनु नखे काय ॥ एकलाख परब उमर  
तजि सुरगांतक लोक । भटलपुर चवि श्रौतरे हरे जनन के सोक ॥  
चवन बदी वैसाख छठ जनमन चारित दोय । माघबदी बारसाहि  
कौ सुतिय एकही सोय ॥ चौदस अस्तिता पोसकी दूज बदी वै-  
साख । ग्यान और निरवान तहं क्रम करिराखी साख ॥ एकलाख  
पूरे कहे सीतल साध सुधार । कहिये तिनकी साधवी इकलख  
बीसहजार ॥ कही असोका देवि जहं ब्रह्मा जिनके जच्छ । श्री  
सीतल गनधर कहे इक्यासी परतच्छ ॥

अथ श्रीसुबुधनाथस्वामी अंतराला ॥

जिनसीतल निरवान तैं प्रथम सुबुधि निरवान । कहि सागर  
नवकोटि मितिबरआगम परमान ॥ सुबुधि तात सुग्रीव अरु रामा  
जिनकी माय । मकर चिन्ह सित बरन तन सौ धनु ऊंची काय ॥  
दोय बरष परब सुथित तजि प्रानत सुरलोक । काकन्दी चवि  
श्रौतरे हरे सकल जन सोक ॥ फागुन बदि नौमी चवन जनम माघ  
बदि पांच । ग्रह तजि अगहन छठ बदी लीनौ दिव्या सांच ॥ का-  
तिक सुकला तीज सुदि नौमी भादवमास । ग्यान और निरवान  
पद पायो क्रम करि तासु ॥ लाखदोय मुनि सुबुधि के और साधवी  
सार । तीनलाख पूरी कही जैनागम अनुहार ॥ देवी कही सुता-  
रिका अजित नाम जहं जच्छ । सुबुधिनाथ गनधर कहे अट्टासी  
परतच्छ ॥

अथ श्रीचन्द्राप्रभु अंतराला ॥

सुबुधिनाथ की मुक्ति तैं चन्द्राप्रभु निरवान । सागर नवकोटि क-  
जं मुक्त्यन्तर परमान ॥ महासेन जिनके पिता और लक्ष्मना माय ।

ससि लंछन सित वरन अरु धनुक डेढ़ सै काय ॥ दसलाष पूरव  
आउ धित तजि जयन्त सुरलोक । पुरी चन्देरी औतरे हरेजनन  
के सोक ॥ चवन चैतवदि पंचमी पोसवदी के मांह । बारस तेरस  
जनम अरु चारित की क्रमछांह ॥ फागुन अरु भादौ बदी असित  
सत्तमी जोय । ग्यान और निर्बान की क्रम करि तिथि सो होय ॥  
सहस पचासर दोयलाष चन्दाप्रभु के साध । तीनलाख अस्सीसहस  
सुभ साधवी अवाध ॥ भृकुटि देवि जिनकी कही विजय नाम  
बरजच्छ । गनधर कहे तिराणवे चन्दाप्रभु परतच्छ ॥

अथ श्रीसुपारसनाथस्वामी अंतराला ॥

चंदाप्रभु की मुक्ति तैं प्रथम सुपारसनाथ । सागर नवसै कोटि  
मिति मुक्त्यन्तर की गाय ॥ सुप्रतिष्ठ जिनके पिता प्रथीसेना माय ।  
कनक वरन खस्तिक लछन द्वैसै धनु की काय ॥ बीसलाष पूरव  
उमर पंचग्रीव तजि लोक । पुरी बनारस औतरे हरे सकलजन  
सोक ॥ भादौवदि आठैं चवन जेठवदी के मांह । बारस तेरस  
जनम अरु दिक्षा की क्रम छांह ॥ छठ सातैं फागुनवदी ग्यान और  
निरबान । यथासंख्य कल्याण की क्रम करि लीजै जान ॥ साध सु-  
पारसनाथ के तीनलाख मिति जान । तीनसहस अरु चारिलष  
सुभ साधवी बखान ॥ बरनी देवी शानता अरु मातङ्ग सुजच्छ । बर  
गनधर पंचानवे जिनके परम प्रतच्छ ॥

अथ श्रीपद्मनाथस्वामी अंतराला ॥

मुक्त सुपारसनाथ तैं पदमनाथ निरबान । नवहजार जे कोटि  
मित सागर पहले जान ॥ पद्मपिता श्रीधर कहे और सुसीमा माय ।  
अरुन वरन पंकज लछन धनु टाईसै काय ॥ तीसलाष पूरव उमर  
अन्तग्रीव तजि लोक । कौसंबी चवि औतरे हरे जनन के सोक ॥  
भाधवदी छठ चवन अरु कातिकवदि के मांह । बारस तेरस जनम  
अरु दिच्छा की क्रम छांह ॥ चैती पुन्यौ ग्यान वदि ग्यारस अग-  
हन मोष । सुभगिर सिधरसमेत पर कछौ पद्मजिन तोष ॥ तीस  
सहस अरु तीनलाख पद्म साध निरधार । बीससहस अरु तीनलाष

कही साधवी सार ॥ श्यामादेवी वरनिये कुसमनाम जहं जच्छ ।  
गनधर घट्टजिनेस के इकदससत परतच्छ ॥

अथ श्रीसुमतिनाथस्वामी अंतराला ॥

पद्मनाथ तैं सुमतिजिन सुक्लि मान परमान । सहस्रकोटि नब्बे  
इते सागर पहलै जान ॥ सुमतिनाथ पितु मेघरथ और मंगला  
माय । क्रौंच चिन्ह कंचन बरन धनुष तीन सै काय ॥ चालिसलख  
परब उमर छांडि जयंतविमान । अवधि पुरी चवि औरतरे ग्यान  
अवधि भगवान ॥ दूज सुदी सावन चवन सुकलपच्छ बैसाख । आठैं  
अरु नौमी जनम चारित की क्रम साख ॥ ग्यारस नौमी चैत की  
शुक्ला क्रम करि जान । सुमतिनाथ भगवान कौ परमग्यान निर-  
वान ॥ तीन लाख दससहस्र कहु सुमतिनाथ के साध । तीससहस्र  
अरु पांचलख सुभसाधवी अबाध ॥ महाकालि देवी कही तुंबर  
नाम सुजच्छ । सुमतिनाथ गनधर कहे सतदस कह परतच्छ ॥

अथ श्रीअभिनन्दनस्वामी अंतराला ॥

सुमतिनाथ तैं प्रथम पद अभिनन्दन आनन्द । सागर नवलख  
कोटि मिति कछौ परम निरदन्द ॥ सुमतिनाथ तैं आदि दै ह्यालैं  
अंतर काल । कह जिनायक कौ कछौ दसदसगुन की चाल ॥  
संवर अभिनन्दन पितु सिद्धारथ सुमाय । कनक बरन कपि चिन्ह  
धनु साठतीनसै काय ॥ लख प्रचास परब उमर तजि कै विजय  
विमान । पुरी अयोध्या औरतरे अभिनन्दन भगवान ॥ चवन चौथ  
बैसाख सुदि साध शुक्ल के मांह । दूज और बारस जनम दिच्छा  
की क्रम छांह ॥ ग्यान सोस चौदस सिता आठैं सित बैसाख ।  
सुभगिर सिखरसमेत पर मोख परम पद साख ॥ अभिनन्दन सुनि  
तीनलख और साधवी सार । कहि छलाख छत्तिस सहस्र जैनागम  
निरधार ॥ देवी काली वरनिये जच्छ नायकरु जच्छ । अभिनन्दन  
गनधर कहे इकसत तीन प्रतच्छ ॥

अथ श्रीसंभवनाथ अंतराला ॥

अभिनन्दन तैं प्रथम पद संभव जिनको जान । सागर कोटि  
सुबीस लख ताकी संख्या मान ॥ संभव तात जितारिन्म और सुसेना

माय । हय लंछन कंचन वरन धनुष चारिसै काय ॥ साठलाख परब सुथित छांडि आदिग्रीवक । सावसती चवि औतरे राखि धरम की टेक ॥ फागुन सित आठैं चवन अगहन सित के मांह । चौदस पांचैं जनम अरु चारित की क्रम छांह ॥ कातिक बदि अरु चैत सुदि सुतिथ पंचमी जोय । लह्यो ग्यान निरवान यह संभव क्रम करि सोय ॥ जिनसंभव सुनि दोवलाख और साधबी सार । तीनलाख छत्तिस सहस जैनागम निरधार ॥ बरदेवी दुरितारिका और विमुख जहं जच्छ । जिनसंभव गनधर कहैं पांचरु सत परतच्छ ॥

अथ श्रीअजितनाथ स्वामी अंतराला ॥

संभव ते जिनअजित हूं तिन कौं अंतर काल । कह्यो तितोई बीसलाख कोटि सागरै हाल ॥ अजित तात चितसबु अरु विजया-देवी माय । कनक रंग गज चिन्ह धनु साठ चारिसै काय ॥ लाख बहसर पूर्व थित तजि के विजय विमान । पुरीअयोध्या औतरे अजितनाथ भगवान ॥ तेरस सित बैसाख चव माघ सुदी के मांह । आठैं नौमी जनम अरु दिक्षा की क्रम छांह ॥ ग्यारस शुक्ला पोस सित चैत पंचमी जोय । लह्यो ग्यान निरवान पद अजितनाथजिन सोय ॥ अजित नाथ सुनि एकलाख और साधबी सार । तीनलाख आगम कहे तापर तीस हजार ॥ देवी बाला अजित जहं और महाजस जच्छ । अजित नाथ गनधर कहे नव्वे परम प्रतच्छ ॥

अथ श्रीआदिनाथस्वामी अंतराला ॥

अजितनाथ तैं प्रथम अब ऋषवदेव जिननाथ । सागर कोटि पचासलाख लखि लिखि होइ सनाथ ॥ एई प्रथम जिनेस तैं चौ-बिस जिन लौं सार । सुत्यंतर भाखे सकल प्रथक प्रथक विस्तार ॥ चरमतिथंकर लौं कह्यो जो सबको परमान । प्रतिजिन इकइक जोरि कै लेइ सुजानि सुजान ॥ ऐसैं जो सबजोरिये अंतरकाल नि-दान । रिषवदेव सुक्तादि तैं महावीर निरवान ॥ कोटिकोटि सागर अवधि मांह जन करि तासु । सहस बयालिस त्रय वरस अरु साढ़े बसु मास ॥ तापर नवसै अरु असी वरस जोरि जौं लेइ । कलपसूत्र पुस्तक चढ्यो तासु मान कहि देइ ॥ नाभिराय जिनके पिता अरु

मरुदेवी माय । दृषभ चिन्ह कंचन वरन धनुष पांचसै काय ॥ लख  
चौरासी पर्व धित सर्गारथ सिधिलोक । छांडि अयोध्या अवतरे  
हरे जनने के सोक ॥ असित असाढी चौथ चवजनस रू चारित  
जोग । चैतवदी आठै भयो दोनों को संजोग ॥ असिता ग्यारस  
फागुनी माघी तेरस श्याम । लख्यो ग्यान गिरवान क्रम अष्टापद  
अभिराम ॥ पुनि चौरासी सहस अरु सुभग साधवी सार । तीन-  
लख परी कही आदिनाथ परिवार ॥ देवी वर चक्केसरी गोमुख  
नामा जेच्छ । आदिनाथ गंधर्व कहे चौरासी परतच्छ ॥

अथ श्रीआदिनाथखानी अधिकार लिख्यते ॥

अब कछु विस्तर कै सुनौ ए पांचौं कल्यान । तीजे आरे के रहे  
दूते बरस जब आन ॥ लखचौरासी पर्व तब भयो रिषभ औतार ।  
जिनके अब विस्तर करि कहैं सकल अधिकार ॥ जिनके चारि  
कल्यान ते उत्तरषाढा माहि । अभिजित में पद पांचवै कल्यानका  
की छांह ॥ असित असाढी चौथ तिथ तजि सुर धित विवहार ।  
जंबुद्वीप थल भरथभुव कुल इच्छाक मभार ॥ उत्सर्पनि जो काल  
जिहिं तीजौ आरौ जोय । कोड़कोड़ सागर कछौ सुखम दुःखमां  
सोय ॥ पल्योपम अष्टांश में नगर अजोध्या जोय । गुरुकुल उपजे  
सात तहं प्रथम जुगलिया सोय ॥ दूजो चक्षुष्मान ये दोनों नीति-  
हकार । पुनि तीजौ जसमित्र अरु अभिनंदा जे चार ॥ इन दोउन  
के पाट लौं नीति कही मकार । चारि पाटलौं वह कही नीति  
मकार हकार ॥ पुनि प्रसेनजित पांचवौं अरु छठवौं मरुदेव । नाम-  
राज जे सातवै इन तीनों के भेव ॥ नीति कही धिकारनी धनुष  
पांचसै देह । सातौं गुरुकुल की कही सकल विवस्था एह ॥ नाम  
नाम गुरुकुल विषै मरुदेवी की कृपा निरसिनीय कै काल श्री  
ऋषभदेव अनदूष ॥

अथ श्रीआदिनाथ चवन कल्यानका ॥

सुरसंबंधी आयु तजिअरु अहार विवहार । छांडि चवे सुरलोक  
तैं गर्भवास आधार ॥ अब इन जिन श्रीऋषभ के तेरह भव बपु  
नाम । बरति बखानौं प्रथम धनसारथशङ्ख ललाम ॥ भये जुगलिया

दूसरे तीजै सुरबर फेर । चौथे राजामहाबल फेर पांचवै हेर ॥  
 भये देवललितांग पुनि बज्जर्जघनप फेर । छठे सातवै जुगलिया  
 पुनि सुर अठयें हेर ॥ जीवनदायक नाम पुनि बैद्य नवै भव सोय ।  
 दसवै भव बरदेवता जनम होय सुख मोय ॥ चक्र वर्त्त पुनि ग्यारवै  
 बज्जनाभ इहिं नाम । सर्वारथ सिधि बारवै भये परम अभिराम ॥  
 जनम तेरवै रिषव प्रभु आदि जिनेसर सार । तिन जिनके अधिकार  
 अब कहैं सकल विस्तार ॥ तीन ग्यानसह चवन जिन कीनैं गभ  
 निवास । कुंजरादि चौदह सुपन मरुदेवी लखि तासु ॥ ऐसैं ही  
 बाईस जिन जननि प्रथम गज देखि । और लखै नाहं बख लपै  
 प्रथम कह्यौ यालेखि ॥ रहै नहीं तिहि काल में जे पण्डित सुपन-  
 ग्य । यातैं सुपन विचार तहं कियो नाभिसरवग्य ॥

अथ श्रीआदिनाथ जन्मकल्याणक ॥

गर्भकाल बीत्यो जबै सकल सवानव मास । चैतवदी आठैं नखत  
 उत्तरखाट प्रकास ॥ मरुदेवी की कूख तैं जनमैं श्रीभगवान ।  
 ऋषदेव भगवंत बर आदि जिनेसर जान ॥ आदित्यंकर आदि-  
 नृप भिक्षाचर पुनि आदि । आदि केवली ऋषदेव ए पांचौं नाम  
 अनादि ॥ कृष्ण दिसाकुमारि अरु चौंसठ इन्द्रन आय । कियो  
 महौच्छौ प्रथमवत धन बरखा बरषाय ॥ तोलन तोला सेर मन  
 बाटन गज तिहिं काल । रीति जाति करमादि नहिं और दसू-  
 ठन चाल ॥ ते सब अब नव रीत करि सब अचार विवहार । करे  
 हरे दुखदुंद सब श्रीजिनराज कुमार ॥ दीन दुखी दारिद्र जुत  
 हीनन को तिहिं काल । बंद न कोऊ बंदि में सब अनन्द सुखहाल ॥  
 एक बरस के जब भये आदिनाथ भगवान । इन्द्र आय इक ऊख  
 तहं लायो जिन हित जान ॥ अरु जिन करअंगूठ में अमृत कियो  
 संचार । चारित समयावधि लियो सुरसंबंधि अहार ॥ एक समय  
 नर जुगलिया लहि फलतालअघात । मस्यो तासुको जुगलितिय  
 लई नाभिनृप तात ॥ लै राखी निज महल में ऋषभ व्याह कै  
 हेत । अति सुंदरि मरि जरि मनौ रति छाडो भखकेत ॥ कोटि  
 लाख सत्तर बरस सहस कृपन के मान । संख्या पूरव की कही इते



वरस पहिचान ॥ बीसलाख के अंक सौं गुनि यह अंक सुजान ।  
 बीसलाख पूरव ऋषभ रहे कुमार सुजान ॥ जोवन बय मय समय  
 वर विषय भाग रसमार । जोग भये जिननाय जब तिहिं बरवय  
 कौमार ॥ इन्द्र इन्द्रतिय धारि चित जिनवर व्याहं विचार । आय  
 अवासनिवास हित रचै व्याह विस्तार ॥ धुज तोरन मंगल कलस  
 रंभा खंभ बितान । तानि सुवंस सगाय कै चोरी रची सुजान ॥  
 बहिन सुनंदा ऋषभ की अरु सुमंगला दोय । जुगल धर्म करि  
 इन्द्र तिहिं जुगल व्याह हित सोय ॥ पीठी उबटि नह्नाय पुनि  
 सकल सिंगार सिंगारि । कोरौवसा पिन्हाय तिन चोरी माहिं  
 बिठारि ॥ पुनि सुरपति भगवन्त कौ पीठी उबटि नह्नाय । तास  
 बास बासे अतर वरवागौ पहिराय ॥ सुर समूह सब सायलै सजि  
 सब साजि बरात । हय चढ़ाय जिनराय वर मुदे बढाय विख्यात ॥  
 मोर मौर सिर मेहरा चामर छत्र डुलाय । मिलि इन्द्रानी इन्द्र  
 जिन मड़डे तर पधराय ॥ सुरतिय मंगल गाय मनि मानिक चौक  
 पुराय । हयलेवा मिलिवाय पुनि चारों फेर फिराय ॥ सकलकर्म  
 करि चाय सौं विधिवत व्याह कराव । पाय सकल सुख सुर स-  
 हित सुरपति भये विदाय ॥ छहलख पूरव अवधि लागि विषयभोग  
 गृहवास । बिलसि सुनन्दा कै भयो प्रसव जुगलिया जासु ॥ भरत  
 विरामी नाम तिहिं अरु सुमंगला नारि । जनी बाजबल सुन्दरी  
 प्रथम जुगलिया सार ॥ पुनि जनमी यह जुगल सुत दोइ जन  
 पंचास । यह सन्तत भगवंत की भई गृहस्थावास ॥ तोजे आरे के  
 रहे जब थोरे दिन आय । कल्पटुच्छ थोरे रहे भुव मै जुगलि न  
 पाय ॥ लरन लगे ते परसपर इक तरु तर है वैठि । हक मक  
 धिक्कार ते तिहूं तीनि मै पैठि ॥ तिनके न्याव निबेरहीं नाभि  
 नृपति चितचाहि । चह्यो राज के पाट पर सुतहि बिठावन ताहि ॥  
 आय इन्द्र सुरलोक तें कियो महेच्छौ चाय । राजपाट अभि-  
 षेक को सौंज समारी आय ॥ पुरी अजोधा आय कै धनदकरी  
 नृपकाज । राजसाज सुरपति सजे बाजि ताज गजराज ॥ चैसठ  
 लख पूरव वरस ऋषभदेव करिराज । सकल कला तिनहीं करी

प्रगट जगत के काज ॥ लिखनपढ़न अरु गिनन पुनि सुगुन सुपन  
 कौ ग्यान । शस्त्रशास्त्र धनुवान की विद्या आदि सुजान ॥ गान  
 ग्यान गुन मान मिति तानताल के भेद । नृत्य नाट्य अरु बाद्यके  
 चारौ भेद अखेद ॥ कामकलारसरभगिता सोरह सजनसिंगार ।  
 बसीकरन मोहन कला आदि अमित परवार ॥ जातक वैदक  
 अश्व गज रथ आरोहन ग्यान । चिचचितेरन चतुरई अरु विचि-  
 चता जान ॥ सकल सिल्प की खल्पता सूक्ष्म थल प्रकार । सब  
 सिखराई जनन कौं सजि तिनके हथियार ॥ जे सठलख परब  
 बरस जब यों भये बितीत । दिक्षासमय चितावने आये सुर  
 करि प्रीति ॥

अथ आदिनाथस्वामी दिक्षाकल्याणक ॥

जे जैनंदा कहि कह्यो जैभद्रा जिन जान । कोउ न ले तिहिं-  
 काल पै दियो समझरीदान ॥ चैत बदी आठैं सुदिन पहिर पाछ-  
 लै पाय । बैठ सुदरसन पालकी सुर मनु सह समुदाय ॥ पुरी  
 बिनीता बीच है निकसि बाहरै आय । तरु असेक तर सोक  
 तजि भूषन बसन बढ़ाय ॥ सुरपतिहित दूक मूठ तजि चारि सुष्टि  
 करि लाच । चौबिहार द्वै बास जुत तजि संसारी सोच ॥ उत्तर  
 पाड़ा जोग ससि चारि सहस नरसाय । देवदूष पटजुतलियो  
 चारित जिन जगनाथ ॥ तदनन्तर जिन आदिप्रभु लागे करन  
 बिहार । पै बिहरावन बिधि न कोउ जाने देन अहार ॥ फिरे  
 गोचरी करत जिन बीत गये चयमास । भिजालाभ न होय कज्ज  
 सहैं भष अरु प्यास ॥ साध संग भगवन्त के जे हैं चारि हजार ।  
 सहि न सके प्यासरु कुधा पायैं बिना अहार ॥ जाय सुरसरी  
 तीर तब बन तरु दल फल फल । पाय खाय बन छाया कै गच्छो  
 तपस्वा मूल ॥ एकाकी जिन होय तब तहँतै कियो बिहार । पा-  
 लकसुत द्वैनमि विनमि तहां मिले हित धार ॥ परे पाय सुद छाया  
 पुनि लगे करन जिन सेव । जिन तन मांहि समाय तब कह्यो  
 सुरन के देव ॥ बर दै पुनि दीनौ तिन्है बैतढ पर्वत राज । गौरि  
 आदि विद्या दर्ई अड़तालिस सुख साज ॥ तातैं विद्याधर भये कब

महा सुख चैन । उत्तर दक्खन श्रेय के भये धनी धन चैन ॥ पुर  
मताल नगरी गये तहँतें श्रीभगवान । कुषा पिपासा सहनकरि  
रहे तहां जिन जान ॥ मनि मोती रथ गज तुरग कन्या सबकोउ  
देय । पै अहार बिहरायवौ काहू कौ नहिं गेय ॥ पिछलैं भव  
इक वरद सुख बारह पहर जिनेस । कींका बांध्यो हो सु तिहिं  
कर्म उदै अवधेस ॥ लह्यो न बारहमास लौं ताही देत अहार ।  
अन्तराय परैं भये तब अहार बिहार ॥ ऋषभ पौत्र श्रेयांस तहं  
देखि साधकौ रूप । जिनवर कौं घर लैगयो भिक्षा हित हित भूप ॥  
अब जब जिन माइन लगे करि भिक्षाकौ हेत । दहनौ बायेंसौं लग्यो  
कहने भाई चेत ॥ हैं पजा जप जाय अरु जीमन दानहि जोग । यातैं  
तूंहीं दह समय लेहिं प्रतिग्रह भोग ॥ दहने सौं कहने लग्यो सुनि  
बायें यों बैन । भलौ नही ऐतो गरब चुप रहि कहै बनैन ॥ तूं ज्वारी  
तू चोर तूं करत कुकर्म अनेक । जुड़ मांहि पीछें भनै हैंही  
राखौं टेक ॥ सुन भगरौ कर दुजन कौ श्रेयंस बोले बैन । भलौ  
न जिन पारन समैं यह भगरौ दुष ऐन ॥ यातैं तुम दोऊ मिलौ  
मिलि बिहरौ आहार । सुनि जिन दोऊ कर मिले सनमुख दये  
पसारि ॥ तब बिहराये ऊख रस श्रेयंस सरस जिनेस । सुर दुंदुभि  
नभ वजि करी अति धनदृष्टि सुरेस ॥ ताही दिन तैं यह भयो  
अखयतीज तिहिबार । बिहरावन लागे तबै जिन वर कौ आहार ॥  
तक्षसिलानगरी गये बिहरत आदि जिनेस । काउसग्न तप करि  
रहे तहां ऋषभ ग्यानेस ॥ तहां बाहुबल जिनसुअन आयो बंदन  
हेत । करी थापना प्रीत करि जिनपद को तिहिं खेत ॥ मरुदेवी  
जिनजननि जब सुमरै जिनके हाल । भूख प्यास तप कष्ट की सहन  
होय बेहाल ॥ रोय कहे सुत भरत सौं राज काज बस तात । क्यों  
भूली सुधि तात की भली नही यह बात ॥ रोय रोय यों रैनदिन  
दीनै नैना खाय । होत जात छिनछीन तन मरुदेवी दुखमोय ॥  
सहस बरस सहिसहि सकल सुरमनुजत उपसर्ग । तज्यौ जिनेसर  
गेह अरु देहनेह सुखवर्ग ॥

अथ श्रीआदिनाथस्वामी ग्यानकल्याणक ॥

फागुनबदि एकादशी नखत उत्तरासाढ । तीन बास पानी  
रहित चौबिहार करि गाढ ॥ दुपहर दिन पुर तैं निकसि बन  
बसि बटतब डेठ । पायो केवल ग्यान पद परम सिद्ध में पैठ ॥  
भरत करी महिमा महत आदिनाथ की आय । पुनि मरुदेवी  
माय कौं हाथी पर बयठाय ॥ तिन पछी तब भरत सौं देवबाढ  
सुनि कान । भरत सुनायो लाभ बर आदिनाथ कौ ग्यान ॥ सुनि  
अति छायो मोद मन मरुदेवी कै सोय । उघरि गये दृगपटल  
जे खोये दुख करि रोय ॥ मरुदेवी हू कौं तहां उपज्यो केवल  
ग्यान । एक सुहृद मांहि पुनि पायो पद निरबान ॥ सुरन आय  
तहं समुदमें दीनी काय बहाय । भरत कियो अति सोक पुनि  
हरषे मोदबढाय ॥ भरत जाय छह खंड में राजनीत दरसाय ।  
चक्रवर्त की रिद्धि लै फिरे अजोध्या आय ॥ भरत आत अट्टानवै  
तेज बोधहिं पाय । चारित लीनौ तिन सबन ऋषबदेव तैं चाय ॥  
सुन्दरियादिक तियनहं पुनि लीनौ चारित्र । एक बाजबल बिन  
सकल सेवक भये पवित्र ॥ सुमुख नाम दूक दूत तहं भरथ पढायो  
जाय । तक्षसिलापुर बाजबल निकट संदेस सुनाय ॥ कछ्यो बुलायो  
प्रीत करि तुमहिं भरत भूपाल । मिलन हेत उतकांठ अति औ-  
सरत अरिसाल ॥ सुनि संदेसो बाजबल कछ्यो बाज बल जोर ।  
सब भाइन कौ राज लै अब आये दुहिं ओर ॥ सोतो ह्यां बानिहै  
नहीं कहो रहैं चुपसाधि । नतौ वेग सजि होइ कजं उठिहै बड़ी  
उपाधि ॥ दूति बिदा ह्वै चलि पजंवि निज पुर कही सुनाय ।  
सुनि कोथो चक्रवै भरत सहसेना समुदाय ॥ चढ्यौ बढ्यौ चतुरंग  
लै संग निसान बजाय । उत तैं बहज बाजबल चढ़ि चलि आयो  
घाय ॥ मिले मध्यमग में दुज जुरे जुड़ समुहाय । सुभट भिरे  
घरि दिसन में तनतैं मोह कुड़ाय ॥ मच्यौ घोर संग्राम अति  
जच्यौ जुड़बरसाय । ऐसेही बीते बरस बारह लच्यौ न काय ॥ लरे  
मरे दुज ओर के भट गज तुरंग अनेक । पै दोउन भाईन में कि-  
नहं तजी न टेक ॥ तब सुरपति तहं आय कैं समभाये दोउभाय

जीवन कौ क्यौं कैकरौ लरत न दुंद बनाय ॥ पांच भेद है वंद  
के एक बचन इक दृष्ट । दण्ड बाजकी जुड़ पुनि कही पांचवीं  
मुष्ट ॥ सुनि मानी मानी दुज्जन बल के मद उमद्राय । पर पांचौं  
विधि में यक्यौ भरतै अति अम पाय ॥ तब मारन हित बाजबल  
सूठ उठाई जोर । समझि फेर तिहि समय सा धिक्कास्यौ मुह  
भोर ॥ राजहेत राख्यौ कलह धिकधिक जीवन हाय । यों पछ-  
ताय बिहाय सब द्वेष विरागहिं पाय ॥ चारित लीनौ तुरत तब  
तजि सब सुख संसार । भरत आप परि पाय पुनि दोष खिमाये  
हारि ॥ पै थोरौ सौ अहमती रक्ष्यौ बाजबल मांह । लघु भाई  
पग लगन में मनमच्छर की छांह ॥ करन लग्यौ तातैं तबै का-  
उसग्न तप घोर । पग पर दीमक घर कियो श्रुति में पंखी ठौर ॥  
आदिनाथ लहि ग्यान मग बाजबली कौ मान । भेजी ब्रामी सुन्दरी  
बहिन बोध हित जान ॥ गज तैं उतरौ तिन कछ्यो दुहं साधवी  
आय । सुनि बिसमय है तिहिं समै तप तजि सोख्यौ चाय ॥ बज्ज  
दिन बीते गज तजै यह कैसौ गज कौन । मानमतंग सो वृत्तिये  
अबलैं समझ्यो हैन ॥ हैं या गज पर चढ़ि रक्ष्यौ कै यह मोपै  
मान । भ्राता पग लगन चल्थौ तजि तिहि काल गुमान ॥ तिहिं  
थल केवलग्यान तिहिं उपज्यौ लहि सुख छांह । आदिनाथ पग  
परसि कै बसे केवलिन मांह ॥ अब श्रीआदि जिनेस कौ कहैं  
सकल परिवार । चौरासी गनधर तिते साध सहस निरधार ॥  
तीनलाख बर साधवी आवक साढ़ेतीन । पांचलाख चवन सहस  
सुभ आविका प्रवीन ॥ चारि सहस अरु सात में साढ़े परब जान ।  
अवधिग्यान ग्यानी भये नवहजार परमान ॥ बीस सहस पदकेवली  
लबध बयक्री बान । बीस सहस छहसै भये वज्जर विपुल मतिग्यान ॥  
साढ़े छहसै अरु सहस बारह संग्या सोय । तेतेई वादी भये साध  
संख्य यह जोय ॥ साध मुक्ति पद कौं गये बीससहस लहि बोध ।  
लक्ष्यौ साधवी हं मुक्त चालिस सहस प्रबोध ॥ ऐसैं आदिजिनेस  
की साधु संपदा मान । दुज्ज प्रकार भुव जिन कहै एक अंतकत  
जान ॥ अरु दूजी परियांतकत मुक्त राह निरबाह । रक्ष्यौ असंख्या

पाटलौं जिनवर पाछे चाह ॥ अब सब आउ जिनेस कौ कहै  
सुनौ चित लाय ॥ बीसलाख परब रहे पद कुमार में छाये ॥  
बेसठ परब लाख पुनि बरस राजे पद भोग । आसी परब लाख  
कुल गृह सुख भोग संजोग ॥ एकसहस कदमस्त अस सहस जन  
इकलाख । परब केवल ग्यान पद पाय रहे निज साख ।

अथ श्रीआदिनाथस्वामी मोक्ष कल्याणक ॥

चौरासी परब सकल आयु मान प्रतिपाल । मास आठ साढ़े  
बरस तीन इतौ जवकाल ॥ तीजे आरे के रहे माह माहके मांह ।  
सुभ तिथ असित तिरोदसी अभिजित सप्तिकी छांह ॥ अष्टापद  
परबत तहां दस हजार संग साध । छह उपास पानीरहित चौबि-  
हार व्रत साध ॥ दुपहर दिन पहले लह्यो आदिनाथ निरबान ।  
कालमान भाख्यो प्रथम महाबीर लौं मान ॥ आदिजिनेसर जनम  
तैं महाबीर निरबान । चौरासी परब सहित इनकी आयुप्रमान ॥  
कोटि कोटि सागर अवधि में घट करि यह तासु । सहस बया-  
लिस त्रयवरस अस साढ़े बसु मासु ॥ ता पाछे बीते जवै नौसै असी  
प्रमान । बरस लिख्यौ यह ग्रन्थ तब कल्पसूत्र से जान ॥

अथ यविरावली ॥

महाबीर जिननाथ के ग्यारह गनधर सार । जे चौदह परब  
निपुन द्वादशांग गुनधार ॥ तिनमें द्वै कौ शिष्य नहिं नवही कौ  
विस्तार । नवही गच्छ भये तहां महाबीर के बार ॥ ते सब मा-  
सिक बरत करि चौबिहार धरि ध्यान । नव तिनमें जिनवर छतैं  
लह्यो सुक्त निरबान ॥ द्वै पाछैं सबके कहौ अब सुनि नाम बखान ।  
इन्द्रभूत पहिलैं भये गोतम गोती जान ॥ अग्निभूत दूजे भये तेज  
गोतम गोत । वायभूत तीजे तेज गोतम गोत सजोत ॥ आर्यव्यक्त  
चौथे भये भारद्वाज सगोत । यबिर सुधरमी पांचवें अग्नि गोत  
सुभजोत ॥ पांचपांचसै साध कौ पांचौं वाचन देइ । द्वादशांग आ-  
गम सकल पढ़ै पढ़ावैं तेइ ॥ छठवें मंडितपुत्र ते गोतम गोती  
जान । मौरीसुत सप्तम भये कौसिक गोत निधान ॥ येद्वै साढ़े  
तीनसै साधहि वाचन देय । यबिर अकंपति आठवें गोतम गोती



तेय ॥ यबिर अचलभाता भये हारयानि जिहिं गोत । यबिर भये  
मेतार्य जे कौड़िन गोत सजोत ॥ यबिर ग्यारवैं गोत सुभ कौड़िन  
नाम प्रभास । तीनतीनसै साध कै वाचन दै अज्जियास ॥ अब क्रम  
करि पट्टावली यबिरन की सुनि लेय । महावीर के पाट पर गो  
तम बैठे तेय ॥ महावीर की सुक्ति तैं बारह बरस बितीत । भये  
गये ते सुक्तिपद जिहिं सब आउ प्रतीत ॥ भई बानवै बरस की  
तब पायो निरवान । पुनि सुधर्मखामी भये तिनके पाट सुजान ॥  
चारित बरस पचासवैं लियो बरस पुनि तीस । महावीर सेवा  
करी बारह गोतम कीस ॥ आठ बरस पद केवली पालि पाय  
निरवान । शतंजोव ह्वै मुक्तिपद परम लह्यो सुग्यान ॥ शिष्यनही  
इन दुज्जन के रहे तबै तिहिं पाट । जंबूखामी तैं तहां रही ध-  
रम की बाट ॥ रिषभदत्त विवहारिया तिया धारिनी तासु ।  
जिन तैं जनमैं नाम सुभ जंबूखामी जासु ॥ सुनि सुधर्म बानी  
लह्यो सब संसार असार । आठ तिया ताके तऊ राग रहित  
विवहार ॥ इक दिन ताके सदन में प्रभव नाम इक चोर । आय  
पांचसै जन सहित चोर विपुल धन जोरि ॥ चल्यो गेह चलि नहिं  
सक्यो सासन देव प्रभाव । तब जंबू के पग पस्यौ सो तस्कर कौ  
राव ॥ कह्यो खापनी सीखिये हमतैं विद्या सार । अपनी हमैं  
सिखाइये थंभन विद्या चार ॥ तब जंबू ता चोर कौ सब चोरन  
के साथ । धरमकथा उपदेश कहि बोधे सब मुनिनाथ ॥ आय  
आठ तियके सहित अरु उनके पितुमात । सब तस्कर मिलि पांचसै  
सत्ताइस जनजात ॥ इन सब मिलि चारित लियो अति अगिनित  
धनवान । महावीर तैं साठवैं बरस जंबू निरवान ॥ भये तहां  
तिहिं समय तैं ये दस बोल बिछेद । मनपरजाई ग्यान इक पर-  
मावधि पुनि बेद ॥ लब्धपुलाकी तीसरी आहारक तन फेर । पुनि  
चारित चय भांति कौ कह्यौ पाचवौं हेर ॥ इक परिहार विशुद्धता  
ताकौं पहिलौ भेद । संपराय सूक्ष्म बज्जर यथा ध्यात पुनि बेद ॥  
छपकस्तेन छह पुनि कही उपसम स्तेनी सात । जिनकल्पी कहि  
आठ नव केवलग्यान विख्यात ॥ दसवौं मोष प्रधारनौ ये दसबोल



बखान । कहे भये विच्छेद ये जिन जंबू निरवान ॥ जिनजंबू के  
पाट पुनि प्रभवखामि धिर होय । यौ विचार चित मैं किया पाट  
जोग नहिं काय ॥ तब सिख्यंभव विप्र इक राजगृही के मांह ।  
जग्य करत लखि तासु मैं साध जोगना छांह ॥ तिहिं परमोद  
प्रबोधिकैं सब दिज कर्म छुड़ाय । दई शान्ति जिननाय की प्रति-  
मां ताहि दिखाय ॥ गुरुमुख सुनि उपदेस पुनि चारित लीनौ  
जानि । प्रभवखामि के पाट पर बैठे सो सुग्याव ॥ पाछैं तिनकैं  
सुत भयो तिय के गर्भाधान । ताहूँ हौं लघु आयु लखि पितु पर-  
बोध्यो जान ॥ महावीर निरवान तैं प्रभव न्ययु कौ काल । भयो  
बरस अट्टानवै जब बोले तिहिं हाल ॥ पुनि सुयंभव पाट पर  
जिनकौ बछस गोत । जसोभद्र तुंग्यायनी गोत सूरवर जोत ॥  
पुनि तिनकैं द्वै शिष्य इक माढर गोती जोय । आर्यविजय संभति  
पुनि दूजे कहिये सोय ॥ भद्रबाहु आरजयविर जासु गोत प्राचीन ।  
धविरविजय संभति के थलभद्र आधीन ॥ पहटनपुर द्विज पुत्र द्वै  
लीनौ चारित चाह । भद्रबाहु तामैं अबुज अग्रज मिहिरवराह ॥  
अबुजैलखिकैं जोग गुरु दीनो अपनौपाट । अग्रज अति दुख पाय  
कै कियो नृपति पैकाट ॥ जोतिस बल जो २ कह्यो नृपसौं मिहर  
बराह । गुरुप्रताप तैं सब भई झूठी ताकी चाह ॥ लाज पाय  
मरि मिहर फिर व्यंतर है दुखदाय । मरो करो जिनजनन मैं प्रकट  
निपट अधिकाय ॥ सो गुरु अपनी शक्ति करि दुखहर तवन बनाय ।  
संतेवानी जल छिरकि दीनौ दोस मिटाय ॥ थलभद्र की सुभकया  
अब सुनिये चितलाय । शिष्य विजय संभतके जिनजनन कै सुखदाय ॥  
गोतमगोती ते भये कहौ सुनौ ते कौन । पाटलपुर मैं नन्द नृप  
ताकौ मंत्री जौन ॥ नाम कह्यो सिकड़ाल तिहिं द्वै सुत जाकेजान  
थलभद्र पहिलैं भयो दूजौ सिरया मान ॥ सातसुता ताके निपुनि  
श्रुतिधर तिन करि सोय । जीत्यो पण्डित बररुचा राजसभा में  
काय ॥ तिन पण्डित सिकड़ाल कौ दीनो दोष जगाय । नृपकाये  
तब मंत्रिपै मंत्रिमस्थो विष खाय ॥ तब सिरयहि बोले नृपति देन  
मंत्रिपद ताहि ॥ तन अग्रज कौ बात यह जाय सुनाई चाहि ॥

सो हो गणिका गेह में कामकोस जिह नाम । जाका जुग बात  
 तहां फख्यौ विखय विसधाम ॥ साढ़ेबारह कोष्टि धन सुहर ख-  
 रचि करि पाय । बस कीनी ही विवस ह्वै सुवस बस्यो तहं जाय ॥  
 पाय खवरि नृप चहन की पङ्कच्यो राज हजर । पङ्कचि सोचि  
 ककु समझि पुनि भयो विरति भरपर ॥ लई विजय संभूति तैं  
 चारित दिक्षा जान । सिरिया पुनि भैंची भयो नृप आग्यो पर-  
 मान ॥ बोधन गणिकाकोस कौं थलभद्र तहं जाय । चतुरमास  
 तिहिं पर रक्ष्यो जल जलजन के न्याय ॥ भाख्यौ साढ़ेतीन कर  
 हम तैं रहि कौं दूरि । मन आवै भावै सुकरसरस भाव रसपूरि ॥  
 तैसैं ही औरौ तवै तिहिं गुरु भाई तीन । लगे करन तपतीन  
 थल अप अपने मति लीन ॥ सिंध सदन सुख इक बस्यो एककूप  
 सुख आय । इक अहिगृह सुख सवन यों वरषा दई बिताव ॥  
 थलभद्र कीनी कठिन पै सब तैं तप जान । खड़गधार तीछन  
 अनी घनी बनी दुषखान ॥ इक वरषा रित रस भरी घनधुमइनि  
 चङ्ग ओर । सरसनि वरसनि परसपर कल कूकनि पिक मोर ॥  
 भामकनि चमकनि चंचला गरजनि सरजनि काम । महोमहा  
 आकास सब भयो उदीपन धाम ॥ अरु युवती नवजोवना भूषन  
 बसन बनाय । हावभाव दृगभौह के अरु अनुभाव विभाव ॥ नृत्य  
 नाच गुणगान के तान ताल मिति मान । बाजनि बीन प्रवीन कर  
 सुर लैलीन निदान ॥ एते सब वाक्क अधिक साधक साधनसार ।  
 डिग्यौ न डग भरि अचल मति थलभद्र निरधार ॥ वरषा बीतैं  
 गुरु निकट निपट विनयजुत सोथी ल्यायो गनिका बोधिसंग कृपा  
 दीठ गुरु जोय ॥ कह्यो अडो दुक्करदुलभ तव तप यों द्वैबेर । एक  
 बेर तिन सौं कह्यो तीन शिष्य तन डेर ॥ तेसन में दुख पाय  
 अति कोप गोप सुख फेर । सिंध गुरु का बासी जती दूजी वरषा  
 फेर ॥ उपकोखा बेखा सदन पावस करन निवास । आस धारि  
 मनमें चही अग्या बर गुरु पास ॥ ज्वाव न दीनी गुरु जवै जती  
 सु तब तिहिं काल । बिनुही गुरु अग्या गयो गणिकागेह सभाल ॥  
 धर्मलाभ तासौं कह्यो तिन चाह्यौ धनलाम । बसीकरन मोहन

भस्यो गुनमय गनिका गाभ ॥ चितवतही तनमन लियो धन बिन  
 सस्यो न काम । नृपनेपाल सुदेस तब गयो साध धन काम ॥ भरि  
 बरषा रितु मेह मै नेह विवस वस काम । नदी भील भेलत  
 चल्यो छल्यो छबीली बाम ॥ तहां जाय जाच्यो नृपति तिन सनमानि  
 बुलाय । दियो रतनकांवल सु लै आयो तिय पै धाय ॥ उपकोश्या  
 बेश्या निकट कियो निवेदन सोय । तिन लै पग सौं पोंछि पुनि  
 फेक्यो कादव मोय ॥ अरु भाख्यो ता साध सौं अपनौं कांवल देख ।  
 देखि साध दुख पाय अति कहन लग्यो सबिसेख ॥ केतो दुख सहि  
 वह लह्यो तुव हित लायो जान । सो तैं यों त्याग्यो तुरत यह  
 बज्र मोल अजान ॥ सुनि गणिका लागी कहन सुनरे मूरखमूढ़ ।  
 वह कांवल बज्र मोल तैं मान्यो जान्यो गूढ़ ॥ अति अमोल त्रय  
 रत्नजे ज्ञान दरस चारिच । हाथ गवाये आपने क्यो पछिताय  
 न भिच ॥ सुनि मन कौं धिक्कार करि विरति भयो सो साध । काहि  
 राग ताकौ तुरति गहि बैराग अबाध ॥ बेग जाय गुरु पाय परि  
 दोष खिमाय लजाय । गह्यो ग्यान पथ परमपद लह्यो बख्यो सुभ  
 भाय । गणिका समकित धारणी काम नाम अभिराम । यूलभद्र  
 निहि बोधि दै लाये डे सो बाम ॥ सभा मांहि नृपनंद कै इक  
 दिन इक रथकार । धनुविद्या कर आंब फल दियो गरव उर-  
 धार ॥ नृप परसंख्यौ ताहि सुनि कोश गरव के भार । नाची सूची  
 अग्रपै कनठेरी पर धार ॥ देखि सभा जत तिहिं समय विसोमय  
 संब होय । अति परसंसी नृप सहित हिय हित हेत समोय ॥  
 तब गणिका बोली विदित यह कछु बड़ी न बात । महा पुरष  
 ह्वैबो कठिन कामादिक तजि तात ॥ सुनि यह राजा नंदह्वं बोध  
 पाय सुख छाव । यूलभद्र के साथ ह्वै भद्रबाज्र पै जाय ॥ चारित  
 लै परव पढ़े दस सुख ही तै सोय । चारि पढ़े पुनि सूत्र तैं परव  
 परे होय ॥ महावीर की सुक्ति तैं यूलभद्र परलोक । है सै पन्हेह  
 बरस पर लीजै जान असेक ॥ प्रभवतु सिध्यंभव जसोभद्र विजय  
 संभत । भद्रबाज्र पुनि यूल यह कह सुत केवल पूत ॥ यूलभद्र के  
 गिष्ये है यबिर महागिरि एक । भये प्रभाविक गात निहि एला

पुत्र्य विवेक ॥ हस्ति सूर दूजे धस्यौ जिन वासिष्ठ सुगोत । तिनकी  
 अब संछेप कछु कहैं विवस्था पोत ॥ इक दिन पुरी उजैन में  
 प्रह्वं चि गोचरी हेत । शिष्य गये तिन के तहां जिनजन हेत निकेत ॥  
 कखि भोजन मिष्टान्न तहं रंक एक लगि साथ । आयो उत्तम जीव  
 तिहिं जान्यौ पुन लखि हाथ ॥ खीर पाण्डु कौ तिहिं दियो भोजन  
 अति भरपर । खाय अफरि करि वसन सो मस्यो कष्ट कहि भूर ॥  
 मरि फिर जनम्यो नृपति घर जाति सुमर ह्वै सोय । गुरु सौं  
 भाखी बिनय जुन अग्या दीजै जोय ॥ सोई हैं माये धरौं इक  
 चारित नहिं होय । सुनि गुरु ताके हेत जिन धर्म विचास्यो  
 सोय ॥ सुनि गुरु आवक धर्म सुभ तिहिं कीनौ उपदेस । तिन  
 नृप संप्रत नाम सो मान्यो गुरु आदेस ॥ सवांकोटि प्रतमा करी  
 सवालाख प्रासाद । जीरन उडारे सकल तेरह सै अबिखाद ॥  
 करी दान साला विपुल मिति सत सात सुधार । कर छुड़ाय सब  
 देस के सुखी किये नरनार ॥ स्खस्थित और सुदृत्त बुध हस्ति सूर  
 शिष्य दाय । कोटिक गछ काकंद पुर वासी जानौ सोय ॥ तिनके  
 शिष्य सु इन्द्रदिन गोतम गोती जान । तिनहं के पुनि सिंघगिर  
 गोतम गोत निधान ॥ तिनहं के पुनि शिष भये बइर गोतमी  
 गोत । तिनकौ कछु विस्तार करि कहैं विवस्था पोत ॥ धनगिर  
 इक विवहारिया तासु सुनंदा तीव । तासु गर्भ में चवि बस्यो तिर्यक  
 ज्जंभक जीव ॥ धनगिर साध संजोग तैं चारित लीनौ जाय । पाछै  
 तिनकै सुत भयो जननी कौ दुखदाय ॥ इक दिन धनगिर निज  
 घरै करन गोचरी आय । तिय सुत दुख तैं लखि कह्यो यह आपनी  
 बलाय ॥ लेऊ मोहि दुख देत अति रोय रोय दिन रात । आंखि  
 लगी न छमास तैं जागत भयो प्रभात ॥ जहां गये तुम आप तहं  
 याहू के ले जाय । यह कहि भोली में दियो सुअन हठीलो  
 लाय ॥ लै आये गुरु निकट तिहिं गुरु भाष्यो हे जोय । सचित  
 अचित जोई मिलै जाय विहरियो सोय ॥ आय सासुहैं सिंघगिरि  
 भोली लीनी हाथ । भारबज्र सम जानि तिहिं वैरि कह्यो गुरु  
 नाथ ॥ पालन लालन हेत तिहिं एक आविका हाथ । गुरु दीनों

लीनोंसु तिन पोखी जिय के साथ ॥ तहां पालने माहिं तिन सुनि  
 सबसूत्रसुअर्थ । कहत साधवी बदन तैं सीख्यौ गयो न व्यर्थ ॥ तीन  
 बरस बय जब भई सुमिर सुनन्दा साथ । खेलत लखि सुत और  
 के चावन आई धाय ॥ बालक मांग्यो गुर निकट गुर नहिं दीनौ  
 सोय । जाय पुकारी नृपति पै सो धनगरि की जोय ॥ नरपति तब  
 गुरु बोलि सुनि सिगरी पिछली बात । कह्यो वस्तु लै तासुकी सुत  
 तौ ताकी मात ॥ नाना विधि के मात तब धरे खिलौना ल्याय ।  
 उन एकौ सो ना छुयो ओषा लियो उठाय ॥ नृप दीनौ गुरु  
 कौ सुअन माय हारि पकृताय । लै चारित गुरु तैं रही बैरखा-  
 मिठिग जाय ॥ आठ बरस कौ जब भयो बैर भयो तब साध ।  
 इक दिन गुरु तिहिं चेत दै बाहर गये अबाध ॥ पाछे सब साधन  
 लग्यो बइर बाचना दैन । आये जब गुरु सुनि चह्यो दैन पाट सुख  
 येन ॥ जानि जोग दीनौ पस्यो सो दस परब सूत । बैठि पाट गुरु-  
 देव के सो धनगरि को पत ॥ आवक तन धरि एक सुर तहं आयो  
 छल साधि । लाग्यो बिहरावन गुरहिं पेटापाक अबाधि ॥ पै  
 उन ग्यान बिचार तिहिं बिहस्यौ नहिं लहिं सोय । रीझि होय  
 परतक दई लबध बइकी जाय ॥ लबध सहानस हं दई लई  
 बइर सो ताहि । चतुर संघ दुर भिन्न तैं लये बचाय निबाहि ॥  
 अन्त आउ निज जानि पुनि अनसन करन बिचार । बज्रसेन निज  
 शिष्य सौं भाख्यौ गुरु तिहं बार ॥ रह्यो सेठ जिनदत्त इक आवक  
 पाछे जाय । चढ़ै रमोई तासु की लाख द्रव्य जब होय ॥ सो या  
 काल अकाल में मिलै न नित इहिं काज । मरन चाहत तिहिं  
 जाय तुम बरजौ अनौ बाज ॥ बज्रसेन सुनि गुरु बचन चलि पड़ंच्यौ  
 तिहिं देस । मिल्यो सेठ जिनदत्त सौं भाख्यौ गुरु उपदेस ॥ तिन  
 मन में चिंतन कियो जो इहिं काल दुकाल । लहैं भज दुरभिन्न  
 तैं वचै कुटै जंजाल ॥ तो चारित हम लेहिं यह चिंतन आई  
 ज्वार । नाज समाज जहाज बड़ भरि भरि आये द्वार ॥ भयो  
 सुभिन्न सुदेस सब सुखी भये नरनार । सोचि प्रतिग्या आपनी  
 मन में करि निर धार ॥ चाख्यो पुत्र कलत्र जुत सो आवक

जिनदत्त । चारित लै संसार तजि साध भयो छदमत्त ॥ तिनकी  
 साखा चारि तैं तीन गई बिच्छेद । एक रही तिन चारि में साखा  
 इन्द्रसुवेद ॥ बैरखामि बज्र साध संग करिकै तप संधार । देह  
 त्यागि गिरमूलतट लह्यो सुर्ग निरधार ॥ ग्रही रहे बज्र वर्ष अरु  
 जती चवालिस वर्ष । छत्तिस गुरु पद पाय पुनि सुर्ग गये जुत  
 हर्ष ॥ मनपरजाई ज्ञान अरु अर्द्धनराच संघेन । गये भये बिच्छेद  
 ये तबही तैं जग ऐन ॥ चारि शिष्य तिन के भये तागिल पोमिल  
 फेर । तापस और जयंत तैं साखा चारि सुहेर ॥ भद्रवाज्र के  
 चारि शिष्य एक यविर गोदास । अग्निदत्त पुनि जन्हदत सोम-  
 दत्त पुनि जासु ॥ भये यविर गोदास के चारि शिष्य बर फेर ।  
 वारि साख तिन तैं चली इक तामलसी हेर ॥ दुतिय कोडवरसी  
 कही पंडवर्धना तीन । दासीपव्वडिका बज्रर भूतविजय गुरु पीन ॥  
 तिनके बारह शिष्य भये नंदभद्र तहं एक । भद्र कछो उपनंद  
 पुनि तीसभद्र सविवेक ॥ पांडभद्र जसभद्र अरु सुमनिभद्र कहि  
 फेर । पूर्णयूल दोउभद्र जुत सयलमती पुनि हेर ॥ जंबुदीह सुभद्र  
 पुनि सूरभद्र इहि नाम । भये बारहौ शिष्य ये इनकी संख्य त-  
 माम ॥ भई शिष्यनी सात पुनि भूतविजयकी और । यूलभद्र की  
 बहिन हैं ते सातौं इक ठौर ॥ जक्खाजक्ख दिनारु पुनि भता  
 भतदिना सु । सेना अरु बेना बज्रर रतना सातौं पास ॥ यविर  
 महागिरि साध के आठ शिष्य पुनि जान । उत्तर बल सहधनठ  
 पुनि कहिसि रिद्धि सन मान ॥ पुनि कौडिन्नर नाग कहि ना-  
 गमित्र पुनि जान । छलुक रोहगुप्ता कहे आठौं शिष्य बखान ॥  
 अंतरंजिका नगर में यविर महागिरि आय । तहां एक दंडी  
 मिल्यो अद्भुत भेष बनाय ॥ धरै कसंडल हाथ में दूजे हाथ कुदाल ।  
 कांधै अंकुस धरि चहत बाद क्रियो तिहिं काल ॥ दई महा-  
 गिरि गुरु तबै रोहगुप्त कौ बोलि । जातैं उपजैं जीव ते बिद्या  
 सात अतोलि ॥ बीछी मोरारु सर्प पुनि नौल मूस मंजार । मृग  
 मृगराज बराह अरु सारदूल निरधार ॥ घूघू कागहिं आदि दै  
 जेजे जैनि नवीन । जो चाहै सोई बने ऐसो बिद्या दीन ॥ राज



सभा में जाय पुनि रोहगुप्त तिहि काल । जीत्यौ दंडी से तहां  
करि विवाद के जाल ॥ विद्या बाद चुक्यौ तबै कीनों ग्यान बिचार ।  
दंडीजीव अजीव है कहै भेद बिस्तार ॥ रोहगुप्त तब तीसरो  
तिन भाख्यो नोजीव । दंडी बोलेो से कहां अब लौं दरसन  
कीव । रोहगुप्त तब डोर इक वटि डारी भुव मांह । हिलन लगे  
से डोर तब बलकेवल तिहिं ठांह ॥ जुक्ति उक्ति से बादकरि  
रोहगुप्त तिहिं काल । दंडी दियो हराय के राजसभा में हाल ॥  
जीति जाय गुरु निकट जब भाख्यो सकल बिवाद । गुरु भाखी  
भगवन्त के बचन बिरुद्ध सुवाद ॥ जद्यपि समझायो बडत गुरु  
कुशिष्य पै सोय । नैक न समझ्यो कोपि गुरु तिरस्कस्यो तिहिं  
जोय ॥ निकसी साख बिरासनी रोहगुप्त तैं जान । उत्तम बल-  
सह तैं भई चारि साख परमान ॥ कोसबिका सुतवर्तिका कौड-  
बानी जान । चंदनागरो चारि ये साखा संख्या मान ॥ अब सुनि  
यविर सुहस्त के बारह शिष्य प्रमान । रोहग अरु जसभद्र पुनि  
मेहगनित अरु जान ॥ कामड्डी सुस्थित सुष्टत वडूर रक्षत जान ।  
ईशगुप्त श्रीगुप्त तिम रोहिगुप्त परमान ॥ गनितवंभ पुनि तिमि  
गनित सोम बारहैं धार । रोहन गच्छ उदेह ते छह कुल साखा  
चार ॥ उदंवरीका एक अरु मासभूरिका जान । मतिपूरन जुत  
पत्रिका साख चारि परमान ॥ नागभूति पहिलै कछ्यौ सोमभूति  
पुनि जान । उल्लगच्छ तीजौ कछ्यो हत्यलिज्ज पनिमान ॥ नंदिद्या  
पुनि पांचवीं परि हासक छह खच्छ । हरि गोतो श्रीगुप्त तैं  
चारन नामा गच्छ ॥ प्रगटे तातैं सात कुल साखा चारि  
प्रतच्छ । यविर भद्रजस तैं कछ्यौ उड़वाड़क सुभ गच्छ ॥ साख चारि  
अरु तीन कुल ताके प्रगटे फेर । एक भद्रजस नाम कुल भद्र-  
गुप्त पुनि हेर ॥ तीजौ है जसभद्र पुनि चाख्यौ साखा जान ।  
चंपद्या भद्रजिका काकंदिका प्रमान ॥ मिहिलजिका बैथी कहा  
अब कामड्डीका तासु । गच्छ वेसवाटिक कछ्यौ चारि चारि पुनि  
जासु ॥ साखा अरु कुल नीपजे सावस्थिक तहं एक । राजपालका  
दूसरी अंतरंजिका टेक ॥ चौथी खेम मल्लिका एक गणित



कुल फेर । मेहक कामर्द्धक बङ्गर इन्द्रमुरग पुनि हैर ॥ ईसगुप्त  
 तैं पुनि भयो बरमानव गन गच्छ । चार साख कुल तीन पुनि तिन-  
 के भए प्रतच्छ ॥ कासवर्तिका गोतमी वासिस्थित ए तीन । साखा  
 चौथी सौरठी सुनि कुल तीन प्रचोन ॥ ऋषिगुप्तरु ऋषिदत्त पुनि  
 अभिजयंत कुल खच्छ । सुस्थित सुप्रति बुद्ध तैं भयो कौटि गन  
 गच्छ ॥ चारि साख कुल चारि पुनि तातें प्रगटे जान । उच्चनागरी  
 एक अरु विद्याधरी बखान ॥ तीजो वच्ची मध्यमा चौथी साखा  
 जान । ब्रह्मन एक बह्मल्य द्वै वानिज तीजो जान ॥ प्रअवाहना तासु  
 कौ चौथो कुल पहिचान । येई चास्थी साख अरु चारों कुल  
 परमान ॥ अरु सुस्थितप्रतिबद्ध के पांच सुशिष्य सुचाल । इन्द्रदिन  
 प्रियग्रंथ अरु विद्याधर गोपाल ॥ अहंदत्त ऋषिदत्त ये पांचौ  
 शिष्य सुचाल । विद्याधर तैं साख पुनि विद्याधरो विसाल ॥ इन्द्र-  
 दिन्न के शिष्य दिन तिनके शिष पुनि दोय । संतसेन अरु सीह-  
 रिग संतसेन तैं सोय ॥ उच्चनागरी नाम तहं साखा निकसी  
 जान । संतसेन हं तैं भये चारि शिष्य पहिचान ॥ आर्जसेनता  
 पद्म अरु यविर कुबेर बखान । ऋषिपाली चौथे यही साखा चारि  
 प्रमान ॥ इनही चारों नाम तैं साखा चारि बखान । यविर  
 सीहगिर के भये धनगिरि शिष्य प्रधान ॥ बैरखामि दूजे भये  
 सुमतिमूर पुनि जान । और अरहदिन सुमति पुनि गोतम गोती  
 मान ॥ तिनके शिष तापस भये तिन तैं निकसी साख । ब्रह्म दी-  
 पका नाम जिहिं जाकी जग में साख ॥ ब्रह्मदीपवासी तहां ता-  
 पस आयो एक । पानी पर गति जासु की ऐसौ देखि विसेक ॥  
 नगर लोक आवक सकल भए तासु के दास । एक दृढ़ आवक  
 रह्यो गयो सुमनि गुरु पास ॥ तापस की करनी कही गुरु सुनि  
 कह्यो सुनाय । नहीं तपस्या शक्ति यह लेप शक्ति सुनि भाय ॥  
 सुनि सो तापस को भयो कपट शिष्य घरल्याय । चरनोदक ताको  
 लियो धोय बारि तैं पाय ॥ पुनि जल पर चालन कह्यो तपसिहिं  
 विनय सुनाय । पैठि बार बूड़न लग्यो कर गहि लियो बचाय ॥  
 तब गुरु हं तहां आय कौ उतरन चाह्यो बार । नदी फाटि

मारग दियो गये बार तैं पार ॥ ऐसो अचरज देखि सब भये  
 शिष्य करि प्रीत ॥ तापस सो यल तजि भज्यो भयो भरि भय  
 भीत ॥ वैरखामि के और पुनि तीन शिष्य त्रय साख । बज्रसेन अरु  
 पद्म पुनि आरजरथ सुभ साख ॥ आरजरथ के पूसगिर तिनके  
 यविर न छत्र । तिनके रक्षित शिष्य पुनि तिनके नागल तत्र ॥  
 तिनहूँ के जेहल भये तिनके बिष्णु वखान । तिनहूँ के कालिक  
 भये तिनके द्वै शिष मान ॥ इक संपति तैं भद्र पुनि तिन के सेवक  
 वृद्ध । संघपालि तिनके भये तिनके हस्त सुसिद्ध ॥ तिनके धर्मरु  
 धर्मके संडलसूर वखान । फलामित्र तिनके भये गोतम गोती जान ॥  
 धनगिर गोत वशिष्ठ है कालिक गोतम गोत । गोतम गोती सीहगिर  
 बिहल माढरी गोत ॥ हस्ति सूर अरु धर्मप्रिय जंबूनंद सुप्रीय । कश्यप  
 गोती ये कहे चाख्यों उत्तम जीय ॥ छमा शमन पुनि देस गनि  
 माठर गोत वखान । वच्छस गोती घिर गुपत धर्मकुमार सुजान ॥  
 देवदगनि सिद्धांत जिन राख्यो जात बिछेद । इन सब साधन वों  
 करौ बंदन तजि मन खेद ॥ पुनि साखा विद्याधरी तामै बादी  
 एक । वृद्ध तासु कौ शिष्य पुनि सिद्धसेन सविवेक ॥ भये दिवा-  
 कर जिन कियो स्तव मंदिर कल्याण । जिन पर बोधे बोध दै वि-  
 क्रम नृपति सुजान ॥ महावीर तैं चारसै सत्तर बरस बितीत ।  
 भये भये ते यविर जिन लही जनम की जीत ॥ बरस पांचसै अरु  
 असी पांच औरहूँ सोय । विक्रम तैं हरिभद्र मुनि सूर भये पुनि  
 जीय ॥ फेर शिष्य तिनके भये हंस और परहंस । जैनागम गुरु  
 तैं सबै पढ़ै जोग परसंस ॥ पुनि छल करिके भेष धरि बोधन कौ  
 तिहिं काल । जाय देस तिनके पढ़ी तिनकी विद्या हाल ॥ सो  
 बोधन जान्यो कपट लहि भाजे तजि देस । मग मै पाछै आय  
 उन मारे करि निःसेस ॥ गुरु सुनि कोपे कोपि पुनि कीनी छमा  
 छमाल । मानतुंग आचार्य पुनि प्रगटे तेही काल ॥ जिन भक्ता-  
 मर तवन बर कस्यौ हस्यौ अग्यान । बरस आठसै तब गये वि-  
 क्रम नृप तैं जान ॥ पादलिप्त आचार्य हूँ भये तिही दिन आय ।  
 पगलेपन करि करत जे तीरथ पंज बनाय ॥ तीन कालकाचार्य

पुनि भये घबिर गन मांहि । प्रथक प्रथक तिनकी कथा सुनिये  
 अति दुति छांह ॥ प्रथम कालिकाचार्य के शिष्य प्रभादी होय ।  
 गुरु अग्या मानी जही गुरु तजि गये विगोय ॥ आन देस में  
 शिष्य इक सागर चन्द्र सुजान । तहां गये गुरु तिन्ह नहिं जाने  
 गुरु पहिचान ॥ वाद कियो करि हारि पुनि जान्यो बड़ो प्रभाव ।  
 पाछे तैं सब शिष्य तहं पङ्च ठंढत पाव । तब उन हूं पहि-  
 चानि कै सब मिलि पकरे पाय । चूक आपनी मानि कै लीने  
 दोष खिमाय ॥ एक समै सुरपति सुन्यो सीमंधर उपदेस । सुनि  
 पूछ्यो ऐसो कोऊ सुख भरतयल देस ॥ दियो कालिकाचार्य तब  
 सीमंधर बतलाय । इन्द्रद्व वपु धरि तहां पङ्च्यो करि चित्ताय ॥  
 आय पछि संदेह सब पाय यचारय ज्वाब । मुदित होय आनंद  
 अति औपी आनन आव ॥ पुनि पूछी निज आरबल सुरपति  
 हाथ दिखाय । वै सागर की जानि कहि सुर पति दियो बताय ॥  
 तब सुरपति निज रूप धरि प्रगट होय गुरु पास । मांगि सीख  
 तहं तैं गयो अपने सुरपुर बास ॥ महावीर जिननाथ तैं सवा-  
 तीनसै वर्ष । प्रथम कालिकाचार्य मुनि जब में भये सहर्ष ॥  
 दुतिय कालिका चार्ज अब तिनको सुनौ बखान । वैरिसिंघ नर-  
 पति निपुन मालव देस निधान ॥ ताकौं सुत कालिकाकुंअर सुता  
 सरसुती जान । कुंअर पंधास्यो एक दिन बच खेलन चौगान ॥  
 अमित होय बनतैं कियो उपवन में बिआम । तर छाया तर  
 आंत है सकल निवारी घाम ॥ करत बखान तहां सुने गुनकर-  
 सुर सुजान । सुन उपदेस बिरक्त है चारित लियो निदान ॥  
 बहिन सरसुती हूं लियो तदनंतर चारिच । कुंअरै जान्यो जोग  
 गुरु दीनौ पाट पवित्र ॥ ते क्रम करि बिहरन गयो पुरी उजैनी  
 मांहि । गर्ह भिल्ल राजा जहां राज करै कबि छांहि ॥ गई सुर-  
 सुती साधवी बिहरन नरपति गेह । रूपवती तिहिं देख नृप  
 मोह्यो बक्यो सनेह ॥ ताहि घर घर मांहि नृप बाहर दई न  
 जान । जदपि बड़त उपदेस गुरु समझायो दै ग्यान ॥ गुरु मन  
 बारि बिचारि चित हारि क्रोध संघारि । गच्छ भार दै सिष्यशिर

धरि अवधूत सिंगार ॥ सिंधदेस चलि कैं गये साखी नृप कै  
 राज । तुरक बादशाही करै तहं राजन सिरताज ॥ साखी  
 नृप सुत खेल कौ मनिमै कंचन दंड । गिस्त्रो कूप मै गुरु तहां  
 लीनौ कर कौदंड ॥ धनुविद्या करि गुरु तहां बान बान सौ  
 सांधि । काढि दियो ता कूप तैं दंड बान सौ बांधि ॥ नृप सुनि  
 गुरु गुरु नाथ के महिमा कीनी भर । विपुलमान सनमान  
 करि राखे आप हजर ॥ काह्ल एक संजोग करि नृप पै काथो  
 साह । परवानौ पढ़ि समझि तिहिं अति डरयो नरनाह ॥ सोच  
 ग्रस्त लखि नृपहिं गुरु पछ्यो अंतर भेद । साह लिख्यो सो सब  
 कछ्यो अपने मन कौ खेद ॥ अपनौ सिर दै भेजि कै त्यागि देहि  
 यह देस । नातौ मारैं जनसहित सुनि गुरु यह संदेस ॥ धीरज  
 दै नृप सौ कछ्यो नैक न करि संकोच । पुरी उजैनी राज तुहिं  
 देजं लेइ तजि सोच ॥ यह कहि जोरि अनीक गुरु चढ़े नृपहिं  
 लै संग । मारग मै ग्रीष्म बदलि बरखा कीनो रंग ॥ धर परसौहैं  
 घन भये भर वरसौहैं मेह । घर दर सौहैं प्रथिकदृग करि सर-  
 सौहैं नेह ॥ घिरे घुमड़ि घनघोर घर रैन दोस कौ ग्यान । कुमुद  
 कमल तैं पाइयत कौ चकवी चकवान ॥ भूपकि भूपकि भूमभै  
 भरी लपकि लपकि लपि बीज । टपकि टपकि आली करै छपकि  
 छपकि मग भीज ॥ दंपति अंक निसंक भरि लुटत धन ज्यौं हंक ।  
 माननि तज्यौ अतंक अरु मारग छायो पंक ॥ मारग रित अक्-  
 रोष तैं नृपति रहे तहं छाव । भई छावनी कटक की रिठ  
 सुहावनी पाव ॥ चतुरभास बोल्यौ जवै सरद आगमन आय ।  
 अमल अन्ध आकाश ह्वै मारग दिखो बताव ॥ तज कटक विन  
 धन नहीं चलयौ रक्ष्यो तहं छाव । तब कालिक गुरु जान यह  
 कीनौ पीन उपाय ॥ करि सुदृष्ट की दृष्ट तैं सब दृष्टका प्रजाय ।  
 करि दीने सुबरन मई छई रिद्ध निधि आय ॥ साजि बाज गज  
 राज वर संगर साजि निनाद । जुरे जंग दुजं और तैं मुरे न  
 समर विवाद ॥ मची घुमड़ि घमसान अति बची न एकौ मार । तोप  
 तीर तरवार के बार भये तन पार ॥ रुधिर नदिन के परतैं

भरे कूप सर कुंड । जामैं जलचर ज्यों जगे रुंड भुंड गज सुंड ॥  
 भाज्यौ गर्हभसेन भजि गही कोटकी घोट । परन लगी ता कोट  
 पर सकल कटक की चोट ॥ साथी बिद्या गर्हभी गर्हसेन  
 बनाय । सो लखिलीनी ग्यानबल गुरुस्वामी सुखदाय ॥ बोलिएकसौ  
 आठ भट सबद वेध जिहिं साख । रहो घातकरि सकल मिलि यों  
 तिनसौं गुरु भाख ॥ कह्यौ जबै सो गर्हभी सबद करै मुख फार ।  
 सब मिलि त्यागौ बान तुम सबद रोष अनुसार ॥ त्योही कीनौ  
 सबन मिलि गई गर्हभी भाग । गर्हभनूप मुख पैकियो गधीमूत्रमल  
 त्याग ॥ बांधिलियो गर्हभ नृपति दुर्ग तोरि तिहिं काल । जीव दया  
 पुनिपालितिहिं दीनौ देस निकाल ॥ गुरु साखी नृप कौं दियो नगर  
 उजैनो राज । सरसुति बहिनहि पुनि दर्ई दिक्षा तिन मुनि राज ॥  
 दुतियकालिका चार्ज कौ कह्यौ इतौ परभाव । त्रितिय कालिका  
 चार्ज गुन कहिबे कौ अब दाव ॥ त्रितिय कालिका चार्ज ते क्रम  
 करि करत बिहार । आये भरबच नगर जहं भानुमित्र सिरदार ॥  
 सो गुरु कौ भानेज अरु बालमित्र तिन जान । गुरु आगम महिमा  
 महत कियो मान सनमान ॥ अति आग्रह करि गुरु चरण राखे  
 भर चौमास । पै ताकौं बिहरैं नहीं ते गुरु परम उदास ॥ तातैं  
 नृप दुख पाय निज प्रोहित लियो बुलाय । तासैं सब मन की  
 कथा दीनी बिद्या सुनाय ॥ तब प्रोहित नृप सैं कह्यौ सब आव-  
 कौं बुलाय । देऊ बिबिधि भोजन जहां सुनि वर बिहरैं जाय ॥  
 त्यांहीं कीनी नृप सकल आवक लीने बोल । भोजन नाना भांति  
 के दीने तिनहिं अतोल ॥ तिन घर गुरु के शिष्य सब नित बिहरैं  
 सब जाय । नाना बिधि मिष्ठान सब लावैं आवैं खाय ॥ तब गुरु  
 पछी नित्य प्रति कौन देत मिष्ठान । नित कारण घर कौन के  
 शिष्यन कह्यो निदान ॥ हम कछु जानैं नाहि प्रभु आज पछि  
 सब बात । आय निवेदै आपके चरण मांहि सो प्रात ॥ दूजै दिन  
 शिष्यन सकल पछी समझि वृत्तान्त । कह्यो आय गुरु सैं सकल  
 सुन्यो शांत प्रभु दांत ॥ राज पिंड अनुचित लख्यौ बिबुही भाखे  
 सोय । थल तजि कियो बिहार तहं पुर पठान है जोय ॥ जहैं

मालवाहन नृपति आवक धर्मी बास । भयो पञ्चमन पर्व सित  
 पंचमि भादों बास ॥ इंद्र मंहोच्छै हूं तहां ताही दिन विवहार ।  
 जो ॥ यो गुरु सों नृपति कीजै कौन विचार ॥ पोस करौं तौ  
 लोकहित रहै न लोक प्रचार । करौं रहै नहिं पोस विधि करौं  
 कौन आचार ॥ इंद्रमंहोच्छै पंचमी छठकौं पोसहि धार । रहैं  
 होय जो आपकी अग्या यों निरधार ॥ तब भाखी गुरु होय नहिं  
 प्रह क्योहं करि जोय ॥ अधिक पंचमी दिवस तैं पर्व पञ्च-  
 मन सोय ॥ तब नृप भाखी होय जो अग्या प्रभु की आज । चौथ  
 पुतिथ पोसह करौं कालि मंहोच्छै साज ॥ यह सुनि गुरु राजी  
 मये दीनी अग्या मान । यापी ताही दिवस तैं चौथ पञ्चमन  
 जान ॥ सात जन दस सौ बरस महाबोर तैं जोय । बीते प्रगटे  
 कालिका चारज जग में सोय ॥ भई आठवीं वाचना संपूर्ण यह  
 जान । समाचारि की वाचना नवमी सुनौ निदान ॥

अथ नवमी वाचना ॥

कहियत नवमी वाचना अब सब सो सुनि येह । साध समा-  
 चारी सकल अट्टाईस गनि लेह ॥ खानपान संचार अरु रहति  
 चहनि दै आदि । अनुचित उचित विचार सों जेते विवहारादि ॥  
 चतुरमास वरसात में क्रिया विवेक विचार । सदाचार जे साध  
 के समाचार निरधार ॥ वरषा रितु आरंभ में छाड़ि सकल  
 आरंभ । चारि मास के नेम गहि साध अलोभ अदंभ ॥ रहै एक  
 थल माहिं कौं मिति अहार विवहार । सो थल तिनके हित सजै  
 ग्रहवासी साचार । खच्छ सुइ नृदु ममि करि लीपि पोति धव-  
 लाय । छात कैंनि चिन छान करि छाय बिछैनि बिछाय ॥  
 नाल प्रनालन की निपट सुचि करि गच ढरवाय । साध साधवी  
 कौं ग्रही ऐसैं थल पधराय ॥ रहै साध तिहि खच्छ थल भर  
 चौमासा छाय । सुमन सुबच सुभ कर्म कौं खच्छ सुसील सुभाय ॥  
 तहां प्रथम दूक मास पर जब बीतै दिन बीस । भादों सुकल  
 पंचमी सकल तिथन मनि सीस ॥ आसाढी पन्यौं हि तैं दिन  
 पचासवां जोय । बहै न तामैं एक दिन घटै तौ घटती होय ।

ता दिन पर्व पञ्जसना महावीर जिन कीन । गीतमादि गनधरन  
हैं लौंही कियो प्रवीन ॥ लौं शिष्यन आचारजन यविरन हैं  
मिलि सर्व । उपाध्याय कीनौ करें लौं हमहूँ सो पर्व ॥

अथ दूजी समाचारी ॥

औखध अरु आहार हित गमना गमन विचार । सब दिस  
ढाई कोस मिति साधन कौं संचार ॥ पै निस अपने ठौरहीं आय  
रहैं सो साध । आन ठाउँ निसि बसिरहन होत साध कौं बाध ॥

अथ तृतीय समाचारी ॥

बहैं निरंतर जोनदी जल सब काल प्रवाह । साध गमन  
आगमन तहँ अति अनुचित अवगाह ॥ होय जालु तैं हेठ जल  
तिहिं सरिता में सोय । वगपगडगमग मांहिं जिम अध जरध  
गति जोय ॥ ऐसैं जो जन चलि सकैं सूधो पाय उढाय । अल्प  
अंभ में साध यों जाय सकैं तौ जाय ॥

अथ चतुर्थ समाचारी ॥

क्रशजड अरु जडवक्र जे दोय भांति के साध । तिनसैं गुरु  
जिहिं विधि कछो तिहिं विधि बाढि उपाध ॥ ग्लान साध आहार  
अरु औषध हिततजि बास । अथवा निज आहार हित विहरै ग्रहपति  
पास ॥ गुरु निदेश तैं तनकहूँ घटबढ़ चहै न सोय । लैनदै न  
अनुचित उचित गुरु वचनन तैं होय ॥ ग्लान साध निज हित  
बिहरि बिहरावन विवहार । गुरु निदेश तैं तनकहूँ न्यूनाधिक  
न विचार ॥

अथ पंचम समाचारी ॥

तरुन समर्थ अरोग जे साध तिन्हें इहिं काल । वरषा में  
बरजे इते नवरस गुरु वच पाल ॥ दूध दही नवनीत घृत तिल  
गुड़ मधु मद मांस । साध खान में उचित नहिं जौं लौं तन में सांस ॥

अथ छठी समाचारी ॥

ग्लान दुखी हित साध जो ग्रही गेह चलि जाय । लेइ तितोई  
जो कहै रोगी अरु जो खाय ॥ जदपि ग्रही दे अधिक अरु कहै  
जती तुम लेऊ । उबरै तौ तुम बिहरियो अथवा औरन देऊ ॥



तऊ उचित नहिं साध कौं लैनों अधिक अहार । ग्लान साध हि-  
तहं न लै बिना कहै ग्रहधार ॥

अथ सातवीं समाचारो ॥

घबिर कल्पि आवक सुखद साध सेव परबीन । चौरासी गछ  
तास में भेद न मानै दीन ॥ सब साधन सौं यौं कहै जो चाहे  
सा लेज । तदपि अनलखी वस्तु कौं कहै न तिनसौं देज ॥ अति  
उदार दातार घर जो न होय सा वस्तु । कष्ट होय दीवौ चहै  
जिंह किंह भांति ग्रहस्त ॥ पै जो अनदेखी चहै वस्तु छपन पैजाय ।  
तौ कछु तैसौ दोष नहिं जैसौ कछो सुनाय ॥

अथ आठवीं समाचारो ॥

प्रति दिन लेत अहार जो साध निरन्तर कोय । एकै बार  
ग्रहस्त घरकरै गोचरी सोय ॥ पाधा तपी अचार जरु ग्लान बाल  
हित जोय । ग्रही गेह द्वै बारहं जाय न अनुचित होय ॥ वती इकंतर  
जो जती ताहि गोचरी हेत । अनुचित नहिं द्वै बार जौ जाय ग्रही  
ग्रह खेत ॥ एकै विहरन मांहिं सो जो जानै संतोष । धोय पोंछि कै  
पात्र फिर चहै न जाचन दोष ॥ नाहीं तो ते पात्र सब अनधोये ही  
फेर । लै ग्रहस्त घर जाय कै जाचै दूजो बेर ॥ द्वै उपास साधन  
करै जे पारन दिन सोय । दोय बेर जाचै तऊ अनुचित तिन्हें न  
होय ॥ साधक तीन उपास के ग्रही गेह त्रय बार । जाचै तौ  
अनुचित नही एही क्रम निरधार ॥ पांच सात दिन पाख के  
बास करै जे कोय । तिन्हें नेम नहिं जब चहै चहैं ग्रही घर सोय ॥  
पै मद माया कोप अरु लोभ मान तजि साध । ग्रही गेह में  
गोचरी बिधवत करै अबाध ॥

अथ नववीं समाचारो ॥

नित मितभोजी साधकौं सब बिधि कौ जो बार । बिधवत ले  
अनुचित नहीं यों भाख्यौ निरधार ॥ एकंतर वासी जती त्रय बिधि  
कौ जल लेय । कर धोवन अरु पात्र कौ भात मांड़ पुनि जेय ॥ तिल  
तुस जब धोवन सलिल तीन भांति कौ जोय । दोट उपासी साध  
कौ उचित कहावै सोय ॥ तीन उपासी साध कौ तीन भांति कौ

बार । कांजी मांडर उल्लजल पीवै उचित विचार ॥ तीनवास तें  
अधिक तप करै जहां लैं साध । तिनहं कौं केवल उचित उल्लोद-  
कै अबाध ॥ सीत चिकनई रहित जल तीन उबालि उबालि ।  
तीनबार तिहिं छानि पुनि खच्छ पात्र में ढालि ॥ अधिक नून-  
ता करि रहित मित जल त्रैसो जोय । साध यमी नियमी ब्रती  
इहि विधि साधै सोय ॥

अथ दसमी समाचारी ॥

ग्रही जती के पात्र में दे अहार तिहिं काल । कौर गिरै  
कौसीत इक दान नाम सो हाल ॥ ऐसे जौलैं पात्र में टूटै नहिं  
जल धार । एक बूंद वा घूंट इक सो जल दात विचार ॥ भोजन  
जल के दात को नेम करै नित साध । चार पांच तें अधिक  
नहिं अनजल दात अबाध ॥ नेम करै तेतौ चहै न्यन अधिक  
नहिं होय । भूख रहै तौ साध फिर जाय न जाचन सोय ॥

अथ ग्यारहवीं समाचारी ॥

बिवाहादि सुभ काज में जहां मिलै नरनारि । भीड होय  
तासौ कहैं संखड नाम विचारि ॥ सो संखड पोसाल तें सात  
सदन के मांहि । होय जहां तौ तिहि सदन उचित न साधै  
जांहि ॥

अथ बारहवीं समाचारी ॥

जिन कल्पी कर पातरी साध मेह के मांहि । उचित  
नहीं आहार हित ग्रही मेह तें जांहि ॥ गमनांतर अथवा तहां  
विहरनसमै अहार । जौ बरसे बरसात में न्हानी बड़ी फुहार ॥  
कांख कूख तर हाथ सौं ढाप्ति अहार छिपाय । छानि छात छित  
रुहतरै जाय बचाय सुखाय ॥ यविर कल्पि जे पात्र धर ते  
बरखा रितु मांहि । कामरि चादर ओटि ते अल्प दृष्टि में  
जांहि ॥ ग्रही मेह में पङ्गचि जौ बरसत खुलै न मेह । तहां  
न रहनौ साधकौ उचित बिना संदेह ॥ आनधानवा दृक्ष तर वा  
अपने थल आय । रहै रहै नहिं पै तहां साध ग्रही ग्रह छाथ ॥  
जो कदाचि घित थान में करै रसोई कोय । अरु बिहरावै

साध कौ प्रीत पूरवक सोय ॥ साध पङ्गुचि पहिलैं जितौ जो  
अन सीझौ होय । सोई बिहारे अन न ले पाछैं सोझौ सोय ॥  
अरु जौ बिहरन काल में खुलै न क्यौहं मेह । पहर पाछलैं जाय  
कै खाय तहां पुनि तेह ॥ धोय पोंछि कै पात्र तब रबि रहतें घर  
आय । रहै रहै नहिं रात तहं ग्रहीगेह भैं छाया ॥

अथ तेरहवीं समाचारी ॥

मेह अछेह न देह जौ जान साध कौ आय । ग्रहीगेह तें तौ  
तहां ठाढ़ौ रहै सुभाय ॥ एक साध इक साधवी कै वै कै इक  
दोय । त्योही साधर आविका मिलि नहिं ठाढ़े होय ॥ संगबाल  
वा बालिका जऊ पांचवौं होय । तऊ एक-थल मिलि रहन अ-  
नुचित जानौ सोय ॥ जौ वा घर के दर बज्जत अरु बज्ज नरकी  
होठ । निकट टुड़ टुड़ा किधौ तौ नहिं अनुचित डोठ ॥ पै तिहिं  
घर निसि नहिं बसै उठ आवै निज गेह । सांझ समय लौं राह  
लखि बरसैं मेह अछेह ॥

अथ चौदहवीं समाचारी ॥

खान पान खादिस अमन चारि भांति आहार । आन साध  
हित हेत जो साधै साध बिहार ॥ ताकी रुचि पहिचानिकै पूछि  
सुभाव बिचार । तातैं अधिक न जन सो बिहरै साध अहार ॥

अथ पन्द्रहीं समाचारी ॥

तन कौ तनके अंग सब जौ जल भीजे होय । भोजन चास्यो  
भांति कौ साध न कल्पै कोय ॥ तिन में तन में सातये अंग प्राय  
जहं बार । धिर धिर रहि नहिं सूकई ताकौ अधिक बिचार ॥  
कर करेखा दोय ये नख नख सिखा सुचार । भौह अधर अरु  
बोठ ये सातौं जल आधार ॥

अथ सोलहीं समाचारी ॥

प्राण नील बीजर हरित फल अण्डज ये नेह । उबरंतेजवारि ये  
आठौं सूक्ष्म देह ॥ प्राण जीव सूक्ष्म जिते बिंद्री तिंद्री देह । पांच  
रंगके जिन कहे ते अब सब सुनि लेह ॥ नील पीत सित श्याम अरु  
अरुन वरन बपु जोय । तिनमें सूक्ष्म कन्युआ उबरे जायन सोय ॥

बालन हालन तासु कौ नजरन आवै कोय । ग्यानदीठ लहि नजर  
 लखि साध उधारै सोय ॥ पाच आदि उपगरन सब यातै बारं-  
 बार । भारि पोंछि पडलेह हरि राखे साध विचार ॥ नील सूछ-  
 मी जीव सब त्योंही पचरंग जान । पडलेहै उपगरन सब जैनी  
 धरम निधान ॥ त्यों अन्नादिक बीजमें सब रंग सूछम जीय ।  
 जानि ग्यान दृग साध तिहि लहि पडलेहन कीय ॥ हरित जीव  
 सूछम जिते पचरंग भुवरंग होय । तिनहं तै उगरन सबन पडलेहन  
 सुभ होय ॥ फल जीव सूछम सकल पचरंग हं तिहि रीत ।  
 उपगरनादिक थल सकल पडलेहै करि प्रीत ॥ पुनि पिपीलिका  
 आदि के सूछम अंड जितेक । तिनहं तै पडलेहिये उपगरनादि  
 तितेक ॥ लैन सूछमी जीव जे भवमें करें निवास । तिनहं तै  
 पडलेहिये पाचवास अरु वास ॥ नेह जीव सूछम कहे हिमकर  
 काहल ओस । इनतै पडलेहन विना लगत जैन मत दोस ॥  
 सुमत पांच जे जिन कह्यो तामे इर्षा एक । मग पग धरिबे मांछि  
 जो रच्छा जीव विवेक ॥ साध एक बरदत्त तिहिं इर्षा सुमति  
 पिछानि । लैन परिच्छा सुरग तें सुर आयो इक जानि ॥ द्वै  
 उपजाई मेडकी पग मग अगमन आय । पाछें द्वै गज होय कौ  
 प्रेरन कीनौ धाय ॥ करिन पकरि कर सौं लयो साध उठाय  
 अकास । फिर भुव पटक्यो तउ न सो भूल्यो जीव बिनास ॥ तब  
 मन के परनाम लहि सो सुर सिर पग नाय । गयो आपने सदन  
 कौ सब अपराध खिमाय ॥ सुमत दूसरी जिन कह्यो भाखा सुमति  
 बखान । बाक विवेक विचार जिहिं भाषत सुमति सुजान ॥ तहां  
 एक दृष्टांत नृप पुर घेस्वो रिपु आय । साध एक तिहिं नगर तें  
 बाहर निकस्यो धाय ॥ कटक लोग तासौं लगे पूछन सुनो सुजान ।  
 या पुर में केतिक कटक हमसौं कहे बखान ॥ सुनि मन अनु-  
 चित जानके बोलनि बोल्यो सोय । कटक सुभट पछ्यो जिनन  
 तिनके सुनमुख होय ॥ सुननहार देखत नहीं लखै सुनै नहिं तेह ।  
 सुनै लखै बोलै न ते कहि गुप कियो अछेह ॥ जानि बावरौ  
 ताहि तब लोगन तज्यो निदान । बाक विवेकी साध की भाषा

सुमति पिछान ॥ तीजी कहिये ईषणा साध भक्ति चितधार । धिन  
 जिनके मन सहि रहै सुमति ईषणा सार ॥ नंदपेन द्विज सुवन  
 तिनसाध समागम पाय । चारित लै तप आदस्यौ अमर एक तहं  
 आय ॥ लैन परिच्छा साधकी मन में कपट बढाय । साधरूप  
 अनुरूप तिन धरे देह द्वै चाय ॥ इक रोगी बनि रहि तहां  
 दूजहिं प्रेस्यौ जाय । कहीं बात नंदपेन सौ ताकी बिधा सुनाय ॥  
 सो सुनि संग अहार लै बन में पड़्यौ जाय । धरि सनमुख सो  
 साध कौ बोल्यौ बिनय सुनाय ॥ पूज नगर में आइये सेवा नीकें  
 होय । उन भाखी सो पग न मग सकैं चलन गति खेय ॥ नंद-  
 पेन सो साध तब लीनौ कंध चढाय । मारग में मल सूत करि  
 दीनौ ताहि न्हाय ॥ नंदपेन मन तनक हूं मान्यौ नाहि  
 सुखेद । तन में चंदन लेप तैं जान्यौ आन न भेद ॥ धन्य भाग्य निज  
 जानि अरु तन पवित्र अनुमान । अमर ग्यान करि जानि धरि  
 दिव्यरूप सुखदान ॥ नंदपेन के पाय परि सब अपराध खिमाय ।  
 जस गावत भावत चलयौ सुर पुर पड़्यौ जाय ॥ चौथी सुमति  
 निखेवनी वधन सहत प्रतिकूल । करी साध पडलेह पै गयो  
 समय तहां भूल ॥ जब घन तैं निकस्यौ लस्यौ रवि तव जानो  
 चूक । फिरि पडलेहन शिष्य कौ कह्यौ पूज नै कूक ॥ शिष्यवक्र  
 बोल्यौ कहा भोली मैं हैं सांपि । सुनि सहि चुप रहि मौन  
 गहि रहे ओठ मुख ठांपि ॥ शिष्य गोचरी हेत जब भोली लई  
 उठाय । दोय सांप तामैं लखे रक्ष्यौ चकित मै पाय ॥ करन गुरन  
 के बचनकौ सांचै सासन देव । भोली मैं द्वै अहि असित उप-  
 जाये तब खेव ॥ पस्यौ पाय गुरुराय कौ बार बार पकृताय ।  
 अति दीनता दिखायकौ लीने दोष खिमाय ॥ अब उच्चार सुपा-  
 सवन सुमति पांचवीं जोय । भेद न चौथी सुमति तैं होय तु  
 किंचित होय ॥ सुष्ट नाम गुरु शिष्य सौ पात्र मारजन हेत ।  
 कह्यौ सद्यौ नहिं तिन कह्यौ उलटि निपट अनुचेत ॥ नित प्रति  
 कैसौ मारजन कहा जट ठवजोय । गुरु गुरुता करि सुनि रहे  
 सासन सुर लहि सोय ॥ जट बुलायो पात्र में गुरु बच सत्य

निमित्त । शिष्य देखि भय पायकै गुरु महिमां धरि चित्त ॥ पांच  
सुमति येई कहीं साध साधवी जोय । तिन्हें उचित ऐसी रहनि  
सहनि चहनि बरसोय ॥

अथ सत्तरही समाचारी ॥

साध गोचरी कै लियै ग्रही गेह जौ जाय । विन अग्या गुरुजनन  
के क्योह्म जाय न आय ॥ दिक्षा गुरु बय गुरु बज्जर विद्यागुरु  
जे होय । तिनको बिधि सौं जाय अरु नहिं तौं जाय न सोय ॥  
उचितर अनुचित साध के सब जानै गुरुदेव । यातैं तिनके विनु  
कहैं चहै न एकौ टेव ॥ खानपान जपतप सकल मलमूत्रादिक  
कर्म । जैसौ जिहिं थल काल जो तितो कहै गुरु मर्म ॥

अथ अठारही समाचारी ॥

खानपान मलमूत्र कै तप दरसन के हेत । अनत गमन चाहै  
कियो साध तजै निज खेत ॥ आन साध थल माहिं जो पाछे रहै  
निदान । ताहि सौंपि उपगरन सब पाछे करै पयान ॥ जौ पूजी  
पट पात्र दै आदि अनेरी वस्त । कहै अनेरे साध सौं रहियो  
लखत समस्त ॥ जब वह भाखै बैन करि ह्म लखिहैं तुम जाउ ।  
तब अपनै थल तजि कहैं जाय न आन उपाउ ॥

अथ उन्नीसवीं समाचारी ॥

चौकी पीठा तखत जे आसनादि तिहिं साध । ग्रही साध  
अग्या बिना बतैं नही अबाध ॥ बतैं तासौं पूछिकैं जाकी है सो  
वस्त । भाडै पोछै धूपदै राखै ताहि समस्त ॥ विन पडलेहैं जौ  
पडै खटमल आदिक जीव । त्योंत्यों संजम नहिं पलै लागै दोष  
अतीव ॥ यातैं नाहीं अति बड़े नहिं अति छोटे लेय । तखत आदि  
पडलेहिं बै सहजें मांही जेय ॥

अथ बीसवीं समाचारी ॥

मल मूत्रादिक त्याग कै चतुर मास में साध । नेमकरै थल  
कौ तहां निसदिन माहि अबाध ॥ तीनतीन मंडल करै खच्छ  
भूमि दिन देखि । तहं त्यागै मल मूत्र कफ साध साधवी लेख ॥

अथ इकीसवीं समाचारी ॥

साध साधवी मूचमल कफत्यागन कै काज । तीन पाच राखै निकट अपने अपने साज ॥

अथ बाईसवीं समाचारी

साध शीस गोलेम के मान न राखै केस । रहैं लोचकीने सदा यही जती कौ भेस ॥ जो न सकै तो मास प्रति कतरै प्रतिद्वै-मास । मंडन करि कृहमास प्रति करै लोच आयास ॥ छठे मास हूँ जो जती सकै न करने लोच । करै अवश्य पजूसना माहिं लोच तजि सोच ॥

अथ तेईसवीं समाचारी ॥

रोस न राखै साध मन भखै न बोल कुबोल । क्रोध विरोध करै न कछु काहूँ सों अनडोल ॥ जो कौनज संजोग करि काहूँ सों दुख पाय । रोस आन उपजै तज तातै लेइ खिमाय ॥ बारहमासरु दुगुन पख दिवस तीन सै साठ । कछ्यो सुन्यौ कीन्यौ जु कछु होय दोष कौ ठाठ ॥ सो सब अपनी चूक कहि सबसों है कर जोरि । करि निहार सिर ढोरि कैं लै खिमाय निज घोर ॥ भादों सुकला पंचमी तदनंतर जो काय । साध साधवी आविका आवक जिन मत होय ॥ तजै न मनवचकाय तैं क्रोध विरोध विचार । अनाचारि तासों कहैं तजि तासों विवहार ॥ जैसे चंड प्रद्योत तैं उद्दयन नरराय । खिमत खामना रीति करि लीने दोष खिमाय ॥ सो अब कछु संक्षेप करि बरनो सुनिये सोय । अर्ननंदि सोनार इक चंपापुर में होय ॥ तिय ताकैं सौ पांच सो अति तियजोलाप जान । हास प्रहास देवि तिहिं दई दिखाई आन ॥ सो मोह्यो लखि ताहि तिन कछ्यो चहै जो मोहि । द्वीप पंच सैली तहां चैहे मिलिहैं तोहि ॥ यह कहि चहि दगकोर तैं निज पुर गई सुनार । बढ्यो बिरह ताकैं विपुल सुबरननंदि सुनार ॥ बज्र धन दे बज्र विनय करि दृढ़ मलाहिक पाय । चलयौ नाव चढ़ि चाव सों बिरह घाव हिय छाव ॥ मधि जल निधि बट दृच्छतट टटन लगी सनाव । चढ्यो साख गहि



हृच्छ पर खर्नकार लहि दाव ॥ पंछी एक लख्यो तहां जिहि  
भारंडव नाम । ताके पग गहि रहिगयो सो लै उछौ उदाम ॥  
दीप पंच सैली तहां उतस्यौ चोगाहेत । खर्ननंदि तब ताहि  
तजि ठंढ्यो तिया निकेत ॥ हास प्रहासा तहं लखी तिन भाख्यो  
सुन मूढ । हौं देवी तूं मनुज यह बनै संजोग न गढ ॥ जौ तूं  
जरि मरि फिरि इहां होय देवता रूप । तौ तौ सौं मेसों बनै जोग  
भोगगुन भप ॥ तब उन भाख्यो हे प्रिये सकौं न निज यत्न जाय ।  
देवी तब तौकौं दियो चंपापुर पङ्गचाय ॥ तहां जाय तिन बिर-  
हवस चही जरावन देह । नागल नामा मित्र तब तिहिं बरज्यो  
करि नेह ॥ तऊ न कामी काम वस नैकौं मानी सोख । बिरहभाल  
छरसाल ह्वै मन मै लागी तोख ॥ सब तन बख लपेटि अरु तामें  
भिजै सनेह । पंचसैलि मै सुर भयो मस्यौ जारि सब देह ॥ नागल  
आवक हूं मस्यो मन सुभध्यान लगाय । भयो देव सुरलोक मै  
सिगरे सोक मिटाय ॥ इंद्रसभा मै एक दिन नृत्यनाट्य कौ डौल ।  
खर्नकार सुर कै गरै देवन डास्यो ठोल ॥ जदपि तज्यो उन बाढ  
सो गलतै जानि अरिद्धि । फिरफिर ले डास्यो गरै परै बनाये  
सिद्धि ॥ यह कहि नागल देव तब सब पिछली सुधि ध्याय । महा-  
बीर प्रतिमा दई चंदन की बनवाय ॥ तीनकाल तिहिं पुनि पुनि  
अंतकाल निज जान । नाव चढाय पठाय सो दई तहां सुनि कान ॥  
सिंध देस सौबीर मै नगर बीतिभय नाम । नृपति उदायन निकट  
सो प्रतिमा गई ललाम ॥ प्रभावती नृप तिय तहां तब सो प्रतिमा  
पाय । लहि देवाधिपदेव सो लीनी सीस चढाय ॥ तीनकाल बिध  
तबसकल पजन अरचन साज । साजिभक्ति सुभ भाव कारि पजै  
जिनवर राज ॥ रात्री मांग्यो एक दिन दासी सौं सितबास । तिन  
देख्यो भ्रमदृष्टि करि पचरंग वसन सुपास ॥ तब रानी निज आछ  
कौं जानि अंत अनियास । चारितलैबौ धारि चित गई नृपति कै  
पास ॥ नृपति कही तेरो तहां है देवीरूप । मम सहाय कीजौ  
सुकहि आज्ञा दीनी भप ॥ तब तिन चारित पाल पुनि मरिधरि  
देवीरूप । नृपन जतिन तपसीन कौं बोधन लगी अद्रूप ॥ कुवजा

दासी पुनि करै ता प्रतिमा कौ सेव। तहां देस गंधार तैं आवक  
 आयो एव ॥ दुखी पस्चौ सो आइकौ कीन्हीं कुवजा सेव। है अरोग  
 गुटिका दए है दासी कौ एव ॥ एक भखैतौ नारि कौ होय कुरूप  
 सूरूप। दूजै इष्ट अभिष्ट तिहिं मिलै अदोष अनूप ॥ यह कहि सो  
 आवक गयो दै गुटिकानिज देस। तामैं दासी खायइक भई कन-  
 करंग भेस ॥ ता दिन तैं ताकौ पछौ सुवरनगुटिका नाम। नृपति  
 चंडिप्रद्योत पुनि चित मै चिंति सुवाम ॥ दूजौ गुटिकाहं भख्यौ  
 मन मै होय सकाम। आयो चढ़ि गज अनल गिर सो नृप  
 ललित ललाम ॥ दासी कौ प्रतिमा सहित गयो लेय निज देस।  
 दूजौ प्रतिमा धरि तहां चंडप्रद्योत नरेस ॥ नृपति उदायन जानि  
 सो कोपि सेनलै संग। चख्यौ कख्यौ पुर तैं वख्यौ रख्यौ क्रोध अंग-  
 अंग ॥ उत तैं चंडप्रद्योत नृप चढ़ि धरि धायो आय। मारग मै  
 सन्मुख दुहं मिले परस्पर धाय ॥ मख्यौ जुड़ अति घोर करि  
 सोर सुभट दुहं चोर। लरे मरे पै नहिं मरे जुरे जंग करि  
 जोर ॥ अंत उदायन जै लही सही पराजय आनि। जीवत लीनौ  
 बांधि नृप चंडप्रद्योत बलवान ॥ प्रतिमा लोप भई तहां फिरे आपने  
 देस। मगमैं वरषा काल के रितु कौ भयो प्रवेस ॥ छैनि छावनी  
 सौ छई कटक अटक तिहिं ठौर। जसकर लकसरपरिगयो जाय  
 छयो छतिछैर ॥ तहां पजूसन पर्व नृप चाहो करन उपास। असन  
 हेत बोलन गयो लेग चंडनृप पास ॥ उन बिच संका भीति करि  
 कही जनन सौं बात। मैहं कीनौ आज दूत भूलै भखौ न भात ॥  
 नृप उदायन सुनि सुबच तिहिं साधमीजान। खिमतखामना सुह-  
 मन करि कीनी तजि मान ॥ पग तैं निगड़ कुड़ाय तिहिं भखन  
 वसन पिन्हाय। नव निधि रिधि सिधि संग दैदीनौ देस पठाये ॥  
 ऐसैं आवक आविका साध साधवी जोय। छांडिकपट मिल पर-  
 सपर दोख खिमावै सोय ॥ गुरुजन हूं तैं शिष्य प्रति दोष खिमावै  
 जान। ताहूँकौं दृष्टांत अब सुनिलीजैदैकान ॥ सो कौ संवीनगरि  
 जहं समोसरे भगवान। चंदसूर आये तहां चढ़ि निज मूलविमान।  
 नृगावती अरु चंदना सुभग साधवी सार। जे जिनबानी सुनि

तहां चलिआई पगधार ॥ चंदसूर निज यलगये प्रथम सांभतें  
 सोय । मृगावती जिनवचन करि मेहिरही तहं जोय ॥ गई गेह  
 निज चंदना रहो जाय तहं सोय । मृगावती हूं चेति पुनि गई  
 तहां तिहिं जोय ॥ कछो मली कीनी नतैं रही तहां चित लाय ।  
 सुनिसे सहि निजचूक कहि कीनी खोरि खिमाय ॥ तातैं तत छिन  
 तासुकौ उपज्यौ केवलग्यान । लख्यो चंदना निकट अहि तिमिर  
 मांहि तिहिं थान ॥ लगी निवारन ताहि तब पूछ्यो चंदन बाल ।  
 काहि बिडारत को निकट कछो भयानक व्याल ॥ ऐसैं निबिड  
 तमिअ में पस्यो कौन बिधि दीठ । माख्यो केवलग्यान करि क्यों  
 पायो सो ईठ ॥ दोषारोपन तुम कियो बिना दोषहूं मोहि । यो  
 सहि कहि निज चूक कर जोरि खिमायो तोहि ॥ ताही तें पायो  
 परम पद यह केवलग्यान । सुनि चंदना खिमाय पुनि तिनहूं  
 लछो निदान ॥ ऐसैं कीजै सुद्वमन खिमतखामना सार । कपट  
 कूड नहिं राखिये ज्यों गुरुशिष्य कुम्हार ॥ कुंभकार ढिम साध  
 कों बालशिष्य दूक जाय । नित फोडे घट तासु के कुंभकार दुख  
 पाय ॥ बरजै तरजै तासुकों पै नहिं हारै सोय । नित खिमावै दोष  
 पुनि नित अपराधी होय ॥ ऐसो कपट खिमायवो कौन कामकौ  
 होय । सासु जमाई ज्यों कियो त्यों मिलि कीजै सोय ॥ इक तिय  
 बिधवा लोभिनी छपनि बडी धनवंत । तिहिं संतत एकै सुता  
 व्याही सुंदर कंत ॥ जमीजमाई निधिन सो छपन जमाई हेत ।  
 तनक लेसहं देय नहिं बडी प्रकत की प्रेत ॥ लोगन बज्ज दोषी  
 तवे एक दिना धरिधीर । आमंच्यो जमआयहै जानि जमाई बीर ।  
 पीर खांड तिहिं परसि पुनि घीउ तनक सौ डारि । आप गई कछु  
 काजकौं तिन लीनौ सब डारि ॥ आय सास दुख पाय लखि बैठी  
 जैवन संग । आप अपने मन मेदुहूं भरे कपट रसरंग ॥ सास  
 कहे जामात सौ बलि मो बेटी हेत । कबजं बसनभषन न तुम  
 लाये करि हितहेत ॥ कहत जात यों बात अरु खैचै हत निज ओर ।  
 वहज ऐसी बात कहि निज दिस लेय बहोर ॥ तुम काहू ति  
 हिवार में मोहित न्यौतौ माय । यों कहि खैचै दुज हत निज

निज कहि दिस चाय ॥ जामाता तव समझि कै लीनै दोष खिमाय ।  
अलियागलिया कहि दयो सिगरी घीव मिलाय ॥ खीर खांड  
धृत एक करि थाली सु कर उठाय । गयो पीय सुंह तकिरही  
सास हिये पछिताय ॥ ऐसैं जिहिकहि भांति करि कपट छांडि  
तजि क्रोध । अलियागलिया करि तजे कै तव कूड विरोध ॥  
चौबीसवीं समाचारी ॥

तैसेही गुरुदेव तैं शिष्य खिमावै दोष । यविर साध तैं साध-  
लघु त्यों ही लेय सतोष ॥ प्रिये प्रिये और सौ करै न क्रोध  
विरोध । सहै उपसमै सबन सौं जिनवर बचन प्रबोध ॥  
पचीसवीं समाचारी ॥

तीन काल पोसाल निज पूजै करि पडलेह । दोयबार पूजै  
तहां जाय साध के गेह ॥

छवीसवीं समाचारी ॥  
दिसविदिसन कौ जान जौ साधहिं होय जहर । आन जातीहिं  
जताय तव जाय निकट कै दूर ॥ कौंकि कदाचित साध सो तप-  
करि निरबल देह । कै रुजकर मग मैं गिरै सोधि साध सो लेह ॥  
सत्ताइसवीं समाचारी ॥

काहू काज विशेष करि वैद होत जो साध । जाय यान तजि  
अवाधि तिहिं जोनन पांच अवाध ॥ तहां जाय आवैं बज्जर अपने  
ही यल फेर । जौ न सकैं मग मैं रहैं ह्वां न रहैं निसबेर ॥  
अठारहवीं समाचारी ॥

समाचारि ये जे कहीं सत्ताइस तिन मांह । जे विचार आचार  
सब कहे धरम की छांह ॥ सूत्र अर्थ जिनवर बचन जिहिं विधि  
कियो बखान । आप आचरै और जे तिनहिं करावै जान ॥ दुहैं  
लोक सोभा लहै महिमा बढै अपार । अंत मुक्ति तदभव लहै करै  
सुख विवहार ॥ दूजै वातीजै सुभव अधिक सात तैं नांह । करमबंध  
सब तजि लहै परम मुक्ति की छांह ॥ ऐसैं जिनवर श्रीश्रमन महा-  
बीर भगवंत । राजग्रही नगरी जहां सिगरी सभा सुसंत ॥ साध  
साधवी आविका आवक देवी देव । साध सभा सुभ सजि तहां